

ပြည်ထောင်စုသမ္မတမြန်မာနိုင်ငံတော်
ပထမအကြိမ် အမျိုးသားလွှတ်တော်တတိယပုံမှန်အစည်းအဝေး

(၂၀)ရက်မြောက်နေ့ အစည်းအဝေးမှတ်တမ်း

၁၃၇၄ ခုနှစ်၊ ကဆုန်လဆန်း ၅ ရက်

(၂၀၁၂ ခုနှစ်၊ ဧပြီလ ၂၅ ရက်)

[အင်္ဂါနေ့]

အချိန်၊ ၁၀:၀၀။

နေပြည်တော်ရှိ အမျိုးသားလွှတ်တော် အစည်းအဝေးခန်းမတွင် ပထမအကြိမ် အမျိုးသားလွှတ်တော် တတိယပုံမှန်အစည်းအဝေး (၂၀) ရက်မြောက်နေ့ အစီအစဉ် ကို နံနက် ၁၀:၀၀ နာရီ အချိန်၌ စတင်ကျင်းပပါသည်။

[အမျိုးသားလွှတ်တော် ဥက္ကဋ္ဌအဖြစ် ဦးခင်အောင်မြင့် က ဆောင်ရွက်ပြီး၊ အခမ်းအနားမှူးအဖြစ် ဦးသိန်းမော်၊ ညွှန်ကြားရေးမှူး လွှတ်တော်ရုံး က ဆောင်ရွက်ပါသည်။]

အမျိုးသားလွှတ်တော် ဥက္ကဋ္ဌ နေရာယူခြင်း

အချိန်၊ ၁၀:၀၀။

အခမ်းအနားမှူး။ ။အမျိုးသားလွှတ်တော် ကိုယ်စားလှယ်များခင်ဗျား။ ယခု အချိန်ကစပြီး ပြည်ထောင်စုသမ္မတ မြန်မာနိုင်ငံတော် ပထမအကြိမ် အမျိုးသားလွှတ် တော် တတိယပုံမှန် အစည်းအဝေးရဲ့ (၂၀) ရက်မြောက်နေ့ အစီအစဉ် စတင်ပါတော့မယ်။

အမျိုးသားလွှတ်တော် ဥက္ကဋ္ဌကြီး ကြွရောက်လာပါပြီခင်ဗျား။

[အမျိုးသားလွှတ်တော်ဥက္ကဋ္ဌ သည် ဥက္ကဋ္ဌ အတွက် သတ်မှတ်ထားသည့်စင်မြင့်ပေါ်သို့ ကြွရောက်နေရာယူပါသည်။]

အခမ်းအနားမှူး။ ။ အားလုံးထိုင်နိုင်ကြပါပြီခင်ဗျား။

**အမျိုးသားလွှတ်တော်(၂၀)ရက်မြောက်နေ့အစည်းအဝေးအထမြောက်ကြောင်းနှင့်
စတင်ကျင်းပကြောင်း ကြေညာခြင်း**

အချိန်၊ ၁၀:၀၀။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များခင်ဗျား။ ဒီကနေ့ကျင်းပတဲ့ ပထမအကြိမ် အမျိုးသားလွှတ်တော် တတိယပုံမှန် အစည်းအဝေး (၂၀) ရက်မြောက်နေ့မှာ အမျိုးသားလွှတ်တော် ကိုယ်စားလှယ်များ စိစစ်ရေး ကော်မတီရဲ့ တင်ပြချက်အရ အစည်းအဝေး သို့ တက်ရောက်ခွင့်ရှိတဲ့ ကိုယ်စားလှယ် ဦးရေ စုစုပေါင်း (၂၁၉)ဦးရှိပြီး ဒီကနေ့ အစည်းအဝေး ကို (၂၁၆)ဦး တက်ရောက်ပါတယ်။

အစည်းအဝေးသို့တက်ရောက်ခွင့်ရှိတဲ့ အမျိုးသားလွှတ်တော် ကိုယ်စားလှယ်ဦးရေ စုစုပေါင်း၏ (၉၈.၆၃)ရာခိုင်နှုန်းရှိပြီး တက်ရောက်တဲ့ ကိုယ်စားလှယ်ဦးရေဟာ အစည်းအဝေး အထမြောက်ရန် လိုအပ်တဲ့ ကိုယ်စားလှယ်ဦးရေ သုံးပုံတစ်ပုံထက် ကျော်လွန်တဲ့အတွက် အမျိုးသား လွှတ်တော်ဆိုင်ရာ ဥပဒေပုဒ်မ ၄၀ နဲ့ နည်းဥပဒေ ၂၀(ခ)တို့အရ အစည်းအဝေး အထမြောက်ကြောင်းနဲ့ အမျိုးသားလွှတ်တော်ဆိုင်ရာ နည်းဥပဒေ ၂၁၊ နည်းဥပဒေခွဲ (က)နဲ့ (ဂ)တို့အရ အစည်းအဝေး စတင်ကျင်းပကြောင်း ကြေညာပါတယ်။ (ဩဘာသံများ)

အစည်းအဝေးအစီအစဉ် ဖြန့်ဝေထားကြောင်းတင်ပြခြင်း

အချိန်၊ ၁၀:၀၁။

ဥက္ကဋ္ဌ။ ။အမျိုးသားလွှတ်တော်ဆိုင်ရာ နည်းဥပဒေ ၄ ၊ နည်းဥပဒေခွဲ(ခ) အရ ပထမအကြိမ် အမျိုးသားလွှတ်တော် တတိယပုံမှန် အစည်းအဝေးရဲ့ (၂၀) ရက်မြောက်နေ့ အစီအစဉ်ကို အမျိုးသားလွှတ်တော် ကိုယ်စားလှယ်များထံ ကြိုတင် ဖြန့်ဝေထားပြီး ဖြစ်ပါတယ်။

အမျိုးသားလွှတ်တော် ကိုယ်စားလှယ်များ

ခွင့်ပန်ကြားခြင်း

အချိန်၊ ၁၀:၀၁။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များခင်ဗျား။ အမျိုးသားလွှတ်တော် ဆိုင်ရာနည်းဥပဒေ ၄၊ နည်းဥပဒေခွဲ(၈)၊ နည်းဥပဒေခွဲငယ်(၁)အရ ခွင့်ပန်ကြားလိုတဲ့ လွှတ်တော် ကိုယ်စားလှယ်ဟာ မိမိကိုယ်တိုင်သော်လည်းကောင်း၊ မိမိအတွက်အခြားလွှတ်တော် ကိုယ်စားလှယ် တစ်ဦးကသော်လည်းကောင်း ခွင့်ပန်ကြားရမှာ ဖြစ်ပါတယ်။

ဒီကနေ့ အစည်းအဝေး မတက်ရောက်နိုင်တဲ့ အမျိုးသားလွှတ်တော် ကိုယ်စားလှယ်များ ရှိလျှင် ယခုခွင့်ပန်ကြားဖို့ ဖြစ်ပါတယ်။

ဥက္ကဋ္ဌ။ ။ဦးမောင်စိန်၊ တနင်္သာရီ(၅)တင်ပြဖို့ဖြစ်ပါတယ်။

အချိန်၊ ၁၀:၀၂။

ဦးမောင်စိန်၊ တနင်္သာရီတိုင်းဒေသကြီး မဲဆန္ဒနယ်အမှတ်(၅) ။ လေးစားအင်္ဂါသော အမျိုးသားလွှတ်တော် ဥက္ကဋ္ဌကြီးခင်ဗျား။ ကျွန်တော်ကတော့ တနင်္သာရီတိုင်းဒေသကြီး မဲဆန္ဒနယ် အမှတ်(၅)မှ အမျိုးသားလွှတ်တော်ကိုယ်စားလှယ်ဦးမောင်စိန် ဖြစ်ပါတယ်။ တနင်္သာရီတိုင်း ဒေသကြီး မဲဆန္ဒနယ်အမှတ်(၁၁)မှ အမျိုးသားလွှတ်တော်ကိုယ်စားလှယ် ဦးလှအေးရဲ့ကိုယ်စား ခွင့်ပန်ကြားခြင်း ဖြစ်ပါတယ်။ ဦးလှအေးသည် ယောက္ခမနာရေးကိစ္စဆောင်ရွက်ရန်ကိစ္စရှိပါသဖြင့် ၂၅-၄-၂၀၁၂ မှ ၂၇-၄-၂၀၁၂ အထိ(၃)ရက်အား ခွင့်ရက်အဖြစ် သတ်မှတ်ပေးနိုင်ပါရန် လေးစားစွာ ပန်ကြားအပ် ပါတယ်။

အချိန်၊ ၁၀:၀၃။

ဥက္ကဋ္ဌ။ ။ ယခုခွင့်ပန်ကြားချက်ကိုခွင့် ပြုဖို့ လွှတ်တော်က သဘောတူပါ သလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့် ပန်ကြားချက်ကို လွှတ် တော်က ခွင့်ပြုကြောင်းကြေညာ ပါတယ်။ (ဩဘာသံများ)

ဥက္ကဋ္ဌ။ ။ ဦးဇော်နိုင်ဦး တင်ပြဖို့ဖြစ်ပါတယ်။

အချိန်၊ ၁၀:၀၃။

ဦးဇော်နိုင်ဦး၊ မွန်ပြည်နယ် မဲဆန္ဒနယ်အမှတ်(၁၂) ။ ။ လေးစားအပ်ပါသော

အမျိုးသားလွှတ်တော်ဥက္ကဋ္ဌကြီးခင်ဗျား။ ကျွန်တော်ကတော့ မွန်ပြည်နယ် မဲဆန္ဒနယ်အမှတ်(၁၂)မှ အမျိုးသားလွှတ်တော်ကိုယ်စားလှယ်ဦးဇော်နိုင်ဦးဖြစ်ပါတယ်။ မွန်ပြည်နယ် မဲဆန္ဒနယ်အမှတ် (၁၁)မှ အမျိုးသားလွှတ်တော်ကိုယ်စားလှယ် ဦးညီညီထွန်းသည် ခါးနာနေပါသဖြင့် ၂၅-၄-၂၀၁၂ နေ့ရက်(၁)ရက်အား ခွင့်အဖြစ်သတ်မှတ်ပေးပါရန် ဦးညီညီထွန်း၏ ကိုယ်စား ရိုသေ လေးစားစွာ တင်ပြအပ်ပါတယ်ခင်ဗျား။

ဥက္ကဋ္ဌ။ ။ ယခုခွင့်ပန်ကြားချက်ကိုခွင့်ပြုဖို့ လွှတ်တော်က သဘောတူပါသလား

ခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောတူတဲ့အတွက် ခွင့် ပန်ကြားချက်ကို လွှတ်တော်က ခွင့်ပြုကြောင်းကြေညာ ပါတယ်။ (ဩဘာသံများ)

အမျိုးသားလွှတ်တော် ကိုယ်စားလှယ်များ အစည်းအဝေး တက်ရောက်မှု အခြေအနေကို မှတ်တမ်းတင်ခြင်း

အချိန်၊ ၁၀:၁၄။

ဥက္ကဋ္ဌ။ ။ အမျိုးသားလွှတ်တော်ကိုယ်စားလှယ်များခင်ဗျား။ ဒီကနေ့ ပထမအကြိမ် အမျိုးသားလွှတ်တော် တတိယပုံမှန် အစည်းအဝေး ၂၀ ရက်မြောက်နေ့ကို တက်ရောက်ခွင့်ရှိတဲ့ အမျိုးသားလွှတ်တော် ကိုယ်စားလှယ်ဦးရေမှာ (၂၁၉)ဦး၊ ယခင်က ခွင့်ပန်ကြားသဖြင့် ခွင့်ပြုထားသူ(၁)ဦး၊ ယနေ့ခွင့်ပန်ကြားသဖြင့် ခွင့်ပြုထားသူ (၂) ဦးဖြစ်၍ အမျိုးသားလွှတ်တော် က စုစုပေါင်းခွင့်ပန်ကြား၍ ခွင့်ပြုထားသူ (၃)ဦးဖြစ်ပြီး ခွင့်မဲ့ ပျက်ကွက်သူ မရှိပါ။

အမျိုးသားလွှတ်တော်ဆိုင်ရာ နည်းဥပဒေ ၄၊ နည်းဥပဒေခွဲ (၈)၊ နည်းဥပဒေ ခွဲငယ်(၂)အရ ယခုလွှတ်တော်ကိုယ်စားလှယ်များ အစည်းအဝေး တက်ရောက်မှုအခြေအနေ တင်ပြချက်ကို အမျိုးသားလွှတ်တော်ရဲ့ အတည်ပြုချက်ရယူပါမယ်။

အမျိုးသားလွှတ်တော် ကိုယ်စားလှယ်များ အစည်းအဝေး တက်ရောက်မှု အခြေအနေ တင်ပြချက်ကို လွှတ်တော်က အတည်ပြုပါသလားခင်ဗျား။

[သုံးကြိမ်တိုင်တိုင် မေးမြန်းပါသည်။ လွှတ်တော်က အတည်ပြုပါသည်။]

ဥက္ကဋ္ဌ။ ။အမျိုးသားလွှတ်တော်က အတည်ပြုတဲ့အတွက် အမျိုးသားလွှတ်တော် ကိုယ်စားလှယ်များ အစည်းအဝေးတက်ရောက်မှု အခြေအနေကို အမျိုးသားလွှတ်တော်က အတည်ပြုမှတ်တမ်းတင်ကြောင်း ကြေညာပါတယ်။ (ဩဘာသံများ)

ဥပဒေကြမ်းကော်မတီဥက္ကဋ္ဌ သို့မဟုတ် ယင်းက တာဝန် ပေးအပ်သည့်ပုဂ္ဂိုလ်က ပြည်သူ့ လွှတ်တော်က ပြင်ဆင်ချက်ဖြင့် အတည်ပြုပြီး ပေးပို့လာသော နိုင်ငံခြားသုံးငွေဆိုင်ရာ ဥပဒေကြမ်းနှင့်စပ်လျဉ်း၍ဥပဒေကြမ်းကော်မတီ၏အစီရင်ခံစာကိုပြန်လည် ဖတ်ကြား ရှင်းလင်းခြင်း

အချိန်၊ ၁၀:၀၅။

ဥက္ကဋ္ဌ။ ။အမျိုးသားလွှတ်တော်ကိုယ်စားလှယ်များခင်ဗျား။ပြည်သူ့လွှတ်တော် က ပြင်ဆင်ချက်ဖြင့် အတည်ပြု ပြီး ပေးပို့လာသော နိုင်ငံခြားသုံးငွေဆိုင်ရာ ဥပဒေကြမ်း နှင့် စပ်လျဉ်း၍ ဥပဒေကြမ်းကော်မတီ၏ အစီရင်ခံစာကို ကော်မတီက ပြန်လည် ဖတ်ကြား ရှင်းလင်းမှာ ဖြစ်ပါတယ်။

အချိန်၊ ၁၀:၅၆။

ဦးမြင့်ထွန်း (ဥပဒေကြမ်းကော်မတီဝင်)။ ။မင်္ဂလာပါခင်ဗျား။ လေးစားအပ်တဲ့ အမျိုးသားလွှတ်တော် ဥက္ကဋ္ဌကြီးနှင့် ဖိတ်ကြားထားသော ပုဂ္ဂိုလ်ကြီးများ၊ လွှတ်တော် ကိုယ်စားလှယ်တော်ကြီးများခင်ဗျား။ပဲခူးတိုင်းဒေသကြီးအမှတ်(၁၀)ကဥပဒေကြမ်းကော်မတီဝင် ကျွန်တော် ဦးမြင့်ထွန်းက ဥပဒေကြမ်းကော်မတီရဲ့ကိုယ်စား နိုင်ငံခြားသုံးငွေဆိုင်ရာ ဥပဒေကြမ်း နဲ့ စပ်လျဉ်း၍ အမျိုးသားလွှတ်တော်ဥပဒေကြမ်းကော်မတီရဲ့ ပြန်လည်စိစစ် တင်ပြချက် အစီရင်ခံစာကို တင်သွင်းမှာဖြစ်ပါတယ်။ အမျိုးသားလွှတ်တော်ဥပဒေကြမ်း ကော်မတီရဲ့

နိုင်ငံခြားသုံးငွေနှင့်ဆိုင်တဲ့ဥပဒေကြမ်းနဲ့ စပ်လျဉ်းပြီးတော့ ကော်မတီရဲ့ လေ့လာတွေ့ရှိချက်နဲ့ သဘောထားမှတ်ချက်တွေကို မတ်လ(၁၃)ရက်နေ့က ကျင်းပြုလုပ်တဲ့ ပထမအကြိမ် အမျိုးသား လွှတ်တော်တတိယပုံမှန်အစည်းအဝေး (၁၄)ရက်မြောက်နေ့မှာ အစီရင်ခံ ဖတ်ကြားခဲ့ပြီး ဖြစ်ပါတယ်။ ဒါကို လွှတ်တော်ဥက္ကဋ္ဌကြီးက ထပ်ပြီးတော့စိစစ်ဖို့ လမ်းညွှန်တဲ့အတွက်ကြောင့် ကျွန်တော်တို့ ကော်မတီဟာ ထပ်မံကြားနာလေ့လာ စိ စစ်ပြီးတော့ အစီရင်ခံတင်ပြတာပဲဖြစ်ပါတယ်။

လေးစားအပ်တဲ့ဥက္ကဋ္ဌကြီးခင်ဗျား။ကျွန်တော်တို့ ဥပဒေကြမ်းကော်မတီက လေ့လာလို့ တွေ့ရှိရတဲ့ ပြင်ဆင် ချက်အနေနဲ့ အချက် (၁၇)ချက်ဖြစ်ပါတယ်။ ဘဏ္ဍာရေးနှင့်အခွန်ဝန်ကြီးဌာန၊ ဗဟိုဘဏ်နဲ့ နိုင်ငံတကာငွေကြေးရန်ပုံငွေ IMF တို့ ညှိနှိုင်း ပြီး ပြင်ဆင်ရေး ဆွဲခဲ့တဲ့ နိုင်ငံခြား သုံးငွေစီမံခန့်ခွဲမှုဥပဒေကြမ်းကို မတ်လ(၂၂)ရက်နေ့မှာ ကျွန်တော်တို့ ရရှိခဲ့ပြီးဖြစ်ပါတယ်။ ဒါကို ဥပဒေကြမ်းကော်မတီ အစည်းအဝေးမှာ ဗဟိုဘဏ်က တာဝန်ရှိသူ တွေကိုဖိတ်ခေါ်ပြီးတော့ အသေအချာညှိနှိုင်းဆွေးနွေးပြီးမှ ပြင်ဆင်ဖြည့်စွက်ခဲ့ တာဖြစ်ကြောင်း တင်ပြလိုပါ တယ်။ ပြင်ဆင်ချက်(၁၇)ချက်မှာ ပထမ အချက်အနေနဲ့ တင်ပြရရင် မူလဥပဒေကြမ်းရဲ့အမည်ကို အဓိပ္ပာယ်ရှိရှိ ပိုမိုပြည့်စုံဖို့ နိုင်ငံခြားသုံးငွေစီမံခန့်ခွဲမှုဥပဒေလို့ အမည်ကိုပြင်ဆင်ခဲ့ပါတယ်။ ဒုတိယအချက်အနေနဲ့ တင်ပြရရင် မူလဥပဒေကြမ်း ပုဒ်မ ၂ အဓိပ္ပာယ်ဖွင့်ဆိုချက်မှာပါတဲ့ ပုဒ်မခွဲ(ဃ) သက်ဆိုင်သူများ၊ ပုဒ်မခွဲ(ဇ)ကြီးကြပ်ရေးမှူး သို့မဟုတ် ကြီးကြပ်ရေးအဖွဲ့တို့ကို မလိုအပ်လို့ နှုတ်ပယ်ခဲ့ပါတယ်။ ပုဒ်မခွဲ (ဈ) နိုင်ငံခြားသုံးငွေဆိုင်ရာလုပ်ငန်း ၊ ပုဒ်မခွဲ(ည) လုပ်ငန်းလိုင်စင်နဲ့ ပုဒ်မခွဲ(ဋ)လုပ်ငန်းလိုင်စင်ရရှိသူ စတာတွေကလည်း မလိုအပ်လို့ နှုတ်ပယ်ခဲ့ပြီးတော့ အစားထိုးခဲ့ပါတယ်။ ကျွန်တော်တို့က ဘယ်လိုအစားထိုးလိုက်လဲဆိုရင် ပုဒ်မခွဲ(စ)မှာ နိုင်ငံခြားသုံးငွေလုပ်ငန်းလုပ်ကိုင်ခွင့်လိုင်စင်ရရှိသူ၊ ပုဒ်မခွဲ(ဆ)မှာ နိုင်ငံခြားငွေများ ဝယ်ယူရောင်းချလဲလှယ်ပေးခွင့်လိုင်စင်ရရှိသူ၊ ပုဒ်မခွဲ(ဇ)မှာ နိုင်ငံခြား သုံးငွေများရောင်းဝယ် ဖောက်ကားသည့် လုပ်ငန်းလိုင်စင်ရရှိသူ ဆိုပြီးတော့ အဓိပ္ပာယ်ဖွင့်ဆိုချက်ကို ပိုပြီးတော့ ပြည့်စုံဖို့ အစားထိုးဖြည့်စွက်ခဲ့ပါတယ်။

တတိယအချက်အနေနဲ့ တင်ပြရရင် မူလဥပဒေကြမ်း ပုဒ်မ ၂ အဓိပ္ပာယ်ဖွင့်ဆိုချက်မှာ ပါဝင်တဲ့ ပုဒ်မခွဲ(ခ) ငွေဆိုတဲ့ အဓိပ္ပာယ် ဖွင့်ဆိုချက် အစား နိုင်ငံခြားငွေလို့ ပြင်ဆင်လိုက်ပါတယ်။ အလားတူပဲ ပုဒ်မခွဲ (ဂ)မှာ နိုင်ငံခြားသုံးငွေလို့ပြင်လိုက်ပါတယ်။ ပုဒ်မခွဲ (င)မှာ နိုင်ငံတော်တွင်

နေထိုင်သူအစား ပြည်တွင်း နေထိုင်သူလို့ ပြင်ဆင်ခဲ့ကြပါတယ်။ ပုဒ်မခွဲ (စ)မှာ နိုင်ငံတော်တွင် နေထိုင်ခြင်းမရှိသူအစား ပြည်ပတွင်နေထိုင်သူလို့ ပိုပြီးတော့ ပီပြင်သွားအောင် ဖြည့်စွက် ပြင်ဆင်ခဲ့ကြပါတယ်။

စတုတ္ထအချက် အနေနဲ့တင်ပြရရင် ကျွန်တော်တို့ မူလဥပဒေကြမ်း ပုဒ်မ ၂ မှာ ပုဒ်မခွဲ (ဃ)ပုဒ်ကို ပုဒ်မခွဲ(ဇ) ငွေချေးသက်သေခံလက်မှတ်၊ ပုဒ်မခွဲ(ဌ)သာမန်စာရင်းပိုင်းဆိုင်ရာ လွှဲပြောင်းပေးချေမှုများ၊ ပုဒ်မခွဲ(ည) ငွေလုံးငွေရင်း စာရင်းပိုင်းဆိုင်ရာ လွှဲပြောင်းပေးချေမှုများ ဆိုပြီးတော့ အဓိပ္ပာယ်ဖွင့်ဆိုချက်တွေ ဖြည့်စွက်ခဲ့ပါတယ်။ ပဉ္စမအချက်အနေနဲ့ မူလဥပဒေကြမ်း အခန်း(၂) ပုဒ်မ ၃ ရဲ့ ရေးသားချက်တွေကို နိဒါန်းအနေနဲ့ ပြောင်းလဲပြင်ဆင်ဖြည့်ရေးသား ခဲ့ပါတယ်။ ဆဋ္ဌမအချက်အနေနဲ့ မူလဥပဒေကြမ်းအခန်း (၃) ကို အခန်း (၂) အဖြစ် ပြင်ဆင်ခဲ့ ပါတယ်။ ခေါင်းစဉ်အမည်ဖြစ်တဲ့ ဗဟိုဘဏ်၏လုပ်ငန်းတာဝန်များဆိုတဲ့နေရာမှာ ဗဟိုဘဏ်၏ လုပ်ပိုင်ခွင့်နှင့် လုပ်ငန်းတာဝန် များလို့ ပိုပြီးပြည့်စုံအောင် ပြင်ဆင်ပေးခဲ့ပြီးတော့ ပုဒ်မ ၃၊ ၄၊ ၅ ဆိုပြီး ပုဒ်မ (၃)ခုကို ကျွန်တော်တို့ ဖြည့်စွက်ခဲ့ပါတယ်။ အချက် (၇)အနေနဲ့ တင်ပြရရင် မူလ ဥပဒေကြမ်းမှာပါတဲ့ ကြီးကြပ်ရေးမှူး သို့မဟုတ် ကြီးကြပ်ရေးအဖွဲ့ဆိုတာဟာ မလိုအပ်တာတွေရ ပါတယ်။ ဒါကြောင့် အဲဒါတွေကိုဖွဲ့စည်းတာဝန်ပေးတဲ့ ပုဒ်မ ၅ကို နှုတ်ပယ်ခဲ့ကြပါတယ်။ အချက် (၈)အနေနဲ့ မူလဥပဒေကြမ်း အခန်း(၄) ကြီးကြပ်ရေးမှူး သို့မဟုတ် ကြီးကြပ်ရေးအဖွဲ့၏လုပ်ငန်း တာဝန်များ အခန်းမှာပါတဲ့ ပုဒ်မ ၆ ကိုနှုတ်ပယ်ပြီးတော့ အဲဒီ အခန်းအမည်ကို နိုင်ငံခြားသုံးငွေ လုပ်ငန်းများလို့ ပြင်ဆင်ခဲ့ကြပါတယ်။ အခန်းနံပါတ်စဉ်ကိုလည်း အခန်း(၃) အနေနဲ့ ပြင်ဆင် ပြီးတော့ ပုဒ်မ ၆ ကနေ ၉ အထိ ပုဒ်မအသစ် (၄)ခုကို အသစ်ထပ်ပြီးတော့ ဖြည့်စွက်ရေးသားခဲ့ ပါတယ်။

လေးစားအပ်တဲ့ ဥက္ကဋ္ဌကြီးခင်ဗျား။ အချက် (၉)အနေနဲ့ မူလဥပဒေကြမ်းအခန်း (၆) နိုင်ငံခြားသုံးငွေပိုင်ဆိုင်ခွင့်နှင့် သုံးစွဲခွင့်မှာပါတဲ့ ပုဒ်မ ၁၀၊ ၁၁၊ ၁၂နှင့် ၁၃တို့ကိုနှုတ်ပယ်ပြီးတော့ အခန်း(၄) နိုင်ငံခြားငွေကိုင်ဆောင်ခြင်း နိုင်ငံခြားငွေစာရင်းဖွင့်လှစ်ခြင်းနဲ့ အသုံးပြုခြင်းလို့ အမည်ပြောင်းလဲပြီးတော့ ပုဒ်မ ၁၀ ကနေ ပုဒ်မ ၁၆အထိ ပုဒ်မ (၇)ခုကိုဖြည့်စွက်ခဲ့ပါတယ်။ အချက် ၁၀ အနေနဲ့ မူလဥပဒေကြမ်းမှာ မပါပေမယ့်လည်း အခန်း(၅) ကျပ်ငွေဖြင့် နိုင်ငံတကာ ပေးချေမှုများနှင့် လွှဲပြောင်းမှုများလို့ အခန်းသစ်အနေနဲ့ ပုဒ်မ ၁၇ဆိုပြီးတော့ ပုဒ်မအသစ်တစ်ခု ကို ထပ်ပြီးတော့ ဖြည့်စွက်ခဲ့ပါတယ်။ အချက် ၁၁အနေနဲ့ မူလဥပဒေကြမ်း အခန်း (၅) လုပ်ငန်း

လိုင်စင်အခန်းမှာပါတဲ့ ပုဒ်မ ၇၊ ၈ နှင့် ၉ တို့ကိုနှုတ်ပယ်ပြီးတော့ လုပ်ငန်းလိုင်စင် နဲ့ပတ်သက်လို့ အခန်း(၆)အနေနဲ့ နိုင်ငံခြားသုံးငွေ လုပ်ငန်းလုပ်ကိုင်ခွင့် လိုင်စင်ရသူများလို့ ခေါင်းစဉ်အမည် ပြောင်းလဲပြီးတော့ နိုင်ငံခြားသုံးငွေ လုပ်ငန်းနဲ့ စပ်လျဉ်းတဲ့ လုပ်ငန်းလိုင်စင် လျှောက်ထားခြင်း ၊ ထုတ်ပေးခြင်း၊ ကြီးကြပ်ခြင်းတို့ကို ပုဒ်မ ၁၈ကနေ ၂၅ အထိ ပုဒ်မ (၈)ခုကို ဖြည့်စွက်ခဲ့ပါတယ်။

ဥက္ကဋ္ဌကြီးခင်ဗျား။ ကျွန်တော်တို့ ပြည်သူတွေဟာ လက်ဝတ်ရတနာတွေကို သယ်ဆောင်လေ့ရှိတဲ့ အတွက်ကြောင့်ဒီအချက်အနေနဲ့ အကျုံးဝင်သွားအောင်အချက် (၁၂) အနေနဲ့ မူလဥပဒေကြမ်းမှာ မပါပေမယ့်လည်းပဲ အခန်း(၇)အဖြစ်နဲ့ နိုင်ငံခြားသုံးငွေနှင့် အဖိုးတန်လက်ဝတ်ရတနာများ ပြည်တွင်းပြည်ပသို့ သယ်ဆောင်ခြင်းဆိုတဲ့ အခန်းသစ်တစ်ခု ဖြည့်စွက်လိုက်ပြီးတော့ ပုဒ်မ ၂၆ လို့ ပုဒ်မအသစ်တစ်ခုကို ထပ်ပြီးတော့ဖြည့်စွက်ခဲ့ပါတယ်။ အချက်(၁၃)အနေနဲ့ မူလဥပဒေကြမ်း မှာ မပါဝင်သော်လည်းပဲ အခန်း (၈) သာမန်စာရင်းပိုင်း ဆိုင်ရာ လွှဲပြောင်းပေးချေမှု များလို့ အခန်းအသစ်တစ်ခု ဖြည့်စွက်ပြီးတော့ ပုဒ်မ ၂၇နဲ့ ၂၈ လို့ ပုဒ်မ အသစ် (၂)ခုကိုကျွန်တော်တို့ ဖြည့်စွက်ရေးသားခဲ့ပါတယ်။ အချက် ၁၄ အနေနဲ့ မူလဥပဒေကြမ်းမှာမပါပေမယ့်လည်းပဲ အခန်း ၉ အဖြစ်နဲ့ ငွေလုံးငွေရင်းစာရင်းပိုင်း ဆိုင်ရာ လွှဲပြောင်းပေးချေမှုများလို့အခန်း အသစ်တစ်ခု ဖြည့်စွက်ပြီးတော့ ပုဒ်မ ၂၉ ကနေ ၃၄အထိ ပုဒ်မသစ် (၆)ခုကို ဖြည့်စွက်ခဲ့ပါတယ်။ အချက် ၁၅ အနေနဲ့ မူလ ဥပဒေကြမ်း အခန်း (၇) စီမံခန့်ခွဲရေးနည်းလမ်းအရ အရေးယူခြင်းကို အခန်း (၁၀)လို့ပြောင်းလဲပြီးတော့ ဥပဒေကြမ်းမှာ ပါတဲ့ ပုဒ်မ ၁၄ နဲ့ ၁၆ ကို ပုဒ်မ ၃၅ နဲ့ ၃၇ ဆိုပြီး ပြောင်းလဲအမှတ်စဉ် ပြုခဲ့ပါတယ်။ ပုဒ်မ ၁၅ ကို လည်းမလို့လို့ နှုတ်ပယ်ခဲ့ပါတယ်။ ဥက္ကဋ္ဌကြီးခင်ဗျား။ ဗဟိုဘဏ်ရဲ့ ဆုံးဖြတ်ချက်ကို မကျေနပ်တဲ့ သူတွေလည်း ရှိနိုင်တယ်လို့ သုံးသပ်တဲ့အတွက် အဲဒီမကျေနပ်သူက တရားလွှတ်တော်ချုပ်ကို လျှောက်ထားနိုင်တယ်ဆိုပြီး ပုဒ်မ အသစ်တစ်ခုဖြည့်စွက်ရေးသားခဲ့ပါတယ်။အချက် (၁၆)အနေနဲ့ မူလဥပဒေကြမ်း အခန်း(၈) တားမြစ်ချက်နှင့် ပြစ်ဒဏ်များအခန်းကို အခန်း (၁၁) တားမြစ်ချက်နဲ့ အခန်း(၁၂)ပြစ်မှုနဲ့ ပြစ်ဒဏ်လို့ပြင်ဆင်ရေးသားခဲ့ပါတယ်။ဒါ့အပြင်အခြားလိုအပ်တဲ့ ပြဋ္ဌာန်းချက် တွေကိုလည်း ပြင်ဆင်ဖြည့်စွက်ခဲ့ပါတယ်။

နောက်ဆုံးအချက်ဖြစ်တဲ့ အခန်း(၁၇)အနေနဲ့ မူလဥပဒေကြမ်း အခန်း (၉)အထွေထွေ အခန်းကို အခန်း (၁၃)အနေနဲ့ ပြောင်းလဲပြီးတော့ ပြည်သူ့လွှတ်တော်က အတည်ပြုထားတဲ့ ပြဋ္ဌာန်းချက်တစ်ချို့ကို အနည်းငယ်ပြင်ဆင်ခဲ့ပါတယ်။ လိုအပ်တဲ့အခြား ပြဋ္ဌာန်းချက်တစ်ချို့ကို

ဥက္ကဋ္ဌ။ ။ အမျိုးသားလွှတ်တော်ဥပဒေကြမ်းကော်မတီ၏ခေါင်းစဉ်ပုံစံအမှန် ပြင်ဆင်ချက် -

နိုင်ငံခြားသုံးငွေ စီမံခန့်ခွဲမှု ဥပဒေကြမ်း

(၂၀၁၂ ခုနှစ်၊ ပြည်ထောင်စုလွှတ်တော် ဥပဒေအမှတ် ။)

၁၃၇၄ ခုနှစ်၊ လ၊ ရက်

(၂၀၁၂ ခုနှစ်၊ လ၊ ရက်)

ပြည်ထောင်စုလွှတ်တော်သည် ဤ ဥပဒေကို ပြဋ္ဌာန်းလိုက်သည် ဟု ပြင်ဆင် ထားပါ တယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် ခေါင်းစဉ်ပုံစံအမှန် ပြင်ဆင်ချက် ၎င်း အတည်ဖြစ်သည်။

ပြင်ဆင်ချက် အတည်ဖြစ်တဲ့အတွက် ခေါင်းစဉ်ပုံစံအမှန် ပြင်ဆင်ချက်သည်

ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း (၁)၊ အပိုဒ် ၁

“ဤ ဥပဒေကို နိုင်ငံခြားသုံးငွေစီမံခန့်ခွဲမှု ဥပဒေ ” ဟု ခေါ်တွင် စေရမည် ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း ၁၊ အပိုဒ် ၁ ပြင်ဆင်ချက် အတည်
ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း ၁၊ အပိုဒ် ၁ သည် ဤဥပဒေကြမ်း၏
အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -

အခန်း(၁)၊ အပိုဒ် ၂(ခ)

“နိုင်ငံခြားငွေဆိုရာတွင် နိုင်ငံခြားငွေသား ဖြစ်သော ဒင်္ဂါးများ၊ ငွေစက္ကူများ၊
စာတိုက်ငွေလွှဲလွှာများ၊ ချက်လက်မှတ်များ၊ ငွေလွှဲလက်မှတ်များ၊ ခရီးသွားချက်လက်မှတ်များ၊
ငွေလွှဲစာတမ်းများ၊ ငွေပေးအမိန့် လက်မှတ်များနှင့် ငွေပေးကတိစာချုပ်များ ပါဝင်သည်” ဟု
ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း ၁၊ အပိုဒ် ၂(ခ) ပြင်ဆင်ချက် အတည်
ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း ၁၊ အပိုဒ် ၂(ခ) သည် ဤဥပဒေကြမ်း၏
အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -

အခန်း(၁)၊ အပိုဒ် ၂(ဂ)

နိုင်ငံခြားသုံးငွေ ဟူသော စကားရပ်တွင် အောက်ပါတို့ ပါဝင်သည် -

- (၁) နိုင်ငံခြားငွေ ငွေသား၊
- (၂) နိုင်ငံခြားငွေ ငွေသားဖြင့် ပေးချေရမည့် သို့မဟုတ် ပြည်ပ တွင် ပေးချေရမည့် စာချုပ်စာတမ်းများ၊
- (၃) နိုင်ငံတကာအစိုးရ ငွေရေးကြေးရေးအဖွဲ့အစည်းများ၊ နိုင်ငံခြားရှိ ဗဟိုဘဏ်များ၊ ငွေတိုက်များနှင့် ကူးသန်းရောင်းဝယ်ရေးဘဏ်များတွင် ထားရှိသော အပ်ငွေများ၊
- (၄) ပြည်တွင်းဘဏ်များရှိ နိုင်ငံခြားငွေဖြင့် ဖွင့်လှစ်ထားရှိသည့် ငွေစာရင်းများ၊
- (၅) နိုင်ငံခြားအစိုးရများ၊ နိုင်ငံခြားငွေရေးကြေးရေးအဖွဲ့အစည်းများနှင့် နိုင်ငံတကာအစိုးရငွေရေးကြေးရေးအဖွဲ့အစည်းများမှ ထုတ်ဝေထားသည့် သို့မဟုတ် အာမခံထားသည့် နိုင်ငံခြားငွေဖြင့် သတ်မှတ်ထားသော ငွေချေးသက်သေခံလက်မှတ်များနှင့် စာချုပ်စာတမ်းများ ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၁)၊ အပိုဒ် ၂(ဂ) ပြင်ဆင်ချက် အတည်ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း(၁)၊ အပိုဒ် ၂(ဂ) သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -

အခန်း(၁)၊ အပိုဒ် ၂ (ဃ)

“ပုဂ္ဂိုလ် ဆိုရာတွင် ဥပဒေအရ ဖွဲ့စည်းထားသည် ဖြစ်စေ၊ မဖွဲ့စည်းထားသည် ဖြစ်စေ ကော်ပိုရေးရှင်း၊ တရားဝင်တည်ထောင်ထားသော အဖွဲ့၊ အဖွဲ့အစည်း၊ သမဝါယမအသင်း၊ အစုစပ်လုပ်ငန်းနှင့် အခြားအဖွဲ့အစည်းတစ်ခုခု၊ အစည်းအရုံး၊ အသင်းအဖွဲ့ သို့မဟုတ် လူတစ်စုနှင့် လူတစ်ဦးဦး တို့ ပါဝင်သည်” လို့ ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၁)၊ အပိုဒ် ၂ (ဃ) ပြင်ဆင်ချက် အတည် ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း (၁)၊ အပိုဒ် ၂ (ဃ)သည် ဤဥပဒေကြမ်း ၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -

အခန်း(၁)၊ အပိုဒ် ၂(င)

ပြည်တွင်း၌ နေထိုင်သူ ဆိုရာတွင် အောက်ပါတို့ ပါဝင်သည် -

- (၁) နိုင်ငံခြားတိုင်းပြည်များမှ သံရုံးဝန်ထမ်းများနှင့်အလားတူ တာဝန် ထမ်းဆောင် နေသော နိုင်ငံခြားသားဝန်ထမ်းများမှအပ ပြီးခဲ့သည့် ၁၂ လတာ ကာလအတွင်း နိုင်ငံတော်တွင် အနည်းဆုံးရက်ပေါင်း ၁၈၃ ရက်နေထိုင်ခဲ့သူများ သို့မဟုတ် ယင်းသို့ နေထိုင်ခြင်း မရှိသော်လည်း မိမိ၏ အဓိက လုပ်ငန်းဌာနရှိသူများ၊

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၁)၊ အပိုဒ် ၂(စ) ပြင်ဆင်ချက် အတည် ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း (၁)၊ အပိုဒ် ၂(စ)သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် - အခန်း(၁)၊ အပိုဒ် ၂(ဇ)

“နိုင်ငံခြားသုံးငွေလုပ်ငန်း လုပ်ကိုင်ခွင့် လိုင်စင် ရရှိသူဆိုသည်မှာ နိုင်ငံခြားသုံးငွေနှင့် စပ်လျဉ်း၍ လက်ခံခြင်း၊ လဲလှယ်ခြင်း၊ ဝယ်ယူခြင်း၊ ရောင်းချခြင်း၊ ပြည်တွင်း၌သော်လည်းကောင်း၊ ပြည်ပနှင့်သော်လည်းကောင်း လွှဲပြောင်းခြင်း၊ ပေးချေခြင်း စသည့် လုပ်ငန်းတစ်ရပ်ရပ်ကို ဆောင်ရွက်လုပ်ကိုင်ရန် ဗဟိုဘဏ်က ထုတ်ပေးသော လိုင်စင်တစ်မျိုးမျိုးကို ရရှိသည့် ပုဂ္ဂိုလ်ကို ဆိုသည်။ ယင်းစကားရပ်တွင် နိုင်ငံခြားငွေများ ဝယ်ယူ ရောင်းချ လဲလှယ်ပေးခွင့် လိုင်စင် ရရှိသူ၊ နိုင်ငံခြားသုံးငွေများ ရောင်းဝယ် ဖောက်ကားသည့် လုပ်ငန်း လိုင်စင်ရရှိသူနှင့် ဗဟိုဘဏ် က အခါအားလျော်စွာ သတ်မှတ်ပေးသည့် လုပ်ငန်းလိုင်စင် ရရှိသူများပါဝင်သည် ” လို့ ပြင်ဆင် ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း(၁)၊အပိုဒ် ၂(ဇ) ပြင်ဆင်ချက် အတည်ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း(၁)၊ အပိုဒ် ၂(ဇ) သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက်အခန်း(၁)၊အပိုဒ် ၂(ည) ပြင်ဆင်ချက် အတည်ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း (၁)၊ အပိုဒ် ၂(ည) သည် ဤဥပဒေကြမ်း

၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -

အခန်း(၁)၊ အပိုဒ် ၂(ဋ)

ငွေချေးသက်သေခံ လက်မှတ် ဟူသော စကားရပ်တွင် အောက်ပါတို့ ပါဝင်သည် -

(၁) ပြည်ထောင်စုအစိုးရအဖွဲ့ကဖြစ်စေ၊ အစိုးရဌာနကဖြစ်စေ၊ အဖွဲ့အစည်းတစ်ခုခုက ဖြစ်စေထုတ်ဝေသည့် သို့မဟုတ် ထုတ်ဝေရန် တာ ဝန်ယူထားသည့် ငွေတိုက်လက်မှတ်များ၊ ငွေတိုက်စာချုပ်များ၊ ဒီဘင်ချာများ၊

(၂) အပြည်ပြည်ဆိုင်ရာအဖွဲ့အစည်းများ သို့မဟုတ် နိုင်ငံခြားအစိုးရများက ထုတ်ဝေသည့် ငွေတိုက်လက်မှတ်များ၊ ငွေတိုက်စာချုပ်များ၊ ငွေချေးစာချုပ်များနှင့် ဒီဘင်ချာများ၊

(၃) အများနှင့်သက်ဆိုင်သောကုမ္ပဏီများမှ ထုတ်ဝေသည့်ရှယ်ယာများ၊ စတော့များ၊ ငွေချေးစာချုပ်များနှင့် ဒီဘင်ချာများ၊

(၄) ရှယ်ယာများ၊ စတော့များ၊ ငွေချေး စာချုပ်များ၊ ဒီဘင်ချာများနှင့် စပ်လျဉ်းသည့် ရပိုင်ခွင့်များနှင့် ငွေထုတ်ခွင့်များ ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူမရှိတဲ့အတွက် အခန်း(၁)၊ အပိုဒ် ၂(ဇ) ပြင်ဆင်ချက် အတည် ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း(၁)၊ အပိုဒ် ၂(ဇ) သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း(၁)၊ အပိုဒ် ၂(ဇ)

သာမန်စာရင်းပိုင်းဆိုင်ရာ လွှဲပြောင်းပေးချေမှုများ ဆိုသည်မှာ ငွေလုံးငွေရင်းစာရင်းပိုင်း ဆိုင်ရာ လွှဲပြောင်းပေးချေမှုများမဟုတ်သည့် ပေးချေမှုများဖြစ်ပြီး ယင်းစကားရပ်တွင် အောက်ပါတို့ ပါဝင်သည် -

- (၁) ကုန်သွယ်မှု၊ ဝန်ဆောင်မှုအပါအဝင် သာမန်စာရင်းပိုင်းဆိုင် ရာလွှဲပြောင်း ပေးချေမှုများ နှင့် ကာလတို ဘဏ်ချေးငွေများအတွက် ပေးချေမှုများ၊
- (၂) ချေးငွေအပေါ်ပေးရသည့် အတိုးများနှင့် ရင်းနှီးမြှုပ်နှံမှုမှ အသားတစ်ငွေများ၊
- (၃) ချေးငွေအတွက် အရစ်ကျ ပြန်လည် ပေးဆပ်မှုများ သို့မဟုတ် တိုက်ရိုက် ရင်းနှီး မြှုပ်နှံမှုအတွက် တန်ဖိုးလျော့ခြင်းများနှင့်
- (၄) မိသားစု နေထိုင်မှုစရိတ်အတွက် ပြည်ပမှ ငွေလွှဲပေးပို့မှုများ ဟု ပြင်ဆင်ထား

ပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၁)၊ အပိုဒ် ၂(ဇ) ပြင်ဆင်ချက် အတည်ဖြစ် သည်။

ပြင်ဆင်ချက် အတည်ဖြစ်တဲ့အတွက် အခန်း (၁)၊ အပိုဒ် ၂(၄) သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ဖြည့်စွက်ချက် -
အခန်း(၁)၊ အပိုဒ် ၂(၃)

“ငွေလုံးငွေရင်း စာရင်းပိုင်းဆိုင်ရာ လွှဲပြောင်းပေးချေမှုများ ဆိုသည်မှာ ပုဒ်မခွဲ (၄)တွင် အဓိပ္ပာယ်ဖွင့်ဆိုထားသည့် သာမန်စာရင်းပိုင်းဆိုင်ရာ ပေး ချေမှုများမှအပ ငွေလုံးငွေရင်း လွှဲပြောင်းမှုအတွက် ပေးချေမှုများကို ဆိုသည်” လို့ ဖြည့်စွက်ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၁)၊ အပိုဒ် ၂(၃) ဖြည့်စွက်ချက် အတည် ဖြစ်သည်။

ဖြည့်စွက်ချက် အတည်ဖြစ်တဲ့အတွက် အခန်း (၁)၊ အပိုဒ် ၂(၃) သည် ဤဥပဒေကြမ်း ၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -
အခန်း(၃)၊ အခန်းခေါင်းစဉ်(၂)

အခန်း(၂)

ဗဟိုဘဏ်၏ လုပ်ပိုင်ခွင့်နှင့် လုပ်ငန်းတာဝန်များ

ဟု ပြင်ဆင်ထားပါတယ်။

ဒီ ပြင်ဆင်ချက်ကို သဘောတူလျှင် တူတယ်လို့ပြောပါ။

သဘောမတူလျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၃)၊ အခန်းခေါင်းစဉ် ပြင်ဆင်ချက် အတည်ဖြစ်သည်။

ပြင်ဆင်ချက် အတည် ဖြစ်တဲ့အတွက် အခန်း (၂)၊ အခန်းခေါင်းစဉ်သည် ဤဥပဒေကြမ်း ၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်ချက် -

အခန်း(၃)၊ အပိုဒ် ၄(က) မှ (ဇ) အထိ

အခန်း(၂)၊ အပိုဒ် ၃ ဗဟိုဘဏ်သည် -

(က) နိုင်ငံခြားသုံးငွေစီမံခန့်ခွဲမှုနှင့် စပ်လျဉ်း၍ ဤဥပဒေပါပြဋ္ဌာန်းချက်များနှင့်အညီ မူဝါဒများ ချမှတ်ဆောင်ရွက်ရမည်။

(ခ) ဈေးကွက်ငွေလဲလှယ်နှုန်းကို အခြေခံ၍ သတ်မှတ်သည့် ရည်ညွှန်းငွေလဲလှယ်နှုန်းအား နေ့စဉ်ထုတ်ပြန် ကြေညာရမည်။

အပိုဒ် ၄

(က) ပြည်ထောင်စုအစိုးရအဖွဲ့သည် နိုင်ငံခြားသုံးငွေလုပ်ငန်းများနှင့်စပ်လျဉ်း၍ ၃ လ ထက်မပိုသော အရေးပေါ်ကာလတစ်ရပ်ကို သတ်မှတ်နိုင်သည်။ ထို့အပြင် လိုအပ်ပါက ယင်းကာလကို တစ်ကြိမ်လျှင် ၃ လထက် မပိုစေဘဲ ထပ်မံသတ်မှတ် နိုင်သည်။

(ခ) ပုဒ်မခွဲ (က) အရ အရေးပေါ်ကာလ သတ်မှတ်ပါက ဗဟိုဘဏ်သည် အရေးပေါ် အခြေအနေကို ဖြေရှင်းရန် နိုင်ငံခြားသုံးငွေလုပ်ငန်း လုပ်ကိုင်ခွင့်လိုင်စင်ရရှိသူ တို့၏ လုပ်ငန်းများအပေါ် ယာယီကန့်သတ်ချက်များ သတ်မှတ်နိုင်သည်။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၄)၊ အခန်းခေါင်းစဉ် ပြင်ဆင်ချက် အတည်
ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း (၃)၊ အခန်းခေါင်းစဉ်သည်
ဤဥပဒေကြမ်း ၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ ။ အမျိုးသားလွှတ်တော် ဥပဒေကြမ်း ကော်မတီ၏ ဖြည့်စွက်ချက် -
အခန်း(၄)

အခန်း(၃)၊ အပိုဒ် ၆။ ဤဥပဒေနှင့် သက်ဆိုင်သော နိုင်ငံခြားသုံးငွေ လုပ်ငန်းများမှာ
အောက်ပါအတိုင်း ဖြစ်သည် -

- (က) နိုင်ငံတော်အတွင်း၌ နိုင်ငံခြားငွေဖြင့် ပေးချေမှုများ၊
- (ခ) နိုင်ငံတော်အတွင်း၌ နိုင်ငံခြားသုံးငွေဖြင့် အခြားသော ပေးချေမှုများ၊
- (ဂ) နိုင်ငံခြားသုံးငွေဖြင့် နိုင်ငံတကာပေးချေမှုနှင့် လွှဲပြောင်းမှုများ၊
- (ဃ) နိုင်ငံတော်အတွင်း၌ နိုင်ငံခြားငွေနှင့် အခြားနိုင်ငံခြားသုံးငွေများ ဝယ်ယူ၊
ရောင်းချမှုများ။

၇။ နိုင်ငံတော်နှင့် ပြည်ပနိုင်ငံများအကြား နိုင်ငံခြားငွေ၊ ငွေသားပေးချေမှု စာချုပ်စာတမ်း
များနှင့် ငွေချေးသက်သေခံ လက်မှတ်များအား လက်ရောက် လွှဲပြောင်းခြင်းကို ဗဟိုဘဏ်က
ထုတ်ပြန်သည့် သတ်မှတ်ချက်များနှင့်အညီ ဆောင်ရွက်နိုင်သည်။

၈။ ပုဒ်မ(၇)ပါ လက်ရောက် လွှဲပြောင်းခြင်းမှအပ နိုင်ငံခြားငွေဖြင့် ပေးချေခြင်း နှင့်
လွှဲပြောင်းမှုများကို နိုင်ငံခြားသုံးငွေများ ရောင်းဝယ်ဖောက်ကားသည့် လုပ်ငန်းလိုင်စင် ရရှိသူ
များမှ တစ်ဆင့် ဆောင်ရွက်ရမည်။

၉။ နိုင်ငံတော်အတွင်း နိုင်ငံခြားသုံးငွေ ရောင်းဝယ်မှုလုပ်ငန်းများကို နိုင်ငံခြားသုံးငွေများ
ရောင်းဝယ်ဖောက်ကားသည့်လုပ်ငန်း လိုင်စင်ရရှိသူများကသာ ဆောင်ရွက်ခွင့်ရှိသည်။

နိုင်ငံခြားငွေများ ဝယ်ယူ ရောင်းချလဲလှယ်ပေးခွင့်လိုင်စင် ရရှိသူများသည် နိုင်ငံခြားငွေ ငွေသား နှင့် ခရီးသွား ချက်လက်မှတ်များကိုသာ ရောင်းဝယ်ခွင့်ရှိသည် ဟု ဖြည့်စွက်ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း(၄) ဖြည့်စွက်ချက် အတည် ဖြစ်သည်။

ဖြည့်စွက်ချက် အတည်ဖြစ်တဲ့အတွက် အခန်း (၃)၊ အပိုဒ် ၆ မှ ၉ တို့သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသား လွှတ်တော် ဥပဒေကြမ်းကော်မတီ၏ ဖြည့်စွက်ချက် - အခန်း(၆)

အခန်း(၄)

နိုင်ငံခြားငွေ ကိုင်ဆောင်ခြင်း၊ နိုင်ငံခြား ငွေစာရင်း ဖွင့်လှစ်ခြင်းနှင့် အသုံးပြုခြင်း

၁၀။ ပြည်တွင်း၌ နေထိုင်သူများသည် ဗဟိုဘဏ်မှထုတ်ပြန်သည့် သတ်မှတ်ချက်များ နှင့်အညီ နိုင်ငံခြားငွေပမာဏတစ်ရပ်ကို ကာလတစ်ခုအတွင်း ကိုင်ဆောင်ခွင့်ရှိသည်။ ယင်းသတ်မှတ်ချက်များအရ မိမိတို့ ပိုင်ဆိုင်သော နိုင်ငံခြားငွေများကို နိုင်ငံခြားသုံးငွေများ ရောင်းဝယ်ဖောက်ကားသည့် လုပ်ငန်းလိုင်စင်ရရှိသူတို့ထံ ဈေးကွက်ပေါက်ဈေးနှုန်းဖြင့် လဲလှယ် အပ်နှံနိုင်သည်။

၁၁။ နိုင်ငံခြားငွေ တရားဝင် ကိုင်ဆောင်ထားသော မည်သူမဆို မိမိပိုင်ဆိုင်သော နိုင်ငံခြားငွေ အားလုံးကိုဖြစ်စေ၊ အချို့အဝက်ကို ဖြစ်စေ နိုင်ငံတော်အတွင်း နိုင်ငံခြားသုံးငွေများ ရောင်းဝယ်ဖောက်ကားသည့် လုပ်ငန်းလိုင်စင် ရရှိသူများထံတွင်သာ ဘဏ်ငွေစာရင်း ဖွင့်လှစ် အပ်နှံနိုင်သည်။

၁၂။ ပြည်တွင်း၌ နေထိုင်သူများသည် ပြည်ပတွင် ရရှိသော နိုင်ငံခြားသုံးငွေဖြင့် ဝင်ငွေများကို ဗဟိုဘဏ်မှထုတ်ပြန်သည့် သတ်မှတ်ချက်များ နှင့်အညီ ပြည်တွင်းသို့ ပြန်လည် ပေးပို့ရမည်။ ထိုဝင်ငွေများကို နိုင်ငံခြားသုံးငွေများ ရောင်းဝယ်ဖောက်ကားသည့် လုပ်ငန်းလိုင်စင်ရရှိသူထံတွင် ဘဏ်ငွေစာရင်း ဖွင့်လှစ် အပ်နှံရမည်။

၁၃။ ပြည်တွင်း၌ နေထိုင်သူဖြစ်စေ၊ ပြည်၌ နေထိုင်သူဖြစ်စေ နိုင်ငံတော် အတွင်း မိမိတို့၏ နိုင်ငံခြားသုံးငွေများရောင်းချခြင်းမှ ရရှိသည့်ကျပ်ငွေကို နိုင်ငံခြားသုံးငွေများ ရောင်းဝယ်ဖောက်ကားသည့် လုပ်ငန်းလိုင် စင်ရရှိသူထံတွင် ကျပ်ငွေစာရင်း ဖွင့်လှစ် အပ်နှံနိုင်သည်။ ထိုကျပ် ငွေစာရင်းလက်ကျန်ကို နိုင်ငံခြားသုံးငွေ ပြန်လည်ဝယ်ယူရန် အသုံးပြုနိုင်သည်။

၁၄။ ပြည်တွင်း၌ နေထိုင်သူများသည် ပြည်ပနိုင်ငံတစ်ခုခုတွင် နိုင်ငံခြားငွေစာရင်း ဖွင့်လှစ်၍ အောက်ပါကိစ္စရပ်များအတွက် အသုံးပြုနိုင်သည် -

- (က) ကုန်းကြောင်း၊ ရေကြောင်းနှင့် လေကြောင်းတို့ဖြင့် သယ်ယူပို့ ဆောင်ခြင်း၊ အာမခံထားရှိခြင်း၊ နိုင်ငံခြားခရီးသွားလုပ်ငန်း ဆောင်ရွက်ခြင်း၊ အလုပ်သမားများစေလွှတ်ခြင်းနှင့်ပြည်ပတွင်ဆောက်လုပ်ရေးစီမံကိန်းများ ကန်ထရိုက်ယူ ဆောင်ရွက်ခြင်း၊
- (ခ) ပြည်ပ ချေးငွေများ အတွက် ကြွေးမြီပေးဆပ်ခြင်း၊
- (ဂ) ပြည်ပတွင် ရုံးခွဲ သို့မဟုတ် ကိုယ်စားလှယ်ရုံး ဖွင့်လှစ်ခြင်းနှင့် သက်ဆိုင်ရာ အာဏာပိုင်များ၏ ခွင့်ပြုချက်အရ ပြည်ပတွင် နိုင်ငံခြားသုံးငွေလုပ်ငန်း ဆောင်ရွက်ခြင်း၊
- (ဃ) သက်ဆိုင်ရာ အစိုးရဌာန၊အဖွဲ့အစည်း သို့မဟုတ် ဗဟိုဘဏ်ကခွင့်ပြုသည့် အခြားလုပ်ငန်းများ ဆောင်ရွက်ခြင်း။

၁၅။ ပုဒ်မ ၁၄ ပါ ပြဋ္ဌာန်းချက်နှင့် အညီ ပြည်ပတွင် နိုင်ငံခြားငွေ စာရင်းဖွင့်လှစ် ထားရှိသော ပြည်တွင်း၌ နေထိုင်သူများသည် ယင်းနိုင်ငံခြားငွေစာရင်း အသုံးပြုမှုအား ဗဟိုဘဏ်က ထုတ်ပြန်ထားသည့် သတ်မှတ်ချက်များ နှင့်အညီ ဗဟိုဘဏ်သို့ အစီရင်ခံတင်ပြရန် တာဝန်ရှိသည်။

၁၆။ နိုင်ငံခြားငွေဖြင့် ဘဏ်ငွေစာရင်း ဖွင့်လှစ်ထားသော ပြည်တွင်း ရှိ စီးပွားရေးလုပ်ငန်း အဖွဲ့အစည်းများသည် ဗဟိုဘဏ်မှ တောင်းခံသည့် ယင်းငွေစာရင်းများ အသုံးပြုမှုနှင့် စပ်လျဉ်း သော သတင်းအချက်အလက်များကို တင်ပြရမည် ဟု ဖြည့်စွက်ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း(၆)ဖြည့်စွက်ချက် အတည်ဖြစ်သည်။

ဖြည့်စွက်ချက် အတည်ဖြစ်တဲ့အတွက် အခန်း (၄)၊ အပိုဒ် ၁၀ မှ ၁၆ တို့သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွတ်တော် ဥပဒေကြမ်းကော်မတီ၏ အသစ် ဖြည့်စွက်ချက် -

အခန်း(၅)၊ အပိုဒ် ၁၇

အခန်း (၅)

ကျပ်ငွေဖြင့် နိုင်ငံတကာပေးချေမှုများနှင့် လွှဲပြောင်းမှုများ

၁၇။ နိုင်ငံတော်နှင့် ပြည်ပနိုင်ငံများအကြား ငွေသားဖြင့် လက်ရောက် လွှဲပြောင်းမှုပေးချေမှု နှင့် အခြားပေးချေမှု အပါအဝင် ကျပ်ငွေဖြင့် နိုင်ငံတကာပေးချေမှုများ နှင့် လွှဲပြောင်းမှုများအား ဗဟိုဘဏ်က ထုတ်ပြန်သည့် သတ်မှတ်ချက်များနှင့်အညီသာ ဆောင်ရွက်နိုင်သည်ဟု အသစ် ဖြည့်စွက်ထားပါတယ်။

ဒီ အသစ်ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

လည်းကောင်း၊ ငွေကြေးအားလုံး စုပေါင်း ရှိသော်လည်းကောင်း သတ်မှတ်ခြင်း၊
ထို့အပြင် ယင်းတို့၏ ပြည်ပ ကြွေးမြီပမာဏနှင့် အခြားလိုအပ်ချက်များကို
ကန့်သတ်ခြင်း။

၁၉။ နိုင်ငံခြားသုံးငွေ လုပ်ငန်း လုပ်ကိုင် ခွင့် လိုင်စင် ရရှိသူသည် -

(က) လုပ်ငန်းလိုင်စင်တွင် ပါရှိသည့် သတ်မှတ် လုပ်ငန်းများကိုသာ လုပ်ကိုင်ရမည်။

(ခ) ဤဥပဒေ၊ တရားမဝင်သော နည်းလမ်းဖြင့် ရရှိသော ငွေကြေးနှင့် ပစ္စည်းများ
ထိန်းချုပ်ရေး ဥပဒေ၊ နိုင်ငံခြားသုံးငွေနှင့် သက်ဆိုင်သော အခြား တည်ဆဲ
ဥပဒေများကို လိုက်နာရမည်။

၂၀။ ဗဟိုဘဏ်သည် ဤဥပဒေကိုကျင့်သုံး အကောင်အထည်ဖော်ရာတွင် လိုအပ်သော
သတင်းအချက်အလက်များကို နိုင်ငံခြားသုံး ငွေလုပ်ငန်းလုပ်ကိုင်ခွင့် လိုင်စင် ရရှိသူများထံမှ
တောင်းယူခွင့် ရှိသည်။ ဗဟိုဘဏ်မှ တာဝန်ရှိဝန်ထမ်းနှင့် ဗဟိုဘဏ်က တာဝန် ပေးအပ်ထား
သည့် အရည်အချင်းပြည့်မီသော အခြား ပြင်ပပုဂ္ဂိုလ်များအား နိုင်ငံခြား သုံးငွေလုပ်ငန်း
လုပ်ကိုင်ခွင့်လိုင်စင် ရရှိသူ တစ်ဦးဦး၏ စာရင်းများ၊ စာရင်းစာအုပ်များ၊ အထောက်အထားများ
နှင့် ဗဟိုဘဏ် က လိုအပ်သည်ဟု ယူဆသော အခြားမှတ်တမ်းများကို စစ်ဆေး စေနိုင်သည်။

၂၁။ နိုင်ငံခြားသုံးငွေများ ရောင်းဝယ် ဖောက် ကားသည့် လုပ်ငန်း လိုင်စင်ရရှိသူ သည်
ပြည်တွင်း၌ နေထိုင်သူများအား ဗဟိုဘဏ်က ထုတ်ပြန်ထားသည့် သတ်မှတ် ချက်များ နှင့်အညီ
နိုင်ငံခြားသုံးငွေဖြင့် ချေးငွေ ထုတ်ချေးနိုင်သည်။

၂၂။ နိုင်ငံခြားသုံးငွေများ ရောင်းဝယ် ဖောက်ကားသည့် လုပ်ငန်း လိုင်စင်ရရှိသူ သည်
အများပြည်သူထံမှ နိုင်ငံခြားသုံးငွေဖြင့် အပ်ငွေကို လက်ခံခြင်း၊ ဗဟိုဘဏ်က ထုတ်ပြန်ထား
သည့် သတ်မှတ်ချက်များနှင့် အညီ နိုင်ငံခြားသုံး ငွေ ဖြင့် ငွေချေးစာချုပ် များနှင့် ကာလတို
ငွေစုလက်မှတ်များ ထုတ်ဝေခြင်းဖြင့် အများပြည်သူထံမှ ငွေကြေးကို စုစည်းနိုင်သည်။

၂၃။ နိုင်ငံခြားသုံးငွေများ ရောင်းဝယ် ဖောက် ကားသည့် လုပ်ငန်း လိုင်စင်ရရှိသူ များ
သည် ဘဏ်များအ ကြား ငွေကြေးဈေး ကွက်တွင် ပါဝင်ဆောင်ရွက်နိုင်သည်။ ထို့အပြင်

ဗဟိုဘဏ်မှ ထုတ်ပြန်ထားသည့် သတ်မှတ်ချက်များနှင့်အညီ နိုင်ငံခြားသုံးငွေကို အများပြည်သူ နှင့် ရောင်းဝယ်မှုပြုနိုင်သည်။

၂၄။ နိုင်ငံခြားသုံးငွေလုပ်ငန်း လုပ်ကိုင်ခွင့် လိုင်စင် ရရှိသူများသည် ဤဥပဒေပါ ပြဋ္ဌာန်းချက်များနှင့် ဤဥပဒေအရထုတ်ပြန်သည့် နည်းဥပဒေများ၊ စည်းမျဉ်းများ၊ စည်းကမ်းများ၊ အမိန့်ကြော်ငြာစာ၊ အမိန့်၊ ညွှန်ကြားချက်၊ လုပ်ထုံးလုပ်နည်းများနှင့် လုပ်ငန်းလိုင်စင် စည်းကမ်းချက်များအား လိုက်နာ ဆောင်ရွက်ရမည်။

၂၅။ ဗဟိုဘဏ်သည် အောက်ပါ အခြေအနေတစ်ရပ်ရပ် ပေါ်ပေါက်သည့်အခါ ထုတ်ပေး ထားသော နိုင်ငံခြားသုံးငွေလုပ်ငန်း လိုင်စင်ကို ပြန်လည် ရုပ်သိမ်းနိုင်သည် -

- (က) လျှောက်ထားသူသည်လုပ်ငန်းလိုင်စင်ရယူရန် တင်ပြခဲ့စဉ်က အဆိုပြုတင်ပြသည့် အရာရှိများ၊ ဒါရိုက်တာများ နှင့် အဓိက ရှယ်ယာ ပိုင်ဆိုင်သူများ၏ လုပ်ငန်း အတွေ့အကြုံ သို့မဟုတ် ဖြောင့်မတ်တည်ကြည်မှု နှင့် စပ်လျဉ်း၍ မမှန်ကန်သော သတင်း အချက်အလက်များ တင်ပြခဲ့ကြောင်း သို့မဟုတ် လုပ်ငန်း လိုင်စင် လျှောက်လွှာနှင့်စပ်လျဉ်း၍ မမှန်ကန်သော စာရွက်စာတမ်းများ တင်ပြခဲ့ကြောင်း ပေါ်ပေါက်ခြင်း၊
- (ခ) လုပ်ငန်းလိုင်စင်ရရှိထားသူ က လုပ်ငန်းလိုင်စင် ရုပ် သိမ်း ပေးပါရန် တင်ပြ တောင်းခံလာခြင်း၊
- (ဂ) ဤဥပဒေအရ ထုတ်ပြန် သည့် နည်းဥပဒေများ၊ စည်းမျဉ်းများ၊ စည်းကမ်းများ၊ အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်း များပါ လိုက်နာရမည့် တာဝန်များကို ပျက်ကွက်ခြင်း၊
- (ဃ) ပုဒ်မ ၂၄ ပါ ပြဋ္ဌာန်းချက် တစ် ရပ်ရပ်ကို လိုက်နာ ဆောင်ရွက်ရန် ပျက်ကွက်ခြင်း သို့မဟုတ် ပုဒ်မ ၃၉ နှင့် ၄၀ ပါ တားမြစ်ချက် တစ်ရပ်ရပ်ကို ဖောက်ဖျက်ခြင်း၊
- (င) ငွေကြေးခဝါချမှု၊ အခွန်လိမ်လည်မှုနှင့် ငွေရေးကြေး ရေးဆိုင်ရာ ပြစ်မှုတစ်ခုခု အတွက်ပြစ်ဒဏ်ချမှတ်ခံရခြင်း၊

(၈) နိုင်ငံခြားသုံးငွေများ ရောင်းဝယ်ဖောက်ကားသည့် လုပ်ငန်း လိုင်စင်ရရှိသူများသည် မိမိနှင့် လုပ်ငန်း ဆက်သွယ်ဆောင်ရွက်သူများ၏ လိုအပ်ချက်ကို လည်းကောင်း၊ သာမန် လုပ်ငန်းဆောင်ရွက်မှုတွင် မိမိဖြည့်ဆည်းရန် တာဝန်များကို လည်းကောင်း၊ ပျက်ကွက်ပြီးလုပ်ငန်းတွင် အရှုံး ပေါ်ပေါက်၍ လုပ်ငန်း ဖျက်သိမ်းရဖွယ် ရှိသည်ဟု ခိုင်လုံသော အထောက်အထားများ တွေ့ရှိရခြင်း ဟု ဖြည့်စွက်ထားပါတယ်။

ဒီ ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း(၅) ပြင်ဆင်ဖြည့်စွက်ချက် အတည်ဖြစ်သည်။

ပြင်ဆင်ဖြည့်စွက်ချက် အတည်ဖြစ်တဲ့အတွက် အခန်း (၆) ၊ အပိုဒ် ၁၈ မှ ၂၅ တို့သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။အမျိုးသားလွှတ်တော်ဥပဒေကြမ်းကော်မတီ၏အသစ်ဖြည့်စွက်ချက်

အခန်း(၇)၊ အပိုဒ် ၂၆

အခန်း(၈)၊ အပိုဒ် ၂၇၊ ၂၈

အခန်း(၉)၊ အပိုဒ် ၂၉ မှ ၃၄အထိ

အခန်း(၇)

နိုင်ငံခြားသုံးငွေနှင့် လက်ဝတ်ရတနာများ

ပြည်တွင်းပြည်ပသို့ ယူဆောင်ခြင်း

၂၆။ ပြည်တွင်း၌ နေထိုင်သူများနှင့် ပြည်ပ၌ နေထိုင်သူများသည် ကိုယ်ပိုင်သုံးရန်အတွက် နိုင်ငံခြားသုံးငွေနှင့် လက်ဝတ်ရတနာများကို နိုင်ငံတော် အတွင်းသို့ ယူဆောင်လာခြင်း၊

နိုင်ငံတော်အတွင်းမှ ပြည်ပသို့ ယူဆောင်သွားခြင်း တို့ကို ဗဟို ဘဏ်က ထုတ်ပြန်သည့် သတ်မှတ်ချက်များနှင့်အညီ ဆောင်ရွက်နိုင်သည်။

အခန်း(၈)

သာမန် စာရင်းပိုင်းဆိုင်ရာ

လွှဲပြောင်းပေးချေမှုများ

၂၇။ သာမန်စာရင်းပိုင်းဆိုင်ရာလွှဲပြောင်း ပေးချေမှုများအတွက် နိုင်ငံတကာမှ ပြည်တွင်း သို့ ပေးချေမှုများနှင့် လွှဲပြောင်းမှုများအပေ ၂ တိုက်ရိုက်ဖြစ်စေ၊ သွယ်ဝိုက်၍ ဖြစ်စေ ကန့်သတ်ချက် မပြုလုပ်ရ။

၂၈။ သာမန်စာရင်းပိုင်းဆိုင်ရာလွှဲပြောင်းပေးချေမှုများအတွက် ပြည်တွင်းမှ နိုင်ငံတကာသို့ ပေးချေမှုများနှင့် လွှဲပြောင်းမှုများ ပြုလုပ်ရာတွင် တိုက်ရိုက်ဖြစ်စေ၊ သွယ်ဝိုက်၍ဖြစ်စေ ကန့်သတ်ခြင်း မပြုလုပ်ရ။

အခန်း(၉)

ငွေလုံးငွေရင်းစာရင်းပိုင်းဆိုင်ရာလွှဲပြောင်း

ပေးချေမှုများ

၂၉။ ဗဟိုဘဏ်သည် နိုင်ငံခြားရင်းနှီးမြှုပ်နှံမှုနှင့်သက်ဆိုင်သော အရင်းငွေ၊ အတိုးငွေ၊ အမြတ်ခွဲဝေမှုများနှင့် အခြား ရငွေများကို ပြည်ပသို့ ပြန်လည်လွှဲပြောင်း ပေးပို့ ခွင့်ပြုနိုင်ရေး အတွက် နိုင်ငံခြားရင်းနှီးမြှုပ်နှံမှုအဖြစ် သတ်မှတ်ထားသော ရန်ပုံငွေများကို ပြည်တွင်းသို့ အမှန်တကယ် ယူဆောင်လာခြင်း ရှိ မရှိ စိစစ်သုံးသပ်ရမည်။

၃၀။ နိုင်ငံခြားရင်းနှီးမြှုပ်နှံသူများသည် ရန်ပုံငွေများကို ယူဆောင်လာသည့် အခါတိုင်း ဗဟိုဘဏ်သို့ အထောက်အထားတို့ဖြင့် ဗဟိုဘဏ်မှ ထုတ်ပြန် ထားသည့် သတ်မှတ်ချက်များနှင့် အညီ တင်ပြရမည်။ ယင်းအထောက်အထား များကို တင်ပြနိုင်ခြင်း မရှိပါက ပြည်ပသို့ ယင်း ရန်ပုံငွေများ ပြန်လည် လွှဲပို့ခြင်းကို ခွင့်ပြုရန် ဗဟိုဘဏ်မှ ငြင်းပယ်နိုင်သည်။

၃၁။ ရင်းနှီးမြှုပ်နှံမှုကာလကုန်ဆုံးသည့်အခါဖြစ်စေ၊ ရင်းနှီးမြှုပ်နှံမှုလုပ်ငန်း တစ်စိတ် တစ်ပိုင်း သို့မဟုတ် လုံးဝပိတ်သိမ်းသည့်အခါ ဖြစ်စေ တည်ဆဲဥပဒေများ နှင့်အညီ နိုင်ငံခြား ရင်းနှီးမြှုပ်နှံသူသည် မိမိ ရင်းနှီးမြှုပ်နှံငွေများအား မိခင်နိုင်ငံ သို့မဟုတ် တတိယနိုင်ငံသို့ လွှဲပြောင်းပေးပို့နိုင်သည်။

၃၂။ ပြည်တွင်း၌ နေထိုင်သူတစ်ဦးသည် ပြည်ပနိုင်ငံ တစ်ခုတွင် တိုက်ရိုက် သို့မဟုတ် သွယ်ဝိုက် ရင်းနှီးမြှုပ်နှံလိုပါက ဗဟိုဘဏ်မှ ထုတ်ပြန်ထားသည့် သတ်မှတ်ချက်များ နှင့် အညီသာ ဆောင်ရွက်ရမည်။

၃၃။ ဗဟိုဘဏ်သည် စည်းမျဉ်းများ ထုတ်ပြန်၍ ငွေလုံးငွေရင်းစာရင်းပိုင်း ဆိုင်ရာ လွှဲပြောင်းပေးချေမှုများအပေါ် ကန့်သတ်ချက်များသတ်မှတ်နိုင်သည်။ ယင်း ကန့်သတ်ချက်များ သည် အောက်ပါတို့နှင့် မသက်ဆိုင်စေရ -

- (က) ပြည်ထောင်စုအစိုးရအဖွဲ့က ခွင့်ပြုသော ချေးငွေများအတွက် အရင်း ပြန်လည် ပေးဆပ်မှု၊
- (ခ) ပြည်ထောင်စုအစိုးရအဖွဲ့ က ခွင့်ပြုသော နိုင်ငံခြားသို့ ကူညီ ထောက်ပံ့မှု၊
- (ဂ) ပြည်ထောင်စု အစိုးရအဖွဲ့ က ခွင့်ပြုသော နိုင်ငံခြားတွင် ရင်းနှီးမြှုပ်နှံမှု။

၃၄။ နိုင်ငံခြားရင်းနှီးမြှုပ်နှံမှု ဥပဒေ ပါ မည်သည့်ပြဋ္ဌာန်းချက်ကိုမဆို ဤဥပဒေ ပါ ပြဋ္ဌာန်းချက်များက ပယ်ဖျက်သည် သို့မဟုတ် ခြွင်းချက်ပြုသည်ဟု မှတ်ယူခြင်း မပြုရ။ ဤဥပဒေပါ ပြဋ္ဌာန်းချက် တစ်ရပ်ရပ်သည် နိုင်ငံခြားရင်းနှီးမြှုပ်နှံမှုဥပဒေနှင့် ညီညွတ်ခြင်း မရှိပါက ယင်းပြဋ္ဌာန်းချက်သည် အကျိုး သက်ရောက်မှု မရှိစေရ။

ဒီအသစ်ဖြည့်စွက်ချက်များကို သဘောတူလျှင် တူတယ်လို့ပြောပါ။
 သဘောမတူ လျှင် မတူဘူးလို့ ပြောပါ။
 လွှတ်တော်က သဘောတူပါသလားခင်ဗျား။
 [သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]
 သဘောမတူတဲ့သူ ရှိပါသလားခင်ဗျား။
 [သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၇)၊အပိုဒ် ၂၆၊ အခန်း (၈)၊ အပိုဒ် ၂၇၊ ၂၈ နှင့် အခန်း(၉)၊ အပိုဒ် ၂၉ မှ ၃၄ အထိ အသစ်ဖြည့်စွက်ချက် အတည်ဖြစ်သည်။

အသစ်ဖြည့်စွက်ချက် အတည်ဖြစ်တဲ့အတွက် အခန်း(၇)၊အပိုဒ် ၂၆၊ အခန်း (၈)၊ အပိုဒ် ၂၇၊ ၂၈ နှင့် အခန်း(၉)၊ အပိုဒ် ၂၉ မှ ၃၄ တို့သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။အမျိုးသားလွှတ်တော် ဥပဒေကြမ်းကော်မတီ၏ ပြင်ဆင် ဖြည့်စွက် ချက် -

အခန်း(၇)၊ အပိုဒ် ၁၄၊ ၁၅၊ ၁၆

အခန်း(၁၀)

စီမံခန့်ခွဲရေးနည်းလမ်းအရ အရေးယူခြင်း

၃၅။ ဗဟိုဘဏ်သည် နိုင်ငံခြားသုံးငွေလုပ်ငန်း လုပ်ကိုင်ခွင့် လိုင်စင်ရရှိသူ က ဤဥပဒေ အခန်း (၆) ပါ ပြဋ္ဌာန်းချက် တစ်ရပ်ရပ်ကို ဖောက်ဖျက်လျှင် အောက်ပါ စီမံခန့်ခွဲရေးဆိုင်ရာ ပြစ်ဒဏ်တစ်ရပ်ရပ်ကို ကျခံစေနိုင်သည် -

(က) သတိပေးခြင်း၊

(ခ) နိုင်ငံခြားသုံးငွေလုပ်ငန်း ဆောင်ရွက်ချက်များကို ကန့်သတ်ချက် အပါအဝင် ဖြစ်သည့် အမိန့်များချမှတ်ခြင်း၊

(ဂ) ဒဏ်ကြေးပေးဆောင်စေခြင်း၊

(ဃ) တာဝန်ရှိသူ သို့မဟုတ် သက်ဆိုင်ရာဝန်ထမ်းအား လုပ်ငန်းတာဝန် ထမ်းဆောင် ခြင်းမှ ယာယီ သို့မဟုတ် အမြဲတမ်းရပ်စဲခြင်း၊

(င) လုပ်ငန်းလိုင်စင် ဖျက်သိမ်းခြင်း။

၃၆။ ဗဟိုဘဏ်က ပုဒ်မ ၃၅ အရ ချမှတ်သည့် ဆုံးဖြတ်ချက်တစ်ရပ်ရပ်နှင့် စပ်လျဉ်း၍ ကျေနပ်မှုမရှိသူသည် ပြည်ထောင်စုတရားလွှတ်တော်ချုပ်သို့ သတ်မှတ်ချက်များနှင့် အညီ လျှောက်ထားနိုင်သည်။

မိမိတို့၏ စာရင်းများ၊ စာရင်း စာအုပ်များ၊ အထောက်အထားများနှင့် အခြားမှတ်တမ်းများကို စစ်ဆေးမှုများအား စွက်ဖက် ဟန့်တားနှောင့်ယှက်ခြင်း မပြုရ။

၄၁။ ဤဥပဒေအရ ထုတ်ပြန်သည့် နည်းဥပဒေများ၊ စည်းမျဉ်း၊ စည်းကမ်းများ၊ အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများတို့ပါ တားမြစ်ချက် တစ်ရပ်ကို ဖောက်ဖျက်ခြင်း မပြုရဟု ပြင်ဆင်ဖြည့်စွက် ထားပါတယ်။

ဒီပြင်ဆင်ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၈)၊ အပိုဒ် ၁၇၊ ၁၈ ပြင်ဆင် ဖြည့်စွက်ချက် အတည်ဖြစ်သည်။

ပြင်ဆင်ဖြည့်စွက်ချက် အတည်ဖြစ်တဲ့အတွက် အခန်း (၁၁)၊ အပိုဒ် ၃၈ မှ ၄၁ သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။အမျိုးသားလွှတ်တော် ဥပဒေကြမ်းကော်မတီ၏ ပြင်ဆင် ဖြည့်စွက်ချက် -

အခန်း(၈)၊ အပိုဒ် ၁၉၊ ၂၀

အခန်း(၁၂)

ပြစ်မှုနှင့်ပြစ်ဒဏ်

၄၂။ မည်သူမဆို ပုဒ်မ ၃၈ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူအား ၃ နှစ်ထက်မပိုသည့် ထောင်ဒဏ်ဖြစ်စေ၊ ငွေဒဏ် ဖြစ် စေ၊ ဒဏ်နှစ်ရပ်စလုံးဖြစ်စေ ချမှတ်ရ မည့်အပြင် သက်သေခံ ပစ္စည်းများကိုလည်း ပြည်သူ့ဘဏ္ဍာအဖြစ် သိမ်းဆည်းရန် အမိန့် ချမှတ်ရမည်။

၄၃။ နိုင်ငံခြားသုံးငွေ လုပ်ငန်းလိုင်စင်ရရှိ သူ မည်သူမဆို ပုဒ်မ ၃၉ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူအား ၃ နှစ်ထက် မပိုသည့် ထောင်ဒဏ်ဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်စလုံး ဖြစ်စေ ချမှတ်ရမည့်အပြင် သက်သေခံ ပစ္စည်းများကိုလည်း ပြည်သူ့ ဘဏ္ဍာအဖြစ်သိမ်းဆည်းရန်အမိန့်ချမှတ်ရမည်။

၄၄။ မည်သူမဆို ပုဒ်မ ၄၀ သို့မဟုတ် ၄၁ ပါ တားမြစ်ချက်တစ်ရပ်ရပ်ကို ဖောက်ဖျက် ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူအား ၁ နှစ်ထက် မပိုသည့် ထောင်ဒဏ် ဖြစ်စေ၊ ငွေဒဏ်ဖြစ်စေ၊ ဒဏ်နှစ် ရပ်စလုံးဖြစ်စေ ချမှတ်ရမည် ဟု ပြင်ဆင်ဖြည့်စွက်ထားပါတယ်။

ဒီပြင်ဆင်ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၈)၊ အပိုဒ် ၁၉၊ ၂၀ ပြင်ဆင် ဖြည့်စွက်ချက် အတည်ဖြစ်သည်။

ပြင်ဆင်ဖြည့်စွက်ချက် အတည်ဖြစ်တဲ့အတွက် အခန်း (၁၂)၊ အပိုဒ် ၄၂ မှ ၄၄ တို့သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။အမျိုးသားလွှတ်တော် ဥပဒေကြမ်းကော်မတီ၏ ပြင်ဆင်စွက်ချက် - အခန်း(၉)၊ အပိုဒ် ၂၃ မှ ၂၇ အထိ

အခန်း(၁၃)

အထွေထွေ

၄၅။ ဤဥပဒေပါ ပြစ်မှုများဖြင့် တရား စွဲဆိုရာတွင် ဗဟိုဘဏ်၏ ကြိုတင် ခွင့်ပြုချက် ရယူရမည်။

၄၆။ ဤဥပဒေပါ ပြစ်မှုများကို ရဲအရေးယူပိုင်ခွင့်ရှိသော ပြစ်မှုများအဖြစ် သတ်မှတ်သည်။

၄၇။ ရုပ်သိမ်းလိုက်သည့် ၁၉၄၇ ခုနှစ်၊ နိုင်ငံခြားသုံးငွေ စည်းမျဉ်းသတ်မှတ်ရေး အက်ဥပဒေ (The Foreign Exchange Regulation Act 1947) အရ ထုတ်ပြန်ခဲ့သည့် နည်းဥပဒေများ၊ စည်းမျဉ်းများ၊ စည်းကမ်းများ၊ အမိန့်များ၊ ညွှန်ကြားချက်များနှင့် လုပ်ထုံး လုပ်နည်းများကို ဤဥပဒေနှင့် မဆန့်ကျင်သမျှ ကျင့်သုံးနိုင်သည်။

၄၈။ ဤဥပဒေပါ ပြဋ္ဌာန်းချက်များကို အကောင်အထည်ဖော် ဆောင်ရွက်ရာတွင် ဤဥပဒေအရပေးအပ်သောတာဝန်ကို သဘောရိုး ဖြင့် ဆောင်ရွက်သူကို ပြစ်မှု ကြောင်းအရသော် လည်းကောင်း၊ တရားမကြောင်းအရ သော်လည်းကောင်း အရေးယူခြင်း မပြုရ။

- ၄၉။ ဤဥပဒေပါ ပြဋ္ဌာန်းချက်များကို အကောင်အထည်ဖော် ဆောင်ရွက်ရာတွင်
- (က) ဗဟိုဘဏ်သည် လိုအပ်သော နည်းဥပဒေများ၊ စည်းမျဉ်း နှင့် စည်းကမ်းများကို ပြည်ထောင်စုအစိုးရအဖွဲ့၏ သဘောတူညီချက် ဖြင့် ထုတ်ပြန်နိုင်သည်။
 - (ခ) ဗဟိုဘဏ်သည် လိုအပ်သော အမိန့်ကြော်ငြာစာများ၊ အမိန့်၊ ညွှန်ကြားချက်များ နှင့် လုပ်ထုံးလုပ်နည်းများကို ထုတ်ပြန်နိုင်သည်။

၅၀။ ဤဥပဒေဖြင့် The Foreign Exchange Regulation Act, 1947 ကို ရုပ်သိမ်းလိုက်သည် ဟု ပြင်ဆင်ထားပါတယ်။

ဒီပြင်ဆင်ချက်ကို သဘောတူလျှင် တူတယ်လို့ပြောပါ။
 သဘောမတူ လျှင် မတူဘူးလို့ ပြောပါ။
 လွှတ်တော်က သဘောတူပါသလားခင်ဗျား။
 [သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]
 သဘောမတူတဲ့သူ ရှိပါသလားခင်ဗျား။
 [သဘောမတူသူမရှိပါ။]

သဘောမတူသူ မရှိတဲ့အတွက် အခန်း (၉)၊ အပိုဒ် ၂၃ မှ ၂၇ ပြင်ဆင်ချက် အတည် ဖြစ်သည်။

ပြင်ဆင်ချက် အတည်ဖြစ်တဲ့အတွက် အခန်း (၁၃) ၊ အပိုဒ် ၄၅ မှ ၅၀ တို့သည် ဤဥပဒေကြမ်း၏ အစိတ်အပိုင်း ဖြစ်သည်။ (ဩဘာသံများ)

ဥက္ကဋ္ဌ။ ။ အမျိုးသားလွှတ်တော် ဥပဒေ ကြမ်းကော်မတီ၏ နိဒါန်းအသစ်
ဖြည့်စွက်ချက်-

နိဒါန်း

နိုင်ငံခြားသုံးငွေ စီမံခန့်ခွဲမှုကို ပို၍ကောင်းမွန်စေရန်နှင့် နိုင်ငံတော်၏ လူမှုစီးပွားရေး
တိုးတက်ဖွံ့ဖြိုးမှုကို ဖြစ်ပေါ်စေမည့် ပြည်ပ စီးပွားဆက်သွယ်ရေးနှင့် ပူးပေါင်းဆောင်ရွက်ရေး
တို့ကို ကျယ်ပြန့်စွာ ဆောင်ရွက်နိုင်ရန်အလို့ငှာ ပြည်ထောင်စုလွှတ်တော်သည် ဤဥပဒေကို
ပြဋ္ဌာန်းလိုက်သည် ဟု အသစ် ဖြည့်စွက်ထားပါတယ်။

ဒီအသစ်ဖြည့်စွက်ချက်ကို သဘောတူလျှင် တူတယ်လို့ပြောပါ။

သဘောမတူ လျှင် မတူဘူးလို့ ပြောပါ။

လွှတ်တော်က သဘောတူပါသလားခင်ဗျား။

[သုံးကြိမ်တိုင်တိုင်မေးမြန်းပါသည်။ လွှတ်တော်က သဘောတူပါသည်။]

သဘောမတူတဲ့သူ ရှိပါသလားခင်ဗျား။

[သဘောမတူသူမရှိပါ။]

သဘောမတူသူ မရှိတဲ့အတွက် နိဒါန်း အသစ်ဖြည့်စွက်ချက် အတည်ဖြစ်သည်။

အသစ်ဖြည့်စွက်ချက် အတည်ဖြစ်တဲ့အတွက် နိဒါန်း သည် ဤဥပဒေကြမ်း၏
အစိတ်အပိုင်း ဖြစ်သည်။ (ဩဘာသံများ)

ဦးမျိုးမြင့်၊ မန္တလေးတိုင်းဒေသကြီး မဲဆန္ဒနယ်အမှတ် (၆)၏ မြန်မာနိုင်ငံ စီးပွားရေးနှင့် အင်ဂျင်နီယာပညာရပ်ဖွံ့ဖြိုးတိုးတက်မှု (Economic And Engineering Development Of Myanmar)အတွက် အစီရင်ခံစာများပြုစုတင်ပြနိုင်ရေး၊ ပြည်တွင်းကျွမ်းကျင်ပညာရှင်များ / နိုင်ငံခြားကျွမ်းကျင် ပညာရှင်များကို ငှားရမ်းဆောင်ရွက်ရန်နှင့် အဆင့်မြင့်လုပ်ငန်းကြီးကြပ်ညှိနှိုင်းမှုကော်မတီတစ်ရပ်ဖွဲ့စည်းသွားရန် ပြည်ထောင်စုအစိုးရအား တိုက်တွန်းကြောင်း အဆိုကို လွှတ်တော်ကိုယ်စားလှယ်များက ဆွေးနွေးခြင်း၊ ပြည်ထောင်စုအဆင့် အဖွဲ့အစည်းဝင်ကပြန်လည်ဖြေရှင်းဆွေးနွေးခြင်းနှင့် အမျိုးသားလွှတ်တော်၏ အဆုံးအဖြတ် ရယူခြင်း

အချိန်၊ ၁၁:၅၀။

ဥက္ကဋ္ဌ။ ။အမျိုးသားလွှတ်တော်ကိုယ်စားလှယ်များခင်ဗျား။ မန္တလေးတိုင်းဒေသကြီး မဲဆန္ဒနယ်အမှတ်(၆)မှ ဦးမျိုးမြင့် တင်သွင်း ထားသည့် မြန်မာနိုင်ငံ စီးပွားရေးနှင့် အင်ဂျင်နီယာပညာရပ် ဖွံ့ဖြိုးတိုးတက်မှု (Economic And Engineering Development Of Myanmar)အတွက် အစီရင်ခံစာများ ပြုစုတင်ပြနိုင်ရေး၊ ပြည်တွင်း ကျွမ်းကျင်ပညာရှင်များ/ နိုင်ငံခြားကျွမ်းကျင်ပညာရှင်များကို ငှားရမ်းဆောင်ရွက်ရန်နှင့် အဆင့်မြင့်လုပ်ငန်း ကြီးကြပ်ညှိနှိုင်းမှုကော်မတီတစ်ရပ် ဖွဲ့စည်းသွားရန် ပြည်ထောင်စုအစိုးရအား တိုက်တွန်း ကြောင်း အဆိုကို ဆွေးနွေးဖို့ လွှတ်တော်ကိုယ်စားလှယ် (၄)ဦးက အမည်စာရင်း တင်သွင်းထားပါတယ်။

ဥက္ကဋ္ဌ။ ။ ပထမဦးစွာ မန္တလေးတိုင်းဒေသကြီး မဲဆန္ဒနယ်အမှတ် (၅)မှ ဦးဇော်မြင့်ဖေ ဆွေးနွေးနိုင်ပါပြီ။

အချိန်၊ ၁၀:၅၀။

ဦးဇော်မြင့်ဖေ၊ မန္တလေးတိုင်းဒေသကြီး မဲဆန္ဒနယ်အမှတ်(၅)။ ။လေးစားအပ်ပါသော လွှတ်တော်ဥက္ကဋ္ဌကြီးနှင့် လွှတ်တော်ကိုယ်စားလှယ်များခင်ဗျား။ မန္တလေးတိုင်းဒေသကြီး မဲဆန္ဒနယ်အမှတ်(၆) ဦးမျိုးမြင့် ရဲ့ အဆိုဖြစ်တဲ့ မြန်မာနိုင်ငံ စီးပွားရေးနှင့် အင်ဂျင်နီယာပညာရပ် ဖွံ့ဖြိုးတိုးတက်မှု (Economic And Engineering Development Of Myanmar) အတွက် အစီရင်ခံစာတွေ ပြုစုတဲ့နေရာမှာ ပြည်တွင်း ကျွမ်းကျင်ပညာရှင်များ နဲ့ နိုင်ငံခြား ကျွမ်းကျင်

ပညာရှင်များကို ငှားရမ်းပြီးတော့ ကာ ဆောင်ရွက်နိုင် ဖို့အတွက် အဆင့်မြင့် လုပ်ငန်းကြီးကြပ် ညှိနှိုင်းမှုကော်မတီ ဖွဲ့စည်းဖို့ဆိုပြီးတော့ အဆိုကို ကျွန်တော် မန္တလေးတိုင်း ဒေသကြီးမှ ဦးဇော်မြင့်ဖေ က တင်ပြဆွေးနွေးသွားမှာ ဖြစ်ပါတယ်။ အဲဒီတော့ ဒီ ဦးမျိုးမြင့် ရဲ့ တင်ပြချက်က ကျွန်တော်တို့ Technical Point of View ကနေပြီးတော့ သူ တင်ပြသွားတာ ဖြစ်ပါတယ်။ ကျွန်တော်တို့က Technician မဟုတ်တော့ ရိုးရိုးလေးပဲ မြင်ပါတယ်။ ရိုးရိုးလေး မြင်တာဟာ Technician ဖြစ်တဲ့ ဦးမျိုးမြင့် နဲ့ သဘောထား ကွဲလွဲမယ်လို့တော့ ကျွန်တော် မယူဆပါဘူး။ ဒါကိုလည်းပဲ လွှတ်တော်က စဉ်းစားနိုင်ဖို့ပဲ ဖြစ်ပါတယ်။ ဘာဖြစ်လို့လဲဆိုတော့ Engineering Development ဆိုတဲ့ဟာက အင်မတန်မှ ဒါ Technical ဆန်တဲ့ကိစ္စ ဖြစ်ပါတယ်။ Economic Development ဆိုလို့ရှိရင် Development Plan ပါ။ Engineering ပဲဖြစ်ဖြစ်၊ ဘာပဲဖြစ်ဖြစ်၊ Social Development ပဲဖြစ်ဖြစ် ဒါ Development Plan ပဲ ဖြစ်ပါတယ်။ အဲတော့ ကျွန်တော်တို့က National Development Plan ဆွဲဖို့ လိုအပ်တယ် ဆိုတဲ့ဟာကို လွှတ်တော်မှာ ကျွန်တော်တို့ ဆွေးနွေးခဲ့ပြီးဖြစ်ပါတယ်။ ဒီနေ့ ဘတ်ဂျက်တွေ၊ ဘာတွေ ဆွေးနွေး တဲ့အခါမှာ ဘတ်ဂျက်နဲ့ Plan နဲ့ဟာ ကိုက်ရမယ်။ Harmony ဖြစ်ရမယ် ဆိုတာက ဘတ်ဂျက်နဲ့ Plan ဆိုတာ Plan ဆိုတာ Mean, Annual Plan ကို ဆိုလိုခြင်းပဲ ဖြစ်ပါတယ်။ Annual Plan နှစ်စဉ်စီမံကိန်းဝင်တဲ့ ဘတ်ဂျက်နဲ့ ကိုက်ရမယ်လို့ ဆိုလိုပါတယ်။

သို့သော်လည်းပဲ Perspective ဖြစ်တဲ့ ပြည်ထောင်စုကြီး တစ်ရပ်လုံးနဲ့ ပတ်သက်တဲ့ ဟာကျတော့ ကာလတို သို့မဟုတ် နှစ်ရှည် စီမံကိန်းများ National Development Plan များဆွဲဖို့ လိုပါတယ်။ ဤ လွှတ်တော်ကြီးမှာ ပြည်ထောင်စုလွှတ်တော်ကပဲ ဖြစ်ဖြစ်၊ ကျွန်တော်တို့ အမျိုးသားလွှတ်တော်ကပဲ စတင်ပြီးတော့ပဲဖြစ်ဖြစ် ဒီ National Development Plan တွေဟာ ကာလတို အတွက်သော်လည်းကောင်း၊ နှစ်ရှည်အတွက် သော်လည်းကောင်း ကျွန်တော်တို့ ရေးဆွဲထားဖို့လိုပါတယ်။ အဲဒီလိုရေးဆွဲတဲ့နေရာမှာ သူက Sectorတွေ အများကြီးဖြစ်ပါလိမ့်မယ်။ ကျွန်တော်တို့ ပို့ဆောင်ရေး Sector တွေ ရှိနိုင်တယ်။ နောက်တစ်ခါ ရေကြောင်း၊ ရေအားလျှပ်စစ် စီမံကိန်းတွေ ရှိလာနိုင်တယ်။ ဆည်တွေ ရှိလာနိုင် တယ်။ မီးရထားလမ်းတွေရှိနိုင်တယ်။ မြစ်ကြောင်းထိန်းသိမ်းရေးတွေ ရှိလာနိုင်ပါတယ်။ ဒါတွေ က သူက Sector အလိုက် အများကြီး ကျွန်တော်တို့ဖြစ်သွားမှာ ဖြစ်ပါတယ်။ ဒါကြောင့်မို့လို့ ဒီနေရာမှာ အင်မတန်မှ Investment လည်းများတယ်။ တစ်မျိုးသားလုံးနဲ့လည်းပဲ သက်ဆိုင်တယ်။ နောက်တစ်ခါ တစ်မျိုးသားလုံးရဲ့

စီးပွားရေးကိုလည်း အထောက်အကူ ဖြစ်နိုင်တဲ့ ဒီ စီမံကိန်းတွေ National Development Plan ထဲက ဒါ ကြီးက လွတ်တော်ကဆွဲတဲ့ National Development Plan လွတ်တော်ကပဲ ဆွဲဆွဲ၊ အစိုးရအဖွဲ့ကပဲဆွဲဆွဲ လွတ်တော်က အတည်ပြု ထားတဲ့ National Development Plan ထဲမှာ ကျွန်တော်တို့ ခုနပြောတဲ့ ကျွန်တော်တို့ရဲ့ ရေ၊ မြေ၊ သယံဇာတကို အသုံးပြုပြီးတော့ Investment ကြီးတဲ့ Project ကြီးတွေကို လေ့လာ စိစစ်ပြီးတော့ ဒီ Plan တွေဟာ ရေးဆွဲထားဖို့လိုတယ်။ အဲဒီတော့ အဲဒါက ဥပမာ ဦးမျိုးမြင့် က တင်ပြသွားတဲ့အခါမှာ KTA report ကျွန်တော်တို့ ဒါ ၁၉၅၀ ခုနှစ် ပတ်ဝန်းကျင် ကျွန်တော်တို့ လွတ်လပ်ရေးရခါမှာ အမေရိကန် ရဲ့ US ရဲ့အကူအညီနဲ့ ဆွဲခဲ့တဲ့ KTA Plan ဒီ KTA Plan ဟာ ဒီနေ့အထိလည်းပဲ ကျွန်တော်တို့ ကိုးကားနေဆဲဖြစ်ပါတယ်။ သို့သော်လည်းပဲ ဒီနေ့အထိ ကိုးကားတဲ့နေရာမှာ ဝန်ကြီးဌာနအလိုက်က ကိုးကားပြီးတော့ ဝန်ကြီးဌာနအလိုက်က ဥပမာ အားဖြင့် လျှပ်စစ် (၁) ဝန်ကြီးဌာန၊ နောက်တစ်ခါ စက်မှုဝန်ကြီးဌာန စသည်ဖြင့် ပေါ့လေ။ ဒီဌာန တွေက ဒီ KTA Plan ထဲက ပါတဲ့ဟာ ဥပမာ လယ်ဆည်ဝန်ကြီးဌာန KTA Plan ထဲကပါတဲ့ လေ့လာတွေ့ရှိချက်တွေကို အခြေပြုပြီးတော့ Project တွေကို ယေဘုယျအားဖြင့် အကောင် အထည်ဖော်တာ ဖြစ်ပါတယ်။

အဲဒီတော့ ဒီ KTA Plan ဟာလည်းပဲ နှစ်ပေါင်း (၆၀)လောက် ကြာသွားတဲ့ အခါကျတော့ ရေ၊ မြေ အခြေအနေတွေ အကုန်လုံး ပြောင်းလဲသွားပြီ ဖြစ်ပါတယ်။ အဲဒါကြောင့်မို့လို့ ဝန်ကြီးဌာန အလိုက် ပြန်ပြီးတော့ အသေးစိတ်လေ့လာရပါတယ်။ အသေး စိတ် လေ့လာတဲ့အခါမှာ စီးပွားရေး အရ တွက်သားကိုက်သလား၊ ပတ်ဝန်းကျင်ကို ထိခိုက်သလား၊ ဘာဖြစ်သလဲ ဆိုတဲ့အခါကျတော့ ဒါ ဝန်ကြီးဌာန တစ် ဦးချင်းစီ တစ်ဦးချင်းစီက လေ့လာ သွားတဲ့အတွက် Master Plan မရှိတဲ့ အတွက် ဒီနေ့ ကျွန်တော်တို့ ပြဿနာဖြစ်တာ ဖြစ်ပါတယ်။ မြစ်ဆုံစီမံကိန်းကို အကောင်အထည်ဖော်တယ်။ မြစ်ဆုံစီမံကိန်းကို အကောင်အထည်ဖော် တဲ့နေရာမှာ စီးပွားရေး အရ တွက်သားမကိုက်ပါဘူး။ ပတ်ဝန်းကျင်ကို ဘယ်လို ထိခိုက်ပါတယ်။ ဧရာဝတီမြစ်ကြီး ဟာတော့ဖြင့် ပျက်စီးပါတော့မယ်ဆိုတာ ဒါက ပတ်ဝန်းကျင် ဟာ ပြည်သူလူထုက ဝေဖန်လာတဲ့ အခြေအနေ။ အဲဒီတော့ ဒါတွေရဲ့ ဘေဘီက ဘယ်သူလဲ ဆိုတော့ သက်ဆိုင်ရာဝန်ကြီးဌာန။ အဲဒီတော့ သက်ဆိုင်ရာ ဝန်ကြီးဌာနက သူ့ရဲ့ အကျိုးစီးပွား သော်လည်းကောင်း၊ သူ့ရဲ့ Generation Power တစ်ခုတည်း တက်ဖို့အတွက်သော် လည်းကောင်း ကြည့်၍ သူ အကောင်အထည်ဖော်တဲ့အခါ မှာ သူဟာ သူ့ရဲ့ Scope ပါ

လုပ်မလဲဆိုတဲ့ Master Plan တစ်ခုဟာ ကျွန်တော်တို့ နိုင်ငံတကာပညာရှင်များ / ပြည်တွင်း ပညာရှင်များ ပေါင်းစပ်ပြီး Report တစ်ခုဟာ ရှိကိရှိရပါ မယ်။ အဲဒီအပေါ်မှာမှီပြီး ပို့ဆောင်ရေး ဝန်ကြီးဌာနကအဲခင်ဗျားနိုင်ငံခြားက တရုတ်ပြည်သူ့သမ္မတနိုင်ငံကလာပြီးတော့ ရင်းနှီးမြှုပ်နှံချင် သလား၊ ဒီမြစ်ကြောင်းမှာတော့ ဟောဒီကိစ္စတွေတော့ ရှိတယ်။ ဆိုတဲ့သဘောမျိုးနဲ့ဆွေးနွေး လိုက်မယ် ဆိုလို့ရှိရင် အင်မတန်မှ အထောက်အကူဖြစ်မယ် သဘောဖြစ်ပါတယ်။ ဒါကြောင့်မို့လို့ ရေအား လျှပ်စစ်ပဲထုတ်ထုတ်၊ မြစ်ကြောင်းထိန်းသိမ်းရေးပဲလုပ်လုပ် ၊ Intenational Deep Seaport တွေပဲလုပ်လုပ်၊ နောက်တစ်ခါ စက်ရုံအလုပ်ရုံတွေ တည်တယ်။ ဘီလပ်မြေစက်ရုံတွေ တည်မယ် ဘယ်လို ကျွန်တော်တို့က Complete Build ဘီလပ်မြေစက်ရုံပတ်သက်တဲ့ Building ကျွန်တော်တို့လုပ်မယ်။ Control Build ကြီးလုပ်မယ် ၊ ချည်မျှင်စက်ရုံကြီးကျွန်တော်တို့လုပ်မယ် ၊ စက္ကူစက်ရုံတွေ လုပ်မယ်ဆိုရင်ဒီလိုလုပ်မယ်ဆိုရင်လည်း ဒါတွေဟာ ဒီ အင်ဂျင်နီယာ Point of View ကနေပြီးတော့ လေ့လာထားတဲ့ အစီရင်ခံစာ Feasibility Study အကြမ်းဟာ ရှိကိ ရှိနေရမယ်ဆိုတဲ့ အနေအထားဖြစ်ပါတယ်။ အဲဒီလိုမှ မဟုတ်ဘဲနဲ့ ဝန်ကြီးဌာန အလိုက် Investor လာလို့ ဆွေးနွေးပြီးတော့လုပ်လိုက်လို့ရှိရင် ဝန်ကြီးဌာနတစ်ခုရဲ့ ဆောင်ရွက်ချက်ဟာ နောက် ဝန်ကြီးဌာနတစ်ခုရဲ့ လုပ်ပိုင်ခွင့်ကိုထိခိုက်သွားတာမျိုး တွေရှိရပါတယ်။ ဥပမာအားဖြင့် မုံရွာကြေးနီစီမံကိန်းမှာ IVENHO နဲ့လုပ်တယ်။ IVENHO လုပ်တဲ့အတွက် ကျွန်တော်တို့မှာ အက်စစ်တွေသုံးရတယ်။ အဲဒီလိုဆိုလို့ရှိရင် ချင်းတွင်းမြစ်ကြီးကရှိနေတဲ့ ဒီမြစ်ရေဟာ ဘယ်လို ထိခိုက်နိုင်သလဲဆိုတဲ့ Study ဟာ မူလထဲက ကျွန်တော်တို့ရှိရမှာ ဖြစ်ပါတယ်။ ထိုနည်း လည်းကောင်းပဲ ဖားကန့်ဒေသမှာ ဒီလိုဟာတွေကို လုပ်မယ်ဆိုလို့ရှိရင် ကျွန်တော်တို့ ဒီဘက်က မြစ်ကြောင်းဟာ ချင်းတွင်းမြစ်ကြောင်းအပါအဝင် မြစ်ကြောင်းတွေဟာ ဘယ်လို ထိခိုက်လာနိုင်သလဲ။ သစ်တောသယံဇာတကို ဘယ်လိုထိခိုက်သွားနိုင် သလဲဆိုတဲ့ လေ့လာမှု General Comprehemsive Study ခြုံငုံပြီးတော့လေ့လာမှုတွေ ပညာရှင်များလေ့လာ ထားမှုတွေမရှိတဲ့အတွက် ကျွန်တော်တို့က ဒီဝန်ကြီးဌာနတစ်ခုရဲ့ လုပ်ဆောင်ချက်သည် ကျန်သောကိစ္စတွေ ကျန်တဲ့ sector တွေပါ ထိခိုက်သွားနိုင်တယ်ဆိုတဲ့ အတွက် ကျွန်တော်က ဦးမျိုးမြင့်ရဲ့ တင်ပြတဲ့ အဆိုပြုချက်ကို (Economic And Engineering Development Of Myanmar) အတွက် အစီရင်ခံစာတွေပြုလုပ်တဲ့နေရာမှာ ဆိုတဲ့နေရာမှာတော့ ကျွန်တော်က Myanmar Investment Master Plan ဟာမျိုး ဖြစ်လာအောင် ဒီလို Plan ကြီးတစ်ခု

ဖြစ်လာအောင် ပြည်တွင်း/ ပညာရှင်များနဲ့ ပြည်ပပညာရှင်များ ဒီအချိန်မှာ ကျွန်တော်တို့ကို World Bank ကလည်း အကူအညီပေးချင်နေပါပြီ၊ I.M.F ကလည်း အကူအညီပေးချင်နေပါပြီ၊ နိုင်ငံတကာကလည်း အကူအညီပေးချင်နေပါပြီ၊ ဂျပန်ကလည်းဖွင့်လာပါပြီ အဲဒီလို အချိန်အခါ မှာ ကျွမ်းကျင်သော ပညာရှင်များကို ဖိတ်ခေါ်ပြီး ကျွန်တော်တို့ ပညာရှင်များနဲ့ ပူးပေါင်းပြီးတော့ ဒီ Master Plan တစ်ရပ်ဟာ ဒါကျွန်တော် ဦးမျိုးမြင့်ရဲ့ အဆိုကို ထောက်ခံ ရင်းနဲ့ ဒီလိုလေးများ ကျွန်တော်တို့ Myanmar Investment Master Plan လိုဟာမျိုးကို တစ်တိုင်းပြည်လုံးအတွက် တစ်မျိုးသားလုံးအတွက် ကျွန်တော်တို့ဆွဲထားလို့ရှိရင် သင့်မြတ်ပါကြောင်း တင်ပြရင်းနဲ့ ဦးမျိုးမြင့်ရဲ့ အဆိုကို ထောက်ခံပါတယ်။ ကျေးဇူးတင်ပါတယ်။ (ဩဘာသံများ)

အချိန်၊ ၁၁:၀၀။

ဥက္ကဋ္ဌ။ ။ လွှတ်တော်ကို မိနစ်(၃၀)ကြာ ခေတ္တရပ်နားဖြစ်ပါတယ်။

[အစည်းအဝေးကို ၁၁:၀၀ နာရီတွင် ခေတ္တ ရပ်နားပြီး။ ၁၁:၃၀ နာရီတွင် ပြန်လည်ကျင်းပပါသည်။]

အခမ်းအနားမှူး ။ ။ အမျိုးသားလွှတ်တော်ဥက္ကဋ္ဌကြီးပြန်လည် ထွက်ခွာပါပြီ ခင်ဗျား။

အခမ်းအနားမှူး ။ ။ အားလုံးထွက်ခွာနိုင်ပါပြီခင်ဗျား။

အချိန်၊ ၁၁:၃၀။

အခမ်းအနားမှူး။ ။အမျိုးသားလွှတ်တော် ကိုယ်စားလှယ်များခင်ဗျား။ အစည်းအဝေးပြန်လည် စတင်တော့မှာ ဖြစ်ပါတယ်။

အခမ်းအနားမှူး။ ။အမျိုးသားလွှတ်တော်ဥက္ကဋ္ဌကြီး ကြွရောက်လာပါပြီ ခင်ဗျား။

[အမျိုးသားလွှတ်တော်ဥက္ကဋ္ဌ သည် ဥက္ကဋ္ဌ အတွက် သတ်မှတ်ထားသည့်စင်မြင့်ပေါ်သို့ ကြွရောက်နေရာယူပါသည်။]

အခမ်းအနားမှူး။ ။ အားလုံးထိုင်နိုင်ကြပါပြီခင်ဗျား။

[အစည်းအဝေးကို နေ့လည် ၁:၀၀ နာရီအချိန်တွင် ပြန်လည်ကျင်းပပါသည်။]

အချိန်၊ ၁၁:၃၀။

ဥက္ကဋ္ဌ။ ။ ချင်းပြည်နယ် မဲဆန္ဒနယ်အမှတ် (၄)မှ ဦးစတီဗင်သာဘိတ် ဆွေးနွေးနိုင်ပါပြီ။

အချိန်၊ ၁၁:၃၀။

ဦးစတီဗင်သာဘိတ် ချင်းပြည်နယ် မဲဆန္ဒနယ်အမှတ်(၄)။ ။ လေးစားအပ် ပါသော အမျိုးသားလွှတ်တော် ဥက္ကဋ္ဌကြီးနှင့်တကွ အမျိုးသားလွှတ်တော်ကိုယ်စားလှယ်များ ခင်ဗျား။ ကျွန်တော်ကတော့ ချင်းပြည်နယ်မဲဆန္ဒနယ်အမှတ် (၄)မှ အမျိုးသားလွှတ်တော် ကိုယ်စားလှယ် ဦးစတီဗင်သာဘိတ် ဖြစ်ပါတယ်။ ကျွန်တော်အနေနဲ့ မန္တလေးတိုင်းဒေသကြီး မဲဆန္ဒနယ်အမှတ်(၆)မှ အမျိုးသားလွှတ်တော်ကိုယ်စားလှယ် ဦးမျိုးမြင့် တင်သွင်းသွားတဲ့ အဆိုကို ကျွန်တော်က ထောက်ခံဆွေးနွေးသွားမှာ ဖြစ်ပါတယ်။ ဥက္ကဋ္ဌကြီးခင်ဗျား။ ကျွန်တော် ဆွေးနွေးချက်ကို ဖတ်ကြားခွင့်ပြုပါရန် တင်ပြအပ်ပါတယ်။

ဥက္ကဋ္ဌကြီးခင်ဗျား။ မြန်မာနိုင်ငံရဲ့ အတိတ်ကာလက အုပ်ချုပ်ခဲ့ကြတဲ့ အစိုးရ အသီးသီးဟာ မိမိနိုင်ငံတော်ကို ဖွံ့ဖြိုးတိုးတက်အောင် အကောင်းဆုံးဖြစ်အောင် လုပ်ဆောင် ကြရတဲ့ အစိုးရ များချည်းဘဲ ဖြစ်ကြပါတယ်။ အထူး သဖြင့် နိုင်ငံတော်အေးချမ်းသာယာ ရေးနှင့် ဖွံ့ဖြိုးရေးကောင်စီ အစိုးရလက်ထက်မှာ ယခင်ကြိုးနီစနစ်ဟောင်းများကို ကျော်လွှားနိုင် သမျှ ကျော်လွှား၍ အဆင့်နည်းနိုင်သမျှနည်းအောင် စေတနာအရင်းအမြစ် အားထည့်လုပ်ဆောင် ခဲ့တာ ကျွန်တော် နိုင်ငံတော်တည်ဆောက်ရေးကဏ္ဍအရပ်ရပ်ရဲ့ အောင်မြင်ဖြစ် ထွန်းမှုများက သက်သေပြုလျက်ရှိတယ်ဆိုတာ မငြင်းနိုင်ပါဘူးခင်ဗျား။ လက်တွေ့အကောင် အထည် ဖော်ကြ ရတဲ့ ဝန်ကြီးဌာနအသီးသီးနဲ့ ၎င်းတို့ ရဲ့ လက်အောက်ရှိ အဖွဲ့အစည်းများမှ တာဝန် ရှိသူများဟာ ရေရှည်မျှော်ကိုးနိုင်တဲ့ အကျိုးရ လာဒ်အတွက် မဖြစ်မနေ လုပ်ဆောင်ကြရ မယ့် အောက်ခြေ ညှိနှိုင်းပေါင်းစပ်မှုများကို ယူသင့်သလောက် အချိန်ရယူပြီး အကောင်အထည် ဖော်သွားရန် တာဝန်ရှိကြပါတယ်။ သို့သော်ငြားလည်းပဲ ကိစ္စရပ်တော်တော်များများမှာ တာဝန်ရှိ လက်အောက် အဖွဲ့အစည်းများရဲ့ စေတနာပင် မှန်သော်လည်း လုပ်နည်းလုပ်ဟန် ချို့ယွင်းအား နည်းမှုများ ကြောင့် တိုက်ရိုက်ဖြစ်စေ၊ သွယ်ဝိုက်သောနည်းဖြင့်ဖြစ်စေ ထိရောက်စွာ အကျိုးရှိ နိုင်သလောက် အကျိုး မခံစားရကြောင်းလည်း လေ့လာသုံးသပ်နိုင်ပါတယ်။

ယခင်က မြန်မာနိုင်ငံသို့ ကမ္ဘာ့ငွေကြေးချေးငွေ အထောက်အပံ့ပေးခဲ့ကြသော အဖွဲ့အစည်းများရဲ့ ချေးငွေ အထောက်အပံ့ငွေကြေးများဖြင့် အကောင်အထည်ဖော်ခဲ့ကြရတဲ့ စီမံကိန်းများနှင့် ပတ်သက်ပြီး အနည်းငယ်ဆွေးနွေးတင်ပြလိုပါတယ်။ မြန်မာနိုင်ငံအနေနဲ့ လိုအပ်လျက်ရှိတဲ့ ဖွံ့ဖြိုးမှု ကဏ္ဍတစ်ရပ်အတွက် ကုလသမဂ္ဂအဖွဲ့အစည်းနှင့် ဆက်စပ်လျက် ရှိနေတဲ့ ဘဏ္ဍာငွေကြေး ချေးငွားထောက်ပံ့မှုဆိုင်ရာ အဖွဲ့အစည်းများသို့ အဆိုပါ လိုအပ် နေတဲ့ ဖွံ့ဖြိုးမှုကဏ္ဍအပေါ် ငွေကြေးပိုင်းဆိုင်ရာ၊ ကျွမ်းကျင်မှုပိုင်းဆိုင်ရာတို့ကို တင်ပြ တောင်းခံ ခဲ့ကြပါတယ်။ တင်ပြချက် အကြောင်းအရာ အချက်အလက် ခိုင်လုံလို့ စဉ်းစား သင့်တယ်လို့ အုပ်ချုပ်မှု အမှုဆောင်က ဆုံးဖြတ်ခဲ့ပါက ငွေကြေးချေးငွားထောက်ပံ့မယ့် အဖွဲ့အစည်းမှ အဆင့်ဆင့် ဆောင်ရွက်မှုကို ကျွန်တော်နားလည်သလောက် တင်ပြလိုပါတယ်။

အဆိုပါအဖွဲ့အစည်းမှ တာဝန်ရှိပုဂ္ဂိုလ်များ ပါဝင်တဲ့ အဖွဲ့ တစ်ဖွဲ့အား မြန်မာနိုင်ငံသို့ စေလွှတ်ပြီး စီမံကိန်းအဆိုပြုဒေသ သို့ သွားရောက်ကာ အချက်အလက်ရှာဖွေလေ့လာသော Mission (Facts Finding Mission) အဖြစ်စေလွှတ်ခြင်း၊ လက်ခံနိုင်ဖွယ် ရှိသည်ဟု ဆုံးဖြတ်ပါက ပမာဏ ကျွမ်းကျင်မှု ပိုင်းဆိုင်ရာ ကူညီထောက်ပံ့မှု၊ ငွေကြေးပမာဏ သတ်မှတ်ပြီး ၎င်းတို့ အစီအစဉ်ဖြင့် နိုင်ငံခြား ကျွမ်းကျင် အတိုင်ပင်ခံငွားရမ်းပြီး စီမံကိန်းအကြို ဖြစ်မြောက်နိုင်စွမ်းအဆင့် စူးစမ်းလေ့လာခြင်း၊ အဖွဲ့စေလွှတ်ခြင်း၊ အချိန်ကာလ သတ်မှတ်ပေးပြီး အစီရင်ခံစာ တင်ပြစေခြင်း၊ တင်ပြချက်လက်ခံ ပါက ချေးငွေ အထောက်အပံ့ ပေးမည့် အဖွဲ့ အစည်းကြီးက ၎င်းတို့မှ တာဝန်ရှိအဖွဲ့တစ်ဖွဲ့ကို စီမံကိန်းစိစစ်အတည်ပြု Mission အဖြစ် စေလွှတ်ပြီးနောက် ယင်းအဖွဲ့၏ ထောက်ခံ အတည်ပြုချက်ဖြင့် စီမံကိန်းဖြစ်လာစေရန် အသိ အမှတ်ပြုခြင်း၊ ဘဏ္ဍာငွေကြေး ချေးငွားထောက်ပံ့အဖွဲ့ အစည်းကြီးမှ ၎င်းတို့ အသိအမှတ်ပြု နိုင်ငံတကာ ဘာ သာရပ်ဆိုင်ရာ အတိုင်ပင်ခံအဖွဲ့ ဖော်ပြလျက် အချိန်ပေးနိုင်သေးသည်ဟု ယူဆလျှင် စာရင်းရှု ည် (သို့မဟုတ်) အချိန်မြန်ဆန်လိုလျှင် စာရင်းတို့ ဖြင့် လည်းကောင်း၊ များသောအားဖြင့် စာရင်းတို့တွင်အဖွဲ့အစည်း(၅)ခုဝန်းကျင်ဖိတ်ခေါ်ရန်နှင့်တင်ဒါ တင်သွင်းလွှာ အဆိုပြုစေရန် မြန်မာနိုင် ငံမှ သက်ဆိုင်ရာ ဝန်ကြီးဌာန၊ လုပ်ငန်းဌာနသို့ ဆက်သွယ် အကြောင်းကြားခြင်း၊ သက်ဆိုင်ရာ နိုင်ငံမှ ဘဏ်ချေးငွေ၊ ထောက်ပံ့ငွေ၊ ညွှန်ကြားချက်များအရ တိုင်ပင်ခံအဖွဲ့ ရွေးချယ်ခြင်း၊ အတည်ပြုချက်ရယူခြင်း၊ စီမံကိန်း ဖြစ်မြောက်နိုင်စွမ်းအစီရင်ခံစာ (Project Feasibility Study Report) ပြုစုစေခြင်း၊ တင်သွင်းလာခဲ့ပါက လုပ်ထုံး

လုပ်နည်းများနှင့် အညီ ကျွမ်းကျင်မှုပိုင်း၊ ငွေရေးကြေးရေးအပိုင်း တို့ကို စိစစ်ခြင်း၊ သင့်လျော်ကြောင်း တွေ့ရှိရသည့် အဖွဲ့အစည်းကို ထောက်ခံချက်ပေး၍ ငှားရမ်းသဘောတူချက် စာချုပ်ချုပ်ဆိုရန်အတည်ပြုချက်တောင်းခံရခြင်း၊အားလုံးပြည့်စုံပြီး နောက်မူလအဆို ပြုတင်ပြခဲ့စဉ်တွင် ဖော်ပြပါနှစ်အလိုက်ဆောင်ရွက်ရမယ့်အစီအစဉ်များကို လက်တွေ့ဆောင်ရွက်ခြင်း စသည့် အဆင့်ဆင့်တို့ကို အချိန်နှင့် တစ်ပြေးညီ ဆောင်ရွက်ကြရ သည်ကို နားလည်ထားပါတယ်။

ဥက္ကဋ္ဌကြီးခင်ဗျား။ ကျွန်တော်အနေနဲ့ အဆိုရှင် တင်သွင်း သွားတဲ့ ဘာသာရပ်ကို အထောက်အကူပြုလုပ်ဆောင်ကြရတဲ့ ကိစ္စရပ်များကို ဦးစွာ မီးမောင်းထိုးပြခြင်း ဖြစ်ပါတယ်။ အဆိုရှင်တင်ပြသွားခဲ့တဲ့ KTA အစီရင်ခံစာထဲမှာ ပါဝင်တဲ့ စီမံကိန်းလုပ်ငန်းများ ရှိသလို၊ ပါဝင်ခြင်းမရှိတဲ့ စီမံကိန်းသစ်များလည်း ရှိမည်ဖြစ်ပါတယ်။ အကယ်၍ မိမိတို့ ဘက်က လုပ်သင့်လုပ်ထိုက်တာဖြစ်၍ ကြိုတင်ပြင်ဆင် လုပ်ကိုင်ထားမှု ရှိနေပါက နိုင်ငံတကာမှ မည်သည့် အဖွဲ့အစည်းပင်မဆို စီးပွားရေးနှင့် အင်ဂျင်နီယာပညာ ဘာသာရပ်ပိုင်းဆိုင်ရာ ဖွံ့ဖြိုး တိုးတက်မှု များအတွက် လာရောက်ခဲ့ပါလျှင် ၎င်းတို့အနေနဲ့ မှီငြမ်းရာကျမ်းကိုးလက်စွဲ ဖြစ်မည့်အပြင်၊ ကပျက်ကချော် ပေါ့ဆစွာလုပ်ကိုင်ကြမည် မဟုတ်သည်မှာ သေချာကြောင်း တင်ပြဆွေးနွေး လိုပါတယ်။ ဖြစ်စဉ်တစ်ခုကို ထုတ်နုတ်သုံးသပ်ရမယ်ဆိုလျှင် ယခုအဆိုရှင် တင်သွင်းသွားတဲ့ စီးပွားရေးနှင့် အင်ဂျင်နီယာပညာရပ် ဖွံ့ဖြိုးတိုးတက်မှု မဟာစီမံချက်ပါ စီမံကိန်းများ (Master Plan Projects) လက်ဝယ်ရှိနေခဲ့ပါက၊ သဘာဝပတ်ဝန်းကျင် ရိုက်ခတ်မှု အကြောင်းပြု ပြဿနာဖြစ်ခဲ့ရသော ဧရာဝတီမြစ်ဆုံစီမံကိန်း နှင့် ၎င်းရဲ့ အထက်ပိုင်း မေခ /မလိခ မြစ်ဝှမ်းများ တွင် တည်ဆောက်မည့် ရေအားလျှပ်စစ်စီမံကိန်းများအတွက် မိမိနိုင်ငံဘက်မှ အထောက်အထား များဖြင့် အတိုင်းအတာတစ်ခုအထိ ပြေလည်ရာ ပြေလည်ကြောင်း ပါဝင် တဲ့အဖွဲ့အစည်းများ အားလုံး ညှိနှိုင်းနိုင်ကြမည် ဖြစ်ပါတယ်လို့ ဆွေးနွေးလိုပါတယ်။

ကျွန်တော့်အနေနဲ့ ကျွန်တော်လေ့လာဖတ်ရှုဘူး တဲ့ အကြောင်းအရာ ဥပမာတစ်ခုကို ထောက်ပြလိုပါတယ်။ ၁၉၅၂ ခုနှစ်ခန့်လောက်က တင်သွင်းခဲ့တဲ့ KTA အစီရင်ခံစာပါအရ ရခိုင် ပြည်နယ်အတွင်း စိုင်းဒင်ရေအားလျှပ်စစ်စီမံကိန်းကို အကောင်အထည်ဖော် ဆောင်ရွက်၍ ဖြစ်နိုင်စွမ်းရှိကြောင်း၊ လျှပ်စစ်ဓာတ်အားကို ပြည်နယ်အတွင်းရှိ မြို့ရွာများသို့ ဓာတ်အားလိုင်း စနစ် တည်ဆောက်၍ လျှပ်စစ်မီးပေးခြင်း၊ သစ်တောဝါးတော ကြီးများ အလွန်ထူထပ်စွာ

ပေါက်ရောက်ပေါများလှသဖြင့်အဆိုပါ လျှပ်စစ်အမှီပြုပြီးစက္ကူစက်ကြီးတည်ဆောက်၍ပြည်နယ် ဖွံ့ဖြိုးရေးလုပ်ဆောင်ခြင်း၊ စက္ကူစက်နှင့်ဆက်စပ်ပြီး အခြားဓာတုစက်ရုံများထူထောင်ခြင်း၊ ဘူးသီးတောင်ဒေသတွင် လျှပ်စစ်ရေတင်စီမံကိန်းဖြင့် လယ်ယာစိုက်ပျိုးရေးကဏ္ဍဖွံ့ဖြိုးတိုးတက် စေခြင်း၊ ဒုတိယကမ္ဘာစစ်အတွင်း စစ်တွေ ဆိပ်ကမ်းတွင် နစ်မြုပ်သွားခဲ့သော သင်္ဘောကြီးများ ဆယ်ယူရေးအပါအဝင် စစ်တွေဆိပ်ကမ်း အဆင့်မြှင့်ခြင်းနှင့် နိုင်ငံတကာ သင်္ဘောများ ဝင်ထွက်နိုင်သည့်အဆင့် ဆောင်ရွက်ခြင်းစသည် တို့ပါဝင်လို့၊ ယနေ့လွှတ်တော် (၂)ရပ်မှာ ပြည်နယ် လွှတ်တော်ကိုယ်စားလှယ်က စီမံချက်ကို အကောင်အထည်ဖော်ပေးရန် တင်သွင်း လျက်ရှိနေတာကို အားလုံးသိကြပြီး ဖြစ်ပါတယ်။

ဥက္ကဋ္ဌကြီးခင်ဗျား။ အဆိုပါ ၈ ဆပလ အစိုးရခေတ်က ပြုစုခဲ့ တဲ့ ပြည် တော်သာ စီမံကိန်းများ အစီရင်ခံစာ KTA Report ဟာ ယနေ့အထိမရိုးနိုင်ဘူးဆိုတာ ပေါ်လွင်နေပါတယ်။ မြန်မာနိုင်ငံရဲ့ စီး ပွားရေးနှင့် အင်ဂျင်နီယာ ပညာဖွံ့ဖြိုးတိုးတက်မှု အစီရင်ခံ စာမှာ ပြည်မ တိုင်းဒေသကြီးများအတွင်းသာမက၊ ရှမ်းပြည်နယ်၊ ကချင်ပြည်နယ်၊ ကရင်ပြည်နယ်၊ ကယား ပြည်နယ်နှင့် ချင်းပြည်နယ်တို့ရဲ့ စီးပွားရေးစစ်တမ်းကောက်ယူခြင်းကိုပါ ထည့်သွင်း ပါဝင်ခဲ့တယ်လို့ သိရှိရပါတယ်။ သို့သော်ငြားလည်း လွန်ခဲ့သော နှစ် (၆၀) ခန့်မှ ယနေ့ထက်တိုင် မရိုးနိုင်သေးတဲ့ ကျမ်းကိုးလက်စွဲအဖြစ် မှီငြမ်းနေရတဲ့ KTA Report ဟာ လက်ရှိ ပြောင်းလဲနေ တဲ့ အခြေအနေများနဲ့ တူညီတာရှိသေးသလို ကွဲပြားခြားနားမှုများလည်း ရှိနေတာ တွေ့ရှိကြရမှာ ဖြစ်ပါတယ်။ ထို့ အပြင် ယခုကျွန်တော်တို့ မြန်မာနိုင်ငံရဲ့ အခြေအနေကို ကြည့်မယ်ဆိုပါက အာရှနိုင်ငံအပြင်၊ အနောက်နိုင်ငံများကပါ (Invernment) ရင်းနှီးမြှုပ်နှံမှု အများကြီးရှိလာမယ် လို့ မျှော်မှန်းတဲ့ အချိန်ကာလ ရောက်ရှိနေပြီ ဖြစ်တဲ့အတွက် ဒီကော်မတီ တစ်ရပ်ဟာ မရှိမဖြစ် ရှိရမယ့်အရာတစ်ခုလို့ ယူဆရမှာဖြစ်ပါတယ်။

သို့ဖြစ်ပါ၍ မန္တလေးတိုင်းဒေသကြီး၊ မဲဆန္ဒနယ်အမှတ် (၆) အမျိုးသားလွှတ်တော် ကိုယ်စားလှယ် ဦးမျိုးမြင့် တင်သွင်းတဲ့ မြန်မာနိုင်ငံစီးပွားရေးနှင့် အင်ဂျင်နီယာပညာရပ် ဖွံ့ဖြိုး တိုးတက်မှု (Economic And Engineering Development of Myanmar) အတွက် အစီရင်ခံစာများ ပြုစုတင်ပြနိုင်ရေး ပြည်တွင်းကျွမ်းကျင်ပညာရှင်များ၊ နိုင်ငံခြားကျွမ်းကျင် ပညာ ရှင်များကို ငှားရမ်းဆောင်ရွက်ရန်နှင့် အဆင့်မြင့်လုပ်ငန်း ကြီး ကြပ်ညှိနှိုင်းမှု ကော်မတီတစ် ရပ်

ဖွဲ့စည်းသွားရန် ပြည်ထောင်စုအစိုးရသို့ တိုက်တွန်းကြောင်းအဆိုကို လေးလေးနက်နက် ထောက်ခံအပ်ပါတယ်ခင်ဗျား။ ကျေးဇူးတင်ပါတယ်။ (ဩဘာသံများ)

အချိန်၊ ၁၁:၄၀။

ဥက္ကဋ္ဌ။ ။ ဆက်လက်ပြီး ရန်ကုန်တိုင်းဒေသကြီး မဲဆန္ဒနယ်အမှတ် (၈)မှ ဒေါက်တာမြင့်ကြည် ဆွေးနွေးနိုင်ပါပြီ။

အချိန်၊ ၁၁:၄၀။

ဒေါက်တာမြင့်ကြည် ရန်ကုန်တိုင်းဒေသကြီး မဲဆန္ဒနယ်အမှတ် (၈)။ ။လေးစား

အပ်ပါသော ဥက္ကဋ္ဌကြီးနှင့်တကွ ကြွရောက်လာသော အမျိုးသားလွှတ်တော် ကိုယ်စားလှယ် တော်ကြီးများ ခင်ဗျား။ မင်္ဂလာပါလို့ နှုတ်ခွန်းဆက်သ အပ်ပါတယ်။ ကျွန်တော်ကတော့ မန္တလေးတိုင်းဒေသကြီး မဲဆန္ဒနယ်အမှတ် (၆)မှ ဦးမျိုးမြင့် တင်သွင်းသွားတဲ့ အဆိုနဲ့ ပတ်သက် ပြီးတော့ ထောက်ခံဆွေးနွေးသွားမှာ ဖြစ်ပါတယ်။ ကျွန်တော်ကတော့ ရန်ကုန်တိုင်း ဒေသကြီး မဲဆန္ဒနယ်အမှတ်(၈)မှ ဒေါက်တာမြင့်ကြည် ဖြစ်ပါ တယ်။ အဲဒီတော့ ကျွန်တော်တို့ ဒီအပိုင်းကို ပြန်ကြည့်လိုက်လို့ရင် ရှေ့ ကျွန်တော်ရှေ့မှာလည်းပဲ ဦးဇော်မြင့်ဖေ၊ နောက် ဦးစတီဗင်သာဘိတ် စသည် အမျိုးသားလွှတ်တော်ကိုယ်စားလှယ်ကြီး များ တော်တော်များများကို ဒါဆွေးနွေးသွားပြီး ဖြစ်ပါတယ်။အဲဒီတော့ ကျွန်တော်အနေနဲ့ကတော့ စီးပွားရေးနှင့် Engineering Development of Myanmar အတွက် အစီရင်ခံစာများ၊ အဲဒီတော့ ဒီ အစီရင်ခံစာများဆိုတဲ့ဟာ ခုနတုန်းက (National Plan) ကိုသွားပြီးတော့ အမျိုးသားစီမံကိန်းအတွက် သွားအထောက်အကူပြုမယ့် ကိစ္စရပ်တွေ သဘောမျိုးလို့ ယူဆပါ တယ်။ အဲဒီတော့ အစီရင်ခံစာ ဆိုကတည်းက စီးပွားရေး ဖြစ်နိုင်စွမ်းတွေ ဘယ်လိုရှိသလဲ ဒီဟာ တွေကို ကျွန်တော်တို့က လေ့လာဖို့ လိုပါတယ်။ အဲဒီတော့ စီးပွားရေး ဖြစ်နိုင်စွမ်းတွေအတွက် ဆိုကြ ပါဖို့ ကျွန်တော်တို့က စက်ရုံအလုပ်ရုံတွေဆောက်မယ်။ ခုနတုန်းက ကိုယ်စားလှယ်တော် ကြီးတင်ပြသွားတဲ့ အတိုင်း ရခိုင်ပြည်နယ်ဘက်မှာ လုပ်မယ်။ ရခိုင်တိုင်းဒေသကြီးမှာလုပ်တယ်။ ဘယ်တိုင်းဒေသကြီးမှာ လုပ်မယ်။ ဒီအခါကျရင် နံပါတ် (၁) ကျွန်တော် ဟိုတစ်နေ့တုန်းကလည်းပဲ အဆိုတင်သွင်းခဲ့တဲ့၊ ဆွေးနွေးခဲ့ တဲ့၊ မေးမြန်းခဲ့တဲ့ လူသားအရင်းအမြစ်ထဲက (Skill Labour) လို ဟာမျိုးတွေ၊ ကျွန်တော်တို့ လိုအပ်ပါတယ်။ အဲဒီတော့ ဒီဟာမျိုးတွေဟာ ကျွန်တော်တို့က ဘယ်နှစ်ဦးရှိသလဲ။ ဒီအစီရင်ခံ စာတွေမှာ အင်ဂျင်နီယာ ဆီက ဘယ်နှစ်ဦး ရှိသလဲ ။ (Skill Labour) ဆီက ဘယ်နှစ်ဦး ရှိ သလဲ၊ ဒါတွေကို

ကျွန်တော်တို့က (Training) အင်မတန်မှ အရေးကြီးတဲ့အပိုင်း က ပါဝင်တယ်လို့ ကျွန်တော့် အနေနဲ့တော့ ယူဆပါတယ်။ ဒါကြောင့် ဒီအစီရင်ခံစာတွေဆိုတာ ဒီဟာတွေ ကို နံပါတ် (၁) ပြုစုပျိုးထောင်ရမှာပါ။ ခုန ပြီးတော့မှ သက်ဆိုင်ရာ တိုင်းဒေသကြီးတွေ၊ ပြည်နယ်တွေမှာ ရှိနေတဲ့ ဒီ physical study ဖြစ်တဲ့ သူတို့မှာ ဆောင်ရွက်ပေးလို့ရနိုင်တဲ့ စီးပွားရေး ဖွံ့ဖြိုးမှုအတွက် ရေကာတာကြီး တွေပဲဖြစ်ဖြစ်၊ ခုနတုန်းက မြစ်ဆုံလိုဟာမျိုးတွေပဲ ဖြစ်ဖြစ် ဒီဟာတွေရဲ့ ဖြစ်နိုင် စွမ်းတွေကို ကျွန်တော်တို့ လေ့လာဖို့ လိုပါတယ်။ လေ့လာပြီးတော့ ဒီစာတမ်းတွေ ပြုစု ထားဖို့လိုပါတယ်။ မဟုတ်ဘဲနဲ့ ကျွန်တော်တို့က ဟိုဒင်းပေါ့လေ။ Adhoc တမူဟုတ်ချင်း ဒီနေရာမှာ ကျွန်တော်တို့ ဒါ ဆောင်ရွက်လို့ ကောင်းမှာပဲ။ ဒီဟာကတော့ ဆောင်ရွက်ကြရအောင်ဆိုပြီး နိုင်ငံခြားက ပုဂ္ဂိုလ်တွေခေါ်မယ်။ ဒီနေရာကို လေ့လာခိုင်းမယ်။ သူတို့ကတော့ တော်တော်များများ လေ့လာပြီးတော့ အစီရင်ခံစာ တင်ရင် ကျွန်တော်တို့က ကိုယ့်နိုင်ငံအတွက် ပတ်ဝန်းကျင်ထိ န်းသိမ်းရေးပဲ ဖြစ်ဖြစ်၊ နောက် ဒီ ပြင့်ကိစ္စရပ်တွေ ကျန်းမာရေးကိစ္စရပ်တွေပဲဖြစ်ဖြစ် ဒါတွေ ကျွန်တော်တို့က စဉ်းစားရမှာပါ။ သူတို့ကတော့ တော်တော်များများ စဉ်းစားချင် မှ စဉ်းစားမှာပါ။ ဒါ ဆောက်လို့ရတယ်။ ဒီဟာတော့လုပ်ပါ။ ဒီလိုပဲ ကျွန်တော်တို့ တင်ပြသွားမယ်လို့ ကျွန်တော့်အနေနဲ့ ယူဆပါတယ်။ ဒါကြောင့်မို့ ကျွန်တော်တို့က ကြိုတင်ပြီးတော့ ဒီလိုအစီရင်ခံစာတွေ၊ ဒီဟာတွေကို ပြုစု ဆောင်ရွက်ထားဖို့ လိုပါတယ်။ ကျွန်တော်တို့ အရင်တုန်းက ပြည်တော်သာစီမံကိန်းကို ပြ န်ပြီးတော့ တော်တော်များများ Referred လုပ်ပါတယ်။ ပြန်ပြီးတော့ ကျွန်တော်တို့ မှီငြမ်း ပြုကြပါတယ်။ အဲဒီတော့ အဲဒီပြည်တော်သာစီမံကိန်းဟာ KTA ဒီစီမံကိန်း၊ ဒီဟာ (၈)နှစ် စီမံကိန်းပါ။ (၈)နှစ်ပါ။ (၈)နှစ် စီမံကိန်း သူလာဆွဲတာကလည်းပဲ ကုလသမဂ္ဂရဲ့ အဲဒီက Expert တွေနဲ့ လာပြီး တော့ သူတို့ရဲ့ ဟို ဆွဲသွားခြင်းဖြစ်ပါတယ်။ အဲဒီတော့ အဲဒီ ဆွဲသွားတဲ့ (၈)နှစ် စီမံကိန်းဟာ ဘာကြောင့်သူတို့ မအောင်မြင်တာလဲ၊ နောက် ကျွန်တော်တို့က မအောင်မြင်ဘူးလို့ ဆိုပေမယ့် လည်းပဲ ဒီကနေ့အချိန်အထိ ကျွန်တော်တို့ ဆက်ပြီးတော့ သုံးစွဲနေတယ်ဆိုတာလည်းပဲ ဒီမှာ တင်ပြသွားကြတယ်။ ဥပမာ အစီရင်ခံစာထဲမှာ သူတို့အစီရင်ခံစာထဲမှာ ကျွန်တော်တို့ နိုင်ငံမှာ နံပါတ်(၁) ဒါအရင်ကတည်းက လယ်ယာစိုက်ပျိုးရေးလုပ်ရမယ်။ လယ်ယာစိုက်ပျိုးရေး၊ နောက် နံပါတ်(၂) ရေအရင်းအမြစ် အသုံးချရေး ဒါ ရေအရင်းအမြစ် အသုံးချတယ်ဆိုတာ Dam ဆောက်တဲ့ သဘောမျိုးတွေ အများကြီး ပါတယ်။ နံပါတ် (၃) Industrial, Industrialization

ဒီစီးပွားရေးတွေလုပ်တဲ့အခါမှာ အခုလည်းပဲ ကျွန်တော်တို့က Foreign Direct Investment တွေ၊ FE ကျွန်တော်တို့ Exchange နည်း Laws တွေ ကျွန်တော် တို့ ထုတ်နေပဲပါတယ်။ ဒါတွေလည်း အရင်တုန်းက Debenture တို့ ကျွန်တော်တို့ အစိုးရ Bonds တွေ ထုတ်ပြီးတော့ ဆောင်ရွက်ခဲ့တာတွေအများကြီးရှိပါတယ်။ဒါ ကျွန်တော်တို့နိုင်ငံမှာ မရှိတာမဟုတ်ဘူး။ အခုမှ ကျွန်တော်တို့ကလုပ်နေတာမဟုတ်ပါဘူး။ကျွန်တော်တို့အဆက်ပြတ်သွားတဲ့ သဘောမျိုး ရှိတာပါ။ ဒါလည်း ကျွန်တော်တို့ ပြန်လည်ပြီးတော့ လေ့လာ သုံးသပ်ပြီးဒီ အစီရင်ခံစာတွေအပေါ်မှာ မူတည်ပြီး ထပ်မံပြီး ဆောင်ရွက်ဖို့လိုမယ်လို့ ကျွန်တော် ထင်ပါတယ်။အဲဒီတော့ စီးပွားရေးနဲ့ အင်ဂျင်နီယာနဲ့ ဆက်စပ်မှုရှိတယ်ဆိုတာ ဒီဘက်က စီးပွားရေးတွေတိုးတက်အောင် ဆောင်ရွက်ဖို့ ဟိုဘက်က လူသားအရင်းအမြစ်တွေ လိုတယ်။ အဲဒီ လူသားအရင်းအမြစ်တွေမှာတော့ စက်ရုံ၊ အလုပ်ရုံတွေကျွန်တော်တို့က ဆောင်ရွက် ဖို့လိုမယ်။အဲဒီတော့ ဒါကြောင့်မို့လို့ ဒီနှစ်ခုဟာ စီးပွားရေးနဲ့ အင်ဂျင်နီယာ နှစ်ခုဟာဖြင့်ရင် တိုးတက်ဖို့ မြန်မာနိုင်ငံမှာ လိုအပ်တဲ့အတွက်ကြောင့် ဒီအစီရင်ခံစာကို တင်ပြဖို့ဆိုပြီးတော့ တင်ပြရင် ပိုပြီးတော့သင့်လျော် တယ်ဆိုတဲ့အနေနဲ့ မန္တလေးတိုင်း မဲဆန္ဒနယ်အမှတ်(၆) ဦးမျိုးမြင့် က တင်သွင်းသွားတယ်လို့ ဥက္ကဋ္ဌကြီးခင်ဗျား ကျွန်တော့်အနေနဲ့ ယူဆမိပါတယ်။

နောက်တစ်ခုကကျွန်တော်တို့အမေရိကန်ကလာခဲ့တဲ့ကျွန်တော်တို့ KTA စာတမ်းတွေ ပြုစုတုန်းက ပါခဲ့တဲ့ တစ်နေ့တုန်းကလည်းပဲ ဦးမျိုးမြင့်တင်ပြသွားတဲ့ Swam Macture ဆိုတဲ့ပုဂ္ဂိုလ်ဟာ Buddhist's Economic ဆိုပြီးတော့ ဗုဒ္ဓရဲ့စီးပွားရေးဆိုပြီး စာအုပ်တစ်အုပ် သူထုတ်ခဲ့ပါတယ်။ ဒါ ဒီအပေါ်မှာ မူတည်ပြီးတော့ သူတို့ထုတ်ခဲ့တာပါ။ အဲဒီစာအုပ်ကလည်းပဲ ကျွန်တော်တို့ Libraries တွေမှာ ရှိပါတယ်ခင်ဗျား။အဲဒီတော့ ကျွန်တော့်အနေနဲ့ နိဂုံးချုပ်အနေနဲ့ တင်ပြရမယ်ဆိုရင် ကျွန်တော်ကတော့ အစီရင်ခံစာများကို ပြည့်ပြည့်စုံစုံ နံပါတ်(၁) လိုအပ်ပါ တယ်။ ဒါကြောင့်မို့လို့ ဒီအစီရင်ခံစာကို ပြုစုတင်ပြ နိုင်ဖို့ အတွက်ဆောင်ရွက်ရန် ပထမအဆင့် အနေနဲ့ အင်မတန်မှအရေးကြီးပါတယ်၊ ကျွန်တော်တို့နိုင်ငံ တော် ဖွံ့ဖြိုးတိုးတက်ဖို့အတွက်။ ဒါကို မန္တလေးတိုင်းဒေသကြီး မဲဆန္ဒနယ်အမှတ်(၆) ဦးမျိုးမြင့်တင်ပြတဲ့ ဒီတင်ပြချက်ကို ကျွန်တော့် အနေနဲ့ လေးလေးနက်နက်ထောက်ခံကြောင်း တင်ပြဆွေးနွေးရင်း နိဂုံး ချုပ်ပါတယ်။ ကျေးဇူး တင်ပါတယ်ခင်ဗျား။(ဩဘာသံများ)

အချိန်၊ ၁၁:၅၀။

ဥက္ကဋ္ဌ။ ။ ဆက်လက်ပြီး ဧရာဝတီတိုင်းဒေသကြီး မဲဆန္ဒနယ်အမှတ် (၃)မှ ဦးညွှန်လင်း ဆွေးနွေးနိုင်ပါပြီ။

အချိန်၊ ၁၁:၅၀။

ဦးညွှန်လင်း၊ ဧရာဝတီတိုင်းဒေသကြီး မဲဆန္ဒနယ်အမှတ် (၃)။ ။လေးစားအပ်
လေးစားအပ်တဲ့ ဥက္ကဋ္ဌကြီး၊ ဧည့်သည်တော်များနှင့် အမျိုးသားလွှတ်တော် ကိုယ်စားလှယ်များ အားလုံး မင်္ဂလာပါလို့ ဂါရဝပြုအပ်ပါတယ်။ ဧရာဝတီတိုင်းဒေသကြီး၊ မဲဆန္ဒနယ်အမှတ် (၃) အမျိုးသားလွှတ်တော်ကိုယ်စားလှယ် ကျွန်တော် ဦးညွှန်လင်း မှ မန္တလေးတိုင်းဒေသကြီး မဲဆန္ဒနယ်အမှတ်(၆) အမျိုးသားလွှတ်တော် ကိုယ်စားလှယ် ဦးမျိုးမြင့် တင်သွင်းသွားတဲ့ အဆိုကို ထောက်ခံဆွေးနွေးမှာ ဖြစ်ပါတယ်။ ဥက္ကဋ္ဌကြီးခင်ဗျား။ အဆိုရှင်ဟာ ကျွန်တော်တို့ မြန်မာနိုင်ငံ ရဲ့ ရှေ့ပိုင်း ၁၉၅၀ ပြည့် နှစ်လွန်ခေတ်များကို မိခဲ့တဲ့ သူဖြစ်ပါတယ်။ ဖြတ်သန်းလာခဲ့ရတဲ့ နိုင်ငံဝန်ထမ်း တစ်လျှောက်မှာ ရရှိခဲ့တဲ့ အတွေ့အကြုံများကို အခြေပြုပြီးတော့ မှ ရှေးယခင်က နိုင်ငံရဲ့ ဘက်ပေါင်းစုံမှာ စီးပွားရေး ဖွံ့ဖြိုးတိုး တက်စေနိုင်မှု၊ အင်ဂျင်နီယာပညာ ရပ် ဖွံ့ဖြိုးတိုး တက်စေမှုတို့အတွက် ပြည်တော်သာ စီမံကိန်းအစီရင်ခံစာ KNAPPEN TIPPETTS ABBETT Report အများသိကြတဲ့ KTA ရီပို့ကို ဆွေးနွေးမီးမောင်းထိုးပြသွားတာကို ကျွန်တော်တို့ ကြားသိ ခဲ့ရပါတယ်။ ကျွန်တော်အနေနဲ့ ယနေ့ပြည်ထောင်စုအစိုးရ ရှေ့ပိုင်းမှာ တာဝန်ယူခဲ့တဲ့ နိုင်ငံတော် အေးချမ်းသာယာရေးနှင့်ဖွံ့ဖြိုးရေးကောင်စီအစိုးရရဲ့ လုပ်ဆောင်ချက်တ ချို့ကို ကျွန်တော် တင်ပြလိုပါတယ်။ နယက အစိုးရဟာ နိုင်ငံတော်ကြီးကို ဘက်ပေါင်းစုံက ဖွံ့ဖြိုးတိုးတက်အောင် စိတ်ကောင်း၊ စေတနာကောင်းများနှင့် မြန်မြန်ထက်ထက် ဆုံးဖြတ် ချက်ချမှတ်ပြီး စီမံကိန်းအသီး သီးကို လျင်မြန်စွာ အကောင်အထည်ဖော် ဆောင်ရွက်ခဲ့တာဟာ သမိုင်းမှတ်တမ်းများမှာ လေးစားဖွယ် ထင်ကျန်ရစ်ခဲ့ပါတယ်။ ဒီလိုလုပ်ဆောင်တဲ့နေရာမှာ ပါဝင်ပတ်သက်တဲ့ ဝန်ကြီးဌာန အသီးသီးဟာလည်း မိမိတို့ဝန်ကြီးဌာနရဲ့ အတတ်ပညာအင်အား၊ ခွင့်ပြုတဲ့ ရန်ပုံငွေအင်အား အတွင်းကနေပြီးမှာ ယခင် ယခင် ဖဆပလ အစိုးရလက်ထက် ကပြုစု ထားခဲ့တဲ့ KTA Report ပါ စီမံကိန်းများ၊ စီမံကိန်းအချက်အလက်များကို မှီငြမ်းထုတ်ယူ အသုံးပြုခဲ့တာများရှိသလို၊ မိမိတို့ရဲ့ အစီအစဉ်သစ်များနှင့် နိုင်ငံတော်အတွက် ကောင်းနိုးရာရာ စီမံကိန်းသစ်များကို ရှာဖွေပြီး အတတ်နိုင်ဆုံး ကြိုးစားဆောင်ရွက်ခဲ့တာဟာ အထင်အရှားပဲ ဖြစ်ပါတယ်။

နှစ်ရှည် စီမံကိန်းများချမှတ် အကောင်အထည်ဖော်တဲ့အခါမှာ နှစ်စဉ်ဘဏ္ဍာ ငွေအရအသုံးများ တွက်ချက်တင်ပြတောင်းခံရာမှာပါ လျှင်မြန်စွာ လွယ်ကူချောမွေ့မှာ ဖြစ်ပါတယ်။ ဒါမှသာလျှင် ပြည်ထောင်စုအစိုးရအဖွဲ့နှင့် ပြည်ထောင်စုလွှတ်တော်အကြားမှာ အမျိုးသားစီမံကိန်းစာရင်းချုပ် အပေါ် ဟန်ချက်ညီညီ အဆင်ပြေချောမွေ့စွာ ညှိနှိုင်းပေါင်းစပ်နိုင်မှာ ဖြစ်တယ်လို့ လည်းပဲ ထင်မြင်ပါကြောင်း သုံးသပ် တင်ပြလိုပါတယ်။

ဥက္ကဋ္ဌကြီးခင်ဗျား။ အချုပ်အားဖြင့် အချက် (၂)ချက်ပေါ်မှာ မူတည်ပြီးတော့မှ ကျွန်တော်ထောက်ခံဆွေးနွေးလိုခြင်းဖြစ်ပါတယ်။ ပထမအချက်ကတော့ နိုင်ငံတော်စီးပွားရေးနှင့် အင်ဂျင်နီယာပညာရပ်ဖွံ့ဖြိုးတိုးတက်မှုအတွက် ပြည်တွင်း/ပြည်ပကျွမ်းကျင်ပညာရှင်များ ငှားရမ်း ဆောင်ရွက်ရေးကိစ္စဟာ အမှန်တကယ် လိုအပ်ပါကြောင်းနှင့် ဒုတိယအချက်ကတော့ နိုင်ငံတော် စီးပွားရေးစီမံကိန်းများတစ်နည်းအားဖြင့် အမျိုးသားစီမံကိန်းများဟာ နိုင်ငံတော် ပြည်ထောင်စု ဘတ်ဂျက်တွက်ချက်မှုကို အထောက်အကူပြုနိုင်ပါကြောင်း ယုံကြည်တဲ့အတွက် မန္တလေးတိုင်း ဒေသကြီး အမှတ်(၆) ၊ အမျိုးသားလွှတ်တော်ကိုယ်စားလှယ် ဦးမျိုးမြင့် ရဲ့ အဆိုကို ထောက်ခံ ပါကြောင်းလေးစားစွာတင်ပြအပ်ပါတယ်။ ကျေးဇူးတင်ပါတယ်ခင်ဗျား။ (ဩဘာသံများ)

အချိန်၊ ၁၁:၅၇။

ဥက္ကဋ္ဌ။ ။ အဆိုနှင့် စပ်လျဉ်း၍ အမျိုးသားစီမံကိန်းနှင့် စီးပွားရေးဖွံ့ဖြိုး တိုးတက်မှုဝန်ကြီးဌာန၊ ပြည်ထောင်စုဝန်ကြီးရဲ့ ကိုယ်စား စက်မှုဝန်ကြီးဌာန၊ ဒုတိယဝန်ကြီး ဦးမျိုးအောင်က ပြန်လည်ဖြေရှင်းဆွေးနွေးဖို့ ဖြစ်ပါတယ်။

အချိန်၊ ၁၁:၅၇။

ဦးမျိုးအောင် (ဒုတိယဝန်ကြီး ၊ စက်မှုဝန်ကြီးဌာန) ။ ။ လေးစားအပ်ပါသော အမျိုးသားလွှတ်တော် ဥက္ကဋ္ဌကြီးခင်ဗျား။ မန္တလေးတိုင်းဒေသကြီး မဲဆန္ဒနယ်အမှတ် (၆)မှ အမျိုးသားလွှတ်တော် ကိုယ်စားလှယ် ဦးမျိုးမြင့် တင်သွင်းသည့် မြန်မာနိုင်ငံ စီးပွားရေးနှင့် အင်ဂျင်နီယာပညာရပ် ဖွံ့ဖြိုးတိုးတက်မှု (ECONOMIC AND ENGINEERING DEVELOPMENT OF MYANMAR) အတွက် အစီရင်ခံစာများ ပြုစုတင်ပြနိုင်ရေး ပြည်တွင်း ကျွမ်းကျင်ပညာရှင်များ/နိုင်ငံခြားကျွမ်းကျင်ပညာရှင်များကိုငှားရမ်းဆောင်ရွက်ရန်နှင့် အဆင့်မြင့် လုပ်ငန်းကြီးကြပ်ညှိနှိုင်းမှုကော်မတီ တစ်ရပ် ဖွဲ့စည်းသွားရန် ပြည်ထောင်စုအစိုးရသို့ တိုက်တွန်း

ကြောင်း အဆိုနှင့် ပတ်သက်၍ စက်မှုဝန်ကြီးဌာန၊ ပြည်ထောင်စုဝန်ကြီး ကျွန်တော်က ဆွေးနွေး တင်ပြမှာ ဖြစ်ပါတယ်။

အမျိုးသားလွှတ်တော်ကိုယ်စားလှယ် ဦးမျိုးမြင့် မှ မြန်မာနိုင်ငံ၏ စီးပွားရေးဖွံ့ဖြိုး တိုးတက်မှုအတွက် ၂၀၀၁-၂၀၀၂မှ ၂၀၃၀-၂၀၃၁ အထိ Master Plan ကို ရေးဆွဲခဲ့သော်လည်း ယခင်က စုဆောင်းရရှိသမျှ အခြေခံအချက်အလက်များ၊ မြေပုံပေါ် လေ့လာမှု Desk Study အချက်အလက်များ၊ အသေးစိတ်စူးစမ်းလေ့လာမှု မပြည့်စုံသည့် အချက်အလက်များအပေါ် မှီငြမ်းပြုစုခဲ့ရသဖြင့် ရုံးတွင်းနှင့်နယ်မြေသို့သွားရောက် ကွင်းဆင်း လေ့လာမှုစစ်တမ်းများ ကောက်ယူမှုသာလျှင် နိုင်ငံတော်ရဲ့ စီးပွားရေး ဖွံ့ဖြိုးတိုးတက်မှုအတွက် ဦးစားပေးလုပ်ဆောင် ရမည့်လုပ်ငန်းများကို သတ်မှတ်စီမံဆောင်ရွက် နိုင်မည်ဖြစ်ကြောင်းနှင့် နိုင်ငံ့စီးပွားရေး ဖွံ့ဖြိုးတိုးတက်မှုအထောက်အကူပြုဆိုင်ရာ အချက် အလက်အပြည့်အစုံဖြင့် လေ့လာတင်ပြ နိုင်ရန် လုံလောက်သော အချိန်ကာလ၊ ငွေကြေး ထောက်ပံ့မှုတို့ဖြင့် ပြည်တွင်းနှင့်ပြည်ပ အတွေ့အကြုံရှိ ပညာရပ် ပိုင်းဆိုင်ရာ အဖွဲ့အစည်းများ ငှားရမ်း၍ လက်ရှိ ပကတိအခြေအနေ အရပ်ရပ်အပေါ် လက်တွေ့ကျကျ လေ့လာတင်ပြရန် အထူးအရေးကြီးပါကြောင်း တင်ပြ ထားတာကို တွေ့ရှိပါတယ်။

ဦးမျိုးမြင့် ကိုယ်တိုင်ပါဝင်ဆောင်ရွက်ခဲ့ရတဲ့ အတွေ့အကြုံအပေါ်မူတည်ပြီး ဆွေးနွေး တင်ပြသလိုပဲ နှစ် (၃၀)မဟာစီမံကိန်း (30 Years Master Plan) စတင်ရေးဆွဲစဉ်က ပြည်တွင်းရှိ ဝန်ကြီးဌာနအသီးသီးမှ ကျွမ်းကျင်ပညာရှင်များဖြင့် ရေးဆွဲထားခြင်းဖြစ်ပြီး နိုင်ငံခြား မှ ကျွမ်းကျင်ပညာရှင်များ မပါဝင်တာကို တွေ့ရမှာ ဖြစ်ပါတယ်။ နယ်မြေကွင်းဆင်း၍ အသေးစိတ်စစ်တမ်းကောက်ယူရန် အချိန်နှင့် ငွေလိုအပ်ချက်များကြောင့် ဝန်ကြီးဌာနများ အစီအစဉ်ဖြင့် အကောင်းဆုံးဖြစ်အောင်ပြုစုခဲ့ကြသော်လည်း အသေးစိတ်ပြည့်စုံခြင်းမရှိကြောင်း တွေ့ရှိရပါတယ်။ ထို့အပြင် အချို့ ဝန်ကြီးဌာနများရဲ့ လုပ်ငန်းကဏ္ဍနယ်ပယ်များ သည် ၂၀၀၁ ခုနှစ်မှ ၂၀၁၁ ခုနှစ်အထိ (၁၀)နှစ်ကာလအတွင်းမှာပင် မူဝါဒလုပ်ငန်းစဉ်များ၊ များစွာပြောင်းလဲ ကွာခြားသွားကြောင်း တွေ့ရမှာဖြစ်ပါတယ်။ လွှတ်တော်ကိုယ်စားလှယ်ကြီးများ သိရှိပြီးဖြစ်တဲ့ အတိုင်း ၂၀၁၁ ခုနှစ် မတ်လကုန်တွင် နိုင်ငံတော်အေးချမ်းသာယာရေးနှင့်ဖွံ့ဖြိုးရေးကောင်စီ ထံမှ လက်ရှိအစိုးရက တာဝန်လွှဲယူပြီးနောက် ပြောင်းလဲလာသော ခေတ်ကာလအခြေအနေနှင့်

အညီ နိုင်ငံတော်၏စီးပွားရေး ဖွံ့ဖြိုးတိုးတက်မှုအတွက် ဥပဒေ လုပ်ထုံးလုပ်နည်းနှင့် လုပ်ငန်း စဉ်များပါများစွာပြောင်းလဲသွားတာကို တွေ့ရှိရမှာ ဖြစ်ပါတယ်။

ဒါကြောင့်ယခုအစိုးရသစ်အနေဖြင့် ပြည်ထောင်စုဝန်ကြီးဌာနအသီးသီးရဲ့အနှစ်(၃၀) မဟာစီမံကိန်းကို ခေတ်ကာလအခြေအနေနှင့် လိုက်လျောညီထွေသည့် အမျိုးသား စီမံကိန်း မူဝါဒများနှင့်အညီ ပြည့်ပြည့်စုံစုံ စာရင်း ကောက်ယူ၍ ပြန်လည် လေ့လာသုံးသပ် ပြင်ဆင် ပြုစုရေးဆွဲစေလျက်ရှိပါတယ်။ ထို့အပြင် ကျေးရွာဖွံ့ဖြိုးမှုစီမံကိန်း Village Development Plan ၊ မြို့နယ်ဖွံ့ဖြိုးမှုစီမံကိန်း Township Development Plan ၊ မြို့ပြ ဖွံ့ဖြိုးမှုစီမံကိန်း City Development Plan ၊ တိုင်းဒေသကြီး နှင့် ပြည်နယ်တို့၏ ဒေသန္တရ စီမံကိန်း Regional Plan တို့ကိုလည်း ရေးဆွဲဆောင်ရွက်သွားနိုင်ရန်အတွက် လမ်းညွှန် ဆောင်ရွက်လျက်ရှိရာ ပြည်တွင်း / ပြည်ပကျွမ်းကျင်မှုအကူအညီများစွာလိုအပ်မှာဖြစ်ပါတယ်။ အလားတူပဲ ကဏ္ဍစီမံကိန်းများ ဖြစ်တဲ့ လယ်ယာကဏ္ဍ၊ သားငါးကဏ္ဍ၊ သစ်တောကဏ္ဍ၊ စက်မှုလက်မှုကဏ္ဍ၊ သတ္တုနှင့် တွင်းထွက်ပစ္စည်းကဏ္ဍ၊ စွမ်းအင်ကဏ္ဍ၊ လျှပ်စစ်ကဏ္ဍ၊ ဆောက်လုပ်မှု ကဏ္ဍ၊ ပို့ဆောင်ရေး ကဏ္ဍ၊ ဆက်သွယ်ရေးကဏ္ဍ၊ ငွေရေးကြေးရေးကဏ္ဍ၊ လူမှုရေး နှင့်စီမံခန့်ခွဲရေးကဏ္ဍ၊ ဝန်ဆောင်မှု ကဏ္ဍ၊ ကုန်သွယ်မှုကဏ္ဍစသည့်ကဏ္ဍအသီးသီးကိုလည်း ရှေးယခင်က အသားတင် ထုတ်လုပ်မှု နှင့် ဝန်ဆောင်မှုတန်ဖိုး GDP ကိုသာ ဦးစားပေးတွက်ချက် ရာမှ နိုင်ငံတော်၊ ဒေသနှင့်ပြည်သူတို့ အတွက်အမှန်တကယ်လိုအပ်သောစီမံကိန်းများကို စီးပွားရေးတွက်ခြေကိုက်မှုနှင့် လူမှုစီးပွားရေး လိုအပ်ချက်အရ အမျိုးသားအကျိုးစီးပွားအတွက် စဉ်းစား တွက်ချက်ရေးဆွဲဆောင်ရွက်ရန် နိုင်ငံတော်မှ ကဏ္ဍစီမံကိန်းတာဝန်ယူသော ဝန်ကြီးဌာန အသီးသီးနှင့် ဒေသန္တရစီမံကိန်း တာဝန်ယူသော တိုင်းဒေသကြီး ပြည်နယ်အစိုးရအသီးသီး တို့အား လမ်းညွှန်ဆောင်ရွက် စေပြီး ဖြစ်ပါတယ်။ ထို့သို့ဆောင်ရွက်ရာတွင် အတွေ့အကြုံ ၊ အလေ့အကျင့် နည်းပညာတတ်ကျွမ်းမှု လိုအပ်ချက်များကြောင့် ပြည်တွင်း / ပြည်ပကျွမ်းကျင်သူ ပညာရှင်များဖြင့် ဆောင်ရွက်သွားရန် လိုအပ်မှာ ဖြစ်ပါတယ်။

ယခုအခါ နိုင်ငံတကာအဖွဲ့အစည်းများက ဝန်ကြီးဌာနအသီးသီးနှင့် တိုင်းဒေသကြီး ပြည်နယ်အစိုးရများသို့ လာရောက်တွေ့ဆုံပြီး အကူအညီများပေးအပ်ရန်ကိုလည်းကောင်း၊ စီးပွားရေးပူးပေါင်းဆောင်ရွက်ရန်ကိုလည်းကောင်း စိတ်ဝင်စားလာကြပြီး ကမ်းလှမ်းမှုများလည်း

ရှိလာခဲ့ပါတယ်။ ဒါကြောင့် အချို့ဝန်ကြီးဌာနများက ကဏ္ဍစီမံကိန်းများအတွက် အခကြေးငွေ ပေး၍ ငှား ရမ်းရသည်ဖြစ်စေ၊ အခမဲ့ရသည်ဖြစ်စေ၊ နိုင်ငံတကာမှ ကျွမ်းကျင်မှုများ ရရှိရေး ဆက်သွယ်ညှိနှိုင်းခြင်း၊ ငှား ရမ်းဆောင်ရွက်ခြင်းများ၊ အကူအညီရယူဆောင်ရွက်ခြင်းများကို စတင်ဆောင်ရွက်နေကြပြီဖြစ်ပါတယ်။

ကမ္ဘာ့ကုလသမဂ္ဂဖွံ့ဖြိုးမှုအစီအစဉ် (UNDP)အကူအညီနှင့် ကျွမ်းကျင်ပညာရှင်များ က အမျိုးသားစီမံကိန်းရေးဆွဲရာတွင် 1968 System of National Account စနစ်မှ 1993, 2008 System of National Account စနစ်သို့ ပြောင်းလဲကျင့်သုံးရေးကို နိုင်ငံခြား ကျွမ်းကျင် သူများဖြင့် လေ့ကျင့်သင်တန်းပေးလျက်ရှိပြီး အထူးစီးပွားရေးဇုန်များအတွက် ရင်းနှီးမြှုပ်နှံမှု ဆိုင်ရာ စူးစမ်းလေ့လာမှုကို ပြည်တွင်းပညာရှင်များအပြင် နိုင်ငံခြားကျွမ်းကျင်သူ၊ အတိုင်ပင် ခံ အဖွဲ့အား ငှားရမ်း ဆောင်ရွက်ခြင်း၊ ကမ္ဘာ့ကုလသမဂ္ဂ ကုန်သွယ်မှုနှင့် ဖွံ့ဖြိုးမှုအဖွဲ့သို့လည်း ဆက်သွယ်အကူအညီတောင်းခံရယူခြင်း၊ စက်မှုဖွံ့ဖြိုးတိုးတက်ရေးစီမံကိန်း Industrial Development Plan ရေးဆွဲရေးအတွက် နိုင်ငံခြားအကူအညီဖြင့် ဆောင်ရွက်ရေး စီစဉ် ဆောင်ရွက်လျက်ရှိပါတယ်။

သို့ရာတွင် အမျိုးသားစီမံကိန်းတွင် ကဏ္ဍစီမံကိန်း၊ ဒေသန္တရစီမံကိန်း အလုံးစုံ ပါဝင် သော စီမံကိန်းလေ့လာသုံးသပ်ချက် Comprehensive Plan ရေးဆွဲရေးအတွက်ကိုပင် စတင် ကမ်းလှမ်းညှိနှိုင်းလာဆဲဖြစ်ပြီး မကြာခင် ဆွေးနွေးညှိနှိုင်းရန် ဖြစ်ပါတယ်။

လေးစားအပ်ပါသော အမျိုးသားလွှတ်တော်ဥက္ကဋ္ဌကြီးနှင့် အမျိုးသားလွှတ်တော် ကိုယ်စားလှယ်များခင်ဗျား။ ဦးမျိုးမြင့် ရဲ့ အဆိုတွင်ပါဝင်သော ဒုတိယအချက် ဖြစ်တဲ့ စီမံကိန်း အဆင့်မြင့်လုပ်ငန်း ကြီးကြပ်ညှိနှိုင်းမှုကော်မတီတစ်ရပ် ဖွဲ့စည်းသွားရေးကိစ္စနဲ့ စပ်လျဉ်း ပြီး ဆက်လက် ဆွေးနွေးတင်ပြသွားမှာဖြစ်ပါတယ်။ ပါလီမန်ဒီမိုကရေစီခေတ်မှာ အမျိုးသားစီမံကိန်း ကော်မရှင် တစ်ရပ်ကို နိုင်ငံတော်ရဲ့ စီမံခန့်ခွဲရေးဆိုင်ရာ အမြင့်ဆုံးတာဝန်ရှိသူ ဝန်ကြီးချုပ် ကိုယ်တိုင် ခေါင်းဆောင်ပြီး ပြည်နယ်ခေါင်းဆောင်များကို အဖွဲ့ဝင်များ အဖြစ် ပါဝင်ဖွဲ့စည်း ဆောင်ရွက်ခဲ့ပြီး၊ နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီ လက်ထက်တွင် အထူးစီမံကိန်းများ အကောင်အထည်ဖော်ရေးအဖွဲ့ကို နိုင်ငံတော်အေးချမ်းသာယာရေးနှင့် ဖွံ့ဖြိုးရေးကောင်စီဥက္ကဋ္ဌမှ ဥက္ကဋ္ဌအဖြစ် ဆောင်ရွက်ခဲ့ပါတယ်။ ယခုအစိုးရသစ်လက်ထက်မှာ

အထူးစီမံကိန်းများ အကောင်အထည်ဖော်ရေးအဖွဲ့ကို နိုင်ငံတော်သမ္မတရုံး၏ အမိန့်ကြော်ငြာစာ ၄/၂၀၁၁ ဖြင့် ဖွဲ့စည်းဆောင်ရွက်လျက်ရှိပြီး ယင်းအဖွဲ့၏ လုပ်ငန်းတာဝန်များတွင် မတည်ငွေ အများအပြား လိုအပ်သောလုပ်ငန်းများနှင့် စပ်လျဉ်း၍လည်းကောင်း နည်းပညာအဆင် မြင့် ကျွမ်းကျင်မှုနှင့် စက်ကိရိယာလိုအပ်သော လုပ်ငန်းများနှင့် စပ်လျဉ်း၍လည်းကောင်း၊ အကောင် အထည်ဖော်ရာတွင် ပြည်ပနိုင်ငံများ၊ ပြည်ပစီးပွားရေး အဖွဲ့အစည်းများနှင့် အကျိုးတူ ပူးတွဲ လုပ်ငန်းကြီးများအဖြစ် လျှင်မြန်စွာအကောင်အထည်ဖော် ဆောင်ရွက်လာနိုင်ရေးအတွက် လမ်းညွှန်ခြင်း၊ မူဝါဒ များချမှတ်ပေးခြင်း၊ ညှိနှိုင်းကြီး ကြပ်ပေးခြင်းတို့ကို ဆောင်ရွက်ရန် ပါရှိ ပါတယ်။

ယင်းအဖွဲ့မှာ နိုင်ငံတော်သမ္မတမှ ဥက္ကဋ္ဌ၊ ဒုတိယသမ္မတများမှ ဒုတိယဥက္ကဋ္ဌများ၊ ကာကွယ်ရေးဦးစီးချုပ်၊ ညှိနှိုင်းကွပ်ကဲရေးမှူး (ကြည်း၊ ရေလေ)၊ ဝန်ကြီးဌာန (၁၅)ခုမှ ပြည်ထောင်စုဝန်ကြီးများကအဖွဲ့ဝင်နှင့် သမ္မတရုံးဝန် ကြီးဌာန၊ ပြည်ထောင်စုဝန်ကြီးက အတွင်းရေးမှူး၊ နိုင်ငံတော်သမ္မတရုံး ညွှန်ကြားရေးမှူးချုပ်က တွဲဖက်အတွင်းရေးမှူးအဖြစ် ပါဝင် ဖွဲ့စည်းထားပြီး ဖြစ်ပါတယ်။ ဖွဲ့စည်းပုံအ ခြေခံဥပဒေပုဒ်မ ၂၂၉ အရ ဘဏ္ဍာရေး ကော်မရှင်ကို ဖွဲ့စည်းထားသော်လည်း စီမံကိန်းကော်မရှင်ဖွဲ့စည်းဆောင်ရွက်ရန် မပါဝင်တာကို တွေ့ရှိရပါတယ်။ ဒါ့ကြောင့် အမျိုးသားစီမံကိန်းရေးဆွဲ အကောင်အထည်ဖော်ခြင်းအတွက် အမျိုးသားလွှတ်တော်ကိုယ်စားလှယ် ဦးမျိုးမြင် ၊ တင်ပြခဲ့သလို အမျိုးသားစီမံကိန်းဆိုင်ရာ ကိစ္စအတွက် အမျိုးသားစီမံကိန်းကော်မရှင်ကို ဖွဲ့စည်းဆောင်ရွက်ခြင်းဖြင့် ကဏ္ဍစီမံကိန်းများနှင့် ဒေသန္တရစီမံကိန်းများအပေါ် ပိုမိုအလေးထား ကြီးကြပ်ဆောင်ရွက်သွားနိုင်မှာ ဖြစ်ပါတယ်။

သို့ပါ၍ အမျိုးသားလွှတ်တော်ကိုယ်စားလှယ်တော်ကြီး ဦးမျိုးမြင် ၊ ရဲ့ မြန်မာနိုင်ငံ စီးပွားရေးနှင့် အင်ဂျင်နီယာပညာရပ် ဖွံ့ဖြိုးတိုးတက်မှု (Economic And Engineering Development Of Myanmar)အတွက် အစီရင်ခံစာများ ပြုစုတင်ပြနိုင်ရေး၊ ပြည်တွင်း ကျွမ်းကျင်ပညာရှင်များ / နိုင်ငံခြားကျွမ်းကျင်ပညာရှင်များကို ငှားရမ်းဆောင်ရွက်ရန် နှင့် ၊ အဆင့်မြင့်လုပ်ငန်းကြီးကြပ်ညှိနှိုင်းမှု ကော်မတီတစ်ရပ် ဖွဲ့စည်းသွားရန် ပြည်ထောင်စုအစိုး ရသို့ တိုက်တွန်းကြောင်း အဆိုကို ထောက်ခံပါကြောင်း တင်ပြအပ်ပါတယ်။ ကျေးဇူးတင်ပါတယ်။
(ဩဘာသံများ)

အချိန်၊ ၁၂:၀၆။

ဥက္ကဋ္ဌ။ ။အမျိုးသားလွှတ်တော်ကိုယ်စားလှယ်များခင်ဗျား။ မန္တလေးတိုင်းဒေသကြီး မဲဆန္ဒနယ်အမှတ်(၆)မှ ဦးမျိုးမြင့် တင်သွင်းတဲ့ မြန်မာနိုင်ငံစီးပွားရေးနှင့် အင်ဂျင်နီယာပညာရပ်ဖွံ့ဖြိုးတိုးတက်မှု (Economic And Engineering Development Of Myanmar)အတွက် အစီရင်ခံစာများ ပြုစုတင်ပြနိုင်ရေး၊ ပြည်တွင်းကျွမ်းကျင် ပညာရှင်များ / နိုင်ငံခြား ကျွမ်းကျင်ပညာရှင်များကို ငှားရမ်းဆောင်ရွက်ရန်နှင့် . အဆင့်မြင့်လုပ်ငန်း ကြီးကြပ်ညှိနှိုင်းမှု ကော်မတီတစ်ရပ် ဖွဲ့စည်းသွားရန် ပြည်ထောင်စုအစိုးရအား တိုက်တွန်းကြောင်း အဆိုကို အတည်ပြုရန် သဘောတူ/မတူ လွှတ်တော်ရဲ့ အဆုံးအဖြတ် ရယူပါမယ်။ ဒီလို ဆောင်ရွက်ရာမှာ ဆန္ဒမဲပေးခြင်းကို အမျိုးသားလွှတ်တော်ဆိုင်ရာ နည်းဥပဒေ ၁၇၊ နည်းဥပဒေ ၁၉(တ)၊ နည်းဥပဒေ ၁၉(ခ) (၃)အရ မတ်တပ်ရပ်၍ ဆန္ဒပြုတဲ့နည်းလမ်းနဲ့ လွှတ်တော်ရဲ့ ဆန္ဒကို ရယူပါမယ်။ သဘောတူတဲ့ လွှတ်တော်ကိုယ်စားလှယ်များ မိမိတို့နေရာများမှာ မတ်တပ်ရပ်ပြုဖို့ ဖြစ်ပါတယ်။ ထိုင်နိုင်ပါပြီ။ လွှတ်တော်ကိုယ်စားလှယ်အများစုက မတ်တပ်ရပ်ပြုတဲ့အတွက် ဦးမျိုးမြင့်ရဲ့ အဆိုကို အတည်ပြုကြောင်း ကြေညာပါတယ်။ (ဩဘာသံများ)

ဦးမောင်အေးထွန်း၊ ရခိုင်ပြည်နယ် မဲဆန္ဒနယ်အမှတ်(၉)၏ ပြစ်မှုဆိုင်ရာ ဥပဒေ ပုဒ်မ ၄၁၇ ၊ ၄၂၆ ၊ ၄၂၇ တို့၏ ပြစ်မှုပြစ်ဒဏ်များကို ပြင်ဆင်ပြဋ္ဌာန်း သင့်ပါကြောင်း ပြည်ထောင်စုအစိုးရအားတိုက်တွန်းကြောင်း အဆိုကို လွှတ်တော်ကိုယ်စားလှယ်က ဆွေးနွေးခြင်း၊ ပြည်ထောင်စုအဆင့် အဖွဲ့အစည်းဝင်က ပြန်လည်ဖြေရှင်း ဆွေးနွေးခြင်းနှင့် အမျိုးသားလွှတ်တော်၏ အဆုံးအဖြတ် ရယူခြင်း

အချိန်၊ ၁၂:၀၇။

ဥက္ကဋ္ဌ။ ။အမျိုးသားလွှတ်တော်ကိုယ်စားလှယ်များခင်ဗျား။ ရခိုင်ပြည်နယ် မဲဆန္ဒနယ်အမှတ်(၉)မှ ဦးမောင်အေးထွန်း တင်သွင်း ထားသည့် ပြစ်မှုဆိုင်ရာ ဥပဒေ ပုဒ်မ ၄၁၇ ၊ ၄၂၆ ၊ ၄၂၇ တို့၏ ပြစ်မှုပြစ်ဒဏ်များကို ပြင်ဆင်ပြဋ္ဌာန်းသင့်ပါကြောင်း ပြည်ထောင်စုအစိုးရအား တိုက်တွန်းကြောင်း အဆိုကို ဆွေးနွေးဖို့ လွှတ်တော်ကိုယ်စားလှယ် တစ်ဦးက အမည်စာရင်း တင်သွင်းထားပါတယ်။

အချိန်၊ ၁၂:၀၇။

ဥက္ကဋ္ဌ။ ။ ရန်ကုန်တိုင်းဒေသကြီး မဲဆန္ဒနယ်အမှတ် (၁)မှ ဒေါ်ခင်ဝိုင်းကြည် ဆွေးနွေးနိုင်ပါပြီ။

အချိန်၊ ၁၂:၀၇။

ဒေါ်ခင်ဝိုင်းကြည်၊ ရန်ကုန်တိုင်းဒေသကြီး မဲဆန္ဒနယ်အမှတ်(၁)။ ။လေးစားအပ်ပါသော အမျိုးသားလွှတ်တော် ဥက္ကဋ္ဌကြီးနှင့် အမျိုးသားလွှတ်တော်ကိုယ်စားလှယ်တော်ကြီးများ၊ ကြွရောက်လာသော ပြည်ထောင်စုအဆင့် နည်းသည်တော်ကြီးများအား မင်္ဂလာကျက်သရေ အပေါင်းနဲ့ ပြည့်စုံပါစေလို့ မေတ္တာပို့သအပ်ပါတယ်။ ကျွန်မကတော့ ရန်ကုန်တိုင်းဒေသကြီး မဲဆန္ဒနယ်အမှတ်(၁)က အမျိုးသားလွှတ်တော်ကိုယ်စားလှယ် ဒေါ်ခင်ဝိုင်းကြည် ဖြစ်ပြီး ရခိုင်ပြည်နယ် မဲဆန္ဒနယ်အမှတ်(၉) ဦးမောင်အေးထွန်း ရဲ့ ပြစ်မှုဆိုင်ရာ ဥပဒေပုဒ်မ ၄၁၇၊ ၄၂၆၊ ၄၂၇ တို့၏ ပြစ်မှုပြစ်ဒဏ် များကို ပြင်ဆင်ပြဋ္ဌာန်းသင့်ပါကြောင်း ပြည်ထောင်စုအစိုးရအား တိုက်တွန်းကြောင်း အဆိုကို ထောက်ခံ ဆွေးနွေးသွားမှာ ဖြစ်ပါတယ်။

လေးစားအပ်ပါသော ဥက္ကဋ္ဌကြီးရှင့်။ ကျွန်မတို့ အသစ်တည်ဆောက်နေတဲ့ အခု ကျွန်မတို့ ဆက်လက်ချီတက်နေတဲ့ ဒီမိုကရေစီနိုင်ငံတော်အသစ်ကြီးမှာ ကျွန်မတို့ တရားဥပဒေ စိုးမိုးရေးလည်း ဒါ အထူးလေးစားလိုက်နာရမယ့် ကိစ္စတစ်ရပ် အနေနဲ့ ဒါ ကျွန်မ တို့က ယုံကြည် လက်ခံ ဆောင်ရွက်နေတာဖြစ်ပါတယ်။ ကျွန်မတို့ရဲ့ လွှတ်တော်ကိုယ်စားလှယ်တော် တွေအနေနဲ့ ပြည်သူ့လွှတ်တော် ကိုယ်စားလှယ်တော်တွေအနေနဲ့ ကျွန်မတို့ရဲ့ အထူးဆောင်ရွက်ရမယ့် တာဝန်ဟာ လက်ရှိ ခေတ်စနစ်နဲ့လျော်ညီတဲ့ဥပဒေတွေ ပေါ်ပေါက်လာရေး၊ ပေါ်ထွန်းလာရေး၊ ပြင်ဆင်ရေး၊ ပြဋ္ဌာန်းရေး ဒါတွေကို ကျွန်မတို့က အလေးအနက်ထားပြီးတော့ အဓိကအနေနဲ့ ဆောင်ရွက်ကြမှာဆိုတာ ကျွန်မတို့ ဒါသစ္စာပြုထားပြီး ဖြစ်ပါတယ်။ အဲဒါနဲ့အမျှပဲ အရင် တစ်ခါတုန်းကလည်း ကျွန်မ ဥပဒေနဲ့ပတ်သက်တိုင်း ကျွန်မတင်ပြပါတယ်။ ဆွေးနွေး ပါတယ်။ ထောက်ခံပါတယ်။ ဘာလို့လဲဆိုတော့ ပြောင်းလဲလာတဲ့ ခေတ်စနစ်နဲ့လျော်ညီတဲ့ ဥပဒေတွေ ဖြစ်လာဖို့အတွက် လိုအပ်နေတဲ့ဟာတွေကို ပြင်ဆင်ပြီးတဲ့အခါကျတော့ ဒါ ကျွန်မတို့က ဥပဒေ ပြဋ္ဌာန်းနိုင်ဖို့အတွက် သင့်တင်လျောက်ပတ်တဲ့ ဥပဒေတွေဖြစ်ဖို့အတွက် ကျွန်မ မကြာခဏပဲ ဒီဥပဒေနဲ့ ပတ်သက်တဲ့ဟာကို ကျွန်မဆွေးနွေးခဲ့တာပါ။ အခု ဆို ဦးမောင်အေးထွန်း ရဲ့

ဥပဒေပုဒ်မ ၄၁၇ က မည်သူမဆို၊ သူကလိမ်လည်မှုဖြစ်ပါတယ်။ မည်သူမဆို လိမ်လည်မှု ကျူးလွန်လျှင် ထိုသူကို တစ်နှစ်အထိ ထောင်ဒဏ် တစ်မျိုးမျိုးဖြစ်စေ၊ ငွေဒဏ်ဖြစ်စေ၊ ဒဏ်နှစ်ရပ်စလုံးဖြစ်စေ ချမှတ် ရမယ်လို့ ပြဋ္ဌာန်းပါရှိပါတယ်။ နောက် ပုဒ် မ ၄၂၆ မှာကတော့ သူက အကျိုးဖျက်ဆီး မှုပါ။ အဲဒီမှာ မည်သူမဆို အကျိုးဖျက်ဆီး မှုကို ကျူးလွန်လျှင် ထိုသူကို (၃)လအထိ ထောင်ဒဏ် တစ်မျိုးမျိုးကို ဖြစ်စေ၊ ငွေဒဏ်ဖြစ်စေ၊ ဒဏ်နှစ် ရပ်စလုံးကိုဖြစ်စေ ချမှတ်ရမည်ဟု ပြဋ္ဌာန်းပါရှိပါတယ်။ နောက် ပုဒ်မ ၄၂၇ မှာကတော့ မည်သူမဆို အကျိုးပျက်စီးမှု ကို ကျူးလွန်၍ ထိုသူ့ကျူးလွန်ခြင်း ဖြင့် တန်ဖိုးငွေ (၅၀)ကျပ်အောက်မနည်း ဆုံးရှုံးစေလျှင် သို့တည်းမဟုတ် ပျက်စီးနစ်နာစေလျှင် ထိုသူကို (၂)နှစ်အထိ၊ ဒါ ထောင်ဒဏ်ဖြစ်စေ၊ ငွေဒဏ် ဖြစ်စေ ၊ ဒဏ်နှစ်ရပ်စလုံးကိုဖြစ်စေချမှတ်ရမည်လို့ပြဋ္ဌာန်းပါရှိပါတယ်။ အဲဒီမှာ ကျွန်မအလေး အနက် ထားပြီးတော့ ဆွေးနွေးချင် တာကတော့ ပုဒ်မ ၄၁၇ နဲ့ ပတ်သက်တဲ့အကြောင်းအရာတွေ ဖြစ်ပါတယ်။ ပုဒ်မ ၄၂၆ နဲ့ ၄၂၇ မှာတော့ သူက အခုခေတ်စနစ်နဲ့ မလျော်ညီတော့တဲ့ ငွေဒဏ်၊ ငွေဒဏ်နဲ့ ထောင်ဒဏ်ဖြစ်တဲ့ အတွက် ထောင်ဒဏ်ကတော့ ဒါကျွန်မတို့က ပြုပြင်စရာ လိုတာ / မလိုတာ မပြောဘဲနဲ့ ငွေ ဒဏ်ကိုတော့ အခုခေတ်ကာလအ ခြေအနေနဲ့ လျော်ညီတဲ့ ငွေဒဏ်ကို ပြင်ဆင်ပြောင်းလဲ ပြင်ဆင် သတ်မှတ်သင့်တယ်ဆိုတာ ကျွန်မ အဲဒါကိုတော့ ကျွန်မ ဆွေးနွေး တင်ပြလိုပါတယ်။ ၄၂၇ မှာကျတော့လိမ်လည်မှုဖြစ်ပါတယ်။ အဲဒီလိမ်လည်မှုမှာတော့ ဘယ်လိုလဲ ဆိုလို့ရှိရင် လိမ်လည်တဲ့ အထဲမှာ အဲဒီနေ့ ဦး မောင်အေးထွန်းက ဆွေးနွေးသွားပါတယ်။ အမျိုးသမီးတွေနဲ့ ပတ်သက်တဲ့ ကိစ္စပါတာ ဖြစ်ပါတယ်။ ကျွန်မက လောလောဆယ် ဒီမှာ အမျိုးသမီးနဲ့ကလေးသူငယ်ရေးရာမှာ လည်း ပါဝင်ပါတယ်။

နောက်ပြီးတော့ မြန်မာနိုင်ငံမှာရှိတဲ့(၅၀)ရာနှုန်းကျော်တဲ့အမျိုးသမီးထုရဲ့ကိုယ်စားလှည်း ကျွန်မက ဒီဥပဒေကို အင်မတန် စိတ်ဝင်စားတာဖြစ်တဲ့အတွက်ကြောင့်မို့လို့ ကျွန်မ ဆွေးနွေးတာ ဖြစ်ပါတယ်။ အဲဒီတော့ ကျွန်မတို့ အခုဆိုလို့ရှိရင် အမျိုးသမီးတွေနဲ့ပတ်သက်တဲ့ အခန်းကဏ္ဍဟာ အင်မတန်ကို ယခင်ကနဲ့မတူဘဲနဲ့ ခြားနားပြီးတော့ ဒါ အရည်အသွေးရော၊ လုပ်ငန်းဆောင်တာ ရော ပါဝင်မှုနယ်ပယ်ရော အား လုံးကျယ်ပြန့်လာတဲ့ အ ခြေအနေရှိပါတယ်။ နောက်ပြီးတော့ နိုင်ငံရေးအခြေအနေအရာ၊ စီးပွားရေးအခြေအနေအရာ၊ လူမှုရေးအ ခြေအနေအရာ ကျွန်မတို့က အပြောင်းအလဲဖြစ်လာတာကိုလည်း ပြောင်းလဲတိုင်း၊ ပြောင်းလဲတိုင်း ကျွန်မတို့က မည်သည် . အနေနဲ့မဆို ဒီအပြောင်းအလဲကို လက်သင့်ခံပြီးတော့ အပြော င်းအလဲနဲ့သဟဇာတဖြစ်မယ့်

တော့ တကယ်ပြင်ဆင်သင့်တာတွေက အခုအတိုင်းဆိုလို့ရှိရင်တော့ ကျွန်မတို့ ရှာဖွေမယ် ဆိုလို့ရှိရင် တော့ ငွေကြေးတန်ဖိုးတွေ၊ အမိန့်ချမှတ်ရမယ့် ရာထူးအဆင့်အတန်းတွေ၊ နောက်ပြီး တော့ အခုလို သက်ရှိသက်မဲ့နဲ့ပတ်သက်တဲ့ ကျူးလွန်မှုတွေ ဒါတွေကို ကျွန်မတို့ အသေအချာ လေ့လာပြီးတော့ ပြင်ဆင်သင့်တယ်လို့ ဒါကျွန်မကတော့ အဲဒီလို ယူဆပါတယ်။ အဲဒီတော့ အခု ပုဒ်မ ၄၁၇ နဲ့ပတ်သက်လို့ ကျွန်မတို့ အမျိုးသမီးတွေရဲ့ ကဏ္ဍမှာ အမျိုးသမီးတွေဟာ အခုဆို လို့ရှိရင် ကမ္ဘာမှာပေါ်လာတဲ့ ကျွန်မတို့ ကမ္ဘာ့ကုလသမဂ္ဂက နေပြီတော့ အဖွဲ့ကနေပြီတော့ စီစဉ်ထားတဲ့ SEDAW စာချုပ်ရှိပါတယ်။ အဲဒီမှာ ကျွန်မတို့ မြန်မာနိုင်ငံဟာ ၁၉၉၇ ကတည်းက အသင်းဝင်နိုင်ငံဖြစ်ပြီးတော့ အားလုံး လက်မှတ်ရေးထိုးထားပါတယ်။ အဲဒီအထဲမှာလည်း အမျိုးသမီးတွေရဲ့ ဘဝ ဖွံ့ဖြိုးတိုးတက်ရေးတို့ ဘဝလုံခြုံရေးတို့ အခွင့်အရေးတွေ တန်းတူညီမျှ ရရေးတို့ပါပါတယ်။ အဲဒီတော့ ကျွန်မတို့ ပြောင်းလဲလာတဲ့ ခေတ်နဲ့အမျှ ၄၁၇ ရဲ့ အပြစ်ပေး အရေးယူပုံဟာ ဒီသက်ရှိလူသားတစ်ယောက်ဖြစ်တဲ့ အမျိုးသမီးတစ်ယောက်အပေါ်မှာ ကျူးလွန်တဲ့တရားခံကို ပေးတဲ့ပြစ်ဒဏ်ဟာ ဒါသင့်တင့် လျောက်ပတ်ရှိရဲ့လားလို့ ကျွန်မ အဲဒါကို ဆွေးနွေးတင်ပြချင်ပါတယ်။ ဘာလို့လဲဆိုတဲ့အခါ ကျတော့ အစောကပြောခဲ့သလိုပဲ ကျွန်မတို့ ဒီမှာ ဒါ မကြားဝံ့ တရားသူကြီး ၊ မမြင်ဝံ့ဆေးဆရာလို့ အဆိုရှိပါတယ်။ ကျွန်မ လွှတ်တော် မှာ အခု ကျွန်မ တင်သွင်းမယ့် စကားလုံးနဲ့ ပတ်သက်ပြီးတော့ ဝေါဟာ ရနဲ့ပတ်သက်ပြီးတော့ စကားရပ်နဲ့ပတ်သက်ပြီးတော့ ခွင့်လွှတ်စေချင်ပါတယ်။ မဒိမ်းမှုတို့၊ လူသတ်မဒိမ်းမှုတို့ ဆိုလို့ရှိရင် အင်မတန်ကြီးလေးတဲ့ပြစ်ဒဏ်တွေကို ဒါတရားခံကခံရပါတယ်။ နောက် သက်ဆိုင်ရာ ဥပဒေက လည်း အဲဒီဟာတွေကို ပြင်းပြင်းထန်ထန်အရေးယူထားတာရှိပါတယ်။ သို့သော်လည်း ဒါကတော့ သူသဘောတူတဲ့အချိန်မှာ ဖြစ် တယ်ဆိုတဲ့အချက်လေးတစ်ခုနဲ့ပဲ ဒါ အမျိုးသမီးနဲ့ ပတ်သက်ပြီး တော့ ဒီကိစ္စမှာ ဒီလောက် ကလေးပဲ ဒီလူကို အပြစ်ပေးတာဟာတော့ နည်းနည်းလေး တစ်မျိုး ဖြစ်နေတယ်လို့ အဲဒီလိုပဲ ကျွန်မကတော့ ယူဆမိပါတယ် ။ အဲဒီတော့ ဒီ ၄၂၆ နဲ့ ၄၂၇ ကို အချို့ အချက်တွေ ပြင်တာကို နည်းနည်းအလေးအနက်ထားပေးမယ့် ကျွန်မ ဒီ ၄၁၇ ကိုတော့ တော်တော်လေး အလေးအနက်ထားပြီးတော့ သက်ဆိုင်ရာပြည်ထောင်စု အဆင့်တွေနဲ့ ပြည်ထောင်စုအဖွဲ့က ဝန်ကြီးအဖွဲ့ကနေပြီးတော့ ပြည်ထဲရေးကနေ စဉ်းစားပြီးတော့ ဒါလေးကို တော့ စဉ်းစားသင့် ပါတယ်လို့ ကျွန်မက အဲဒါကို အဆိုပြုချင်ပါတယ်။

နောက် နိုင်ငံသားတွေ အကျင့်စာရိတ္တကောင်းဖို့ အဲဒီဟာ ကျွန်မတို့မှာ တာဝန်ရှိပါတယ်။ ရှိပါတယ်ဆိုတော့ ဒီဥပဒေနဲ့ထိန်းကျောင်းတဲ့နေရာမှာ ကျွန်မတို့ဆီက ထွက်သွားမယ့် ဥပဒေ ပြင်ဆင်လိုက်တဲ့ ဥပဒေ၊ ဒါမှမဟုတ် ချမှတ်လိုက်တဲ့ ပြဋ္ဌာန်းလိုက်တဲ့ဥပဒေက အရေးကြီးတယ်လို့ ကျွန်မအဲဒီလို ယုံကြည်ပါတယ်။ နောက် တစ်ခါကျတော့ ဒီမှာ လူမှုရေးဦးတည်ချက် မှာ တစ်မျိုးသားလုံးရဲ့ စိတ်ဓာတ်နဲ့အကျင့်စာရိတ္တမြင့်မားရေးဆိုပြီးတော့ အဲဒီတော့ ကျွန်မက ဒါနောက်ဆုံးပြောချင်တာကတော့ ကျွန်မတို့ဟာရုပ်ပိုင်းဆိုင်ရာတွေဖွံ့ဖြိုးအောင် တိုးတက်အောင် ကျွန်မတို့ ဆောင်ရွက်နေကြတဲ့ဟာတွေက ဆောင်ရွက်နေပါတယ်။ အဲဒီတော့ စိတ်ပိုင်းဆိုင်ရာတွေ အကျင့်စာရိတ္တပိုင်းဆိုင်ရာတွေ ဖွံ့ဖြိုးတိုးတက်အောင် ဆောင်ရွက်ဖို့လည်း ကျွန်မတို့မှာ တာဝန်ရှိ ပါတယ်။ အဲဒီတော့ ရုပ်ပိုင်း၊ စိတ်ပိုင်းအားလုံး ရှင်သန်ဖွံ့ဖြိုးတိုးတက်ဖို့ အတွက် ခေတ်နဲ့စနစ် လျော်ညီတဲ့ သဟဇာတဖြစ်တဲ့ အပြောင်းအလဲကို လက်သင် ခံပြီးတဲ့ အခါကျတော့ ကျွန်မတို့ အခုပြောင်းလဲလာတဲ့ ခေတ်ကြီးနဲ့အညီ ညီညွတ်တဲ့ဥပဒေတွေကို ပြဋ္ဌာန်းနိုင်ဖို့ ကျွန်မ ဒါအလေးအနက်ဆန္ဒပြုရင်းနဲ့ ရခိုင်ပြည်နယ် မဲဆန္ဒနယ်အမှတ် (၉)ရဲ့ ဦးမောင်အေးထွန်း၏ ပြစ်မှုဆိုင်ရာဥပဒေပုဒ်မ ၄၁၇၊ ၄၂၆၊ ၄၂၇ တို့၏ ပြစ်မှုပြစ်ဒဏ်များကို ပြင်ဆင်ပြဋ္ဌာန်းသင့်ပါ ကြောင်း ပြည်ထောင်စုအစိုးရအား တိုက်တွန်းကြောင်း အဆိုကို လေးလေးနက်နက်ထောက်ခံ ဆွေးနွေး အပ်ပါတယ်။ အားလုံးကို ကျေးဇူးတင်ပါတယ်။ (ဩဘာသံများ)

အချိန်၊ ၁၂:၂၁။

ဥက္ကဋ္ဌ။ ။ အဆိုနဲ့စပ်လျဉ်းပြီး ပြည်ထောင်စု တရားလွှတ်တော်ချုပ် တရားသူကြီး ဦးမြသိမ်း က ပြန်လည်ဖြေရှင်းဆွေးနွေးဖို့ ဖြစ်ပါတယ်။

အချိန်၊ ၁၂:၂၁။

ဦးမြသိမ်း၊ (ပြည်ထောင်စုတရားလွှတ်တော်ချုပ်၊ တရားသူကြီး) ။ ။လေးစားအပ် ပါသော အမျိုးသားလွှတ်တော်ဥက္ကဋ္ဌကြီးနှင့် အမျိုးသားလွှတ်တော် ကိုယ်စားလှယ်များခင်ဗျား။ စိတ်၏ချမ်းသာခြင်း၊ ကိုယ်၏ ကျန်းမာခြင်းနှင့် ပြည့်စုံကြပါစေလို့ ဂါရဝပြုရင်း နှုတ်ခွန်းဆက်သ အပ်ပါတယ်။ ကျွန်တော်ကတော့ ပြည်ထောင်စုတရားလွှတ်တော်ချုပ် ၊ တရားသူကြီး ဦးမြသိမ်း ဖြစ်ပါတယ်။ အမျိုးသားလွှတ်တော်ကိုယ်စားလှယ် ဦးမောင်အေးထွန်း တင်သွင်းတဲ့ အဆိုနဲ့ စပ်လျဉ်းပြီး ရှင်းလင်းတင်ပြပါမယ်။ ပြည်ထောင်စုတရားလွှတ်တော်ချုပ် ရာဇသတ်ကြီး ဥပဒေကို ပြင်ဆင်ရန်အတွက် ရာဇသတ်ကြီးဥပဒေကို ပြင်ဆင်သည့်မူကြမ်းနှင့် ကျိုးကြောင်း

ဖော်ပြချက်တို့ကို ပြည်ထောင်စုတရားလွှတ်တော်ချုပ်၏ ၁၆-၁၁-၂၀၁၁ ရက်စွဲပါစာအမှတ်၊ ၆၈၆/စု-၉ / ၂၀၁၁ (လထန)ဖြင့် ပြည်ထောင်စုရှေ့နေချုပ်ရုံးသို့ ပေးပို့ခဲ့ပါတယ်။ ပြည်ထောင်စု ရှေ့နေချုပ်ရုံးက ၁၀-၂-၂၀၁၂ ရက်စွဲပါ စာအမှတ်၊ ၁(၁)၃-၂ (၆၇)ဖြင့် ရာဇသတ်ကြီး ဥပဒေကို ပြင်ဆင်သည့် ဥပဒေ(မူကြမ်း)အပေါ် အကြံပြုချက်ဖြင့် ပြန်လည်ပေးပို့၍ ပြည်ထောင်စု ရှေ့နေချုပ်ရုံး၏ အကြံပြုချက်နှင့်အညီ လိုအပ်သည်များကို ပြင်ဆင်ရေးဆွဲ၍ ပြည်ထောင်စု တရားလွှတ်တော်ချုပ်၏ ၁၂-၃-၂၀၁၂ ရက်စွဲပါ စာအမှတ်၊ ၄၉/စု-၉ / ၂၀၁၂ (လထန)ဖြင့် ပြည်ထောင်စုရှေ့နေချုပ်ရုံးသို့ ပြန်လည် ပေးပို့ခဲ့ပြီးဖြစ်ပါတယ်။ ပြည်ထောင်စုတရား လွှတ်တော်ချုပ်က ပြင်ဆင်ရေးဆွဲခဲ့သည့် ရာဇသတ်ကြီး ဥပဒေကို ပြင်ဆင်သည့် ဥပဒေ (မူကြမ်း) တွင် အမျိုးသားလွှတ်တော်ကိုယ်စားလှယ် ဦးမောင်အေးထွန်းတင်သွင်းသည့် အဆိုပြု ချက်ပါ ပြစ်မှုဆိုင်ရာဥပဒေ ပုဒ်မ ၄၁၇၊ ၄၂၆ နှင့် ၄၂၇ ပြဋ္ဌာန်းချက်များကိုလည်း ပြင်ဆင်ထားပါ ကြောင်း တင်ပြအပ်ပါတယ်။ ပြည်ထောင်စုရှေ့နေချုပ်ရုံးမှ အပြီးသတ် စိစစ် အကြံပြုချက်များ ပြန်လည်ရရှိသည့်အခါ ရာဇသတ်ကြီး ဥပဒေကို ပြင်ဆင်သည့်ဥပဒေ (မူကြမ်း)ကို အတည်ပြု နိုင်ရန်အတွက် ဆက်လက်ဆောင်ရွက်သွားမှာ ဖြစ်ပါတယ်။ သို့ဖြစ်ပါ၍ ပြည်ထောင် စု တရားလွှတ်တော်ချုပ်မှ ရာဇသတ်ကြီးဥပဒေကို ပြင်ဆင်သည့် ဥပဒေ (မူကြမ်း)ကို အတည်ပြု ပြဋ္ဌာန်းနိုင်ရန်အတွက် ရေးဆွဲဆောင်ရွက်လျက်ရှိပါသဖြင့် အဆိုအား ပြန်လည်ရုပ်သိမ်းသင့် ပါကြောင်း ရှင်းလင်းတင်ပြရင်း နိဂုံးချုပ်အပ်ပါတယ်။ ကျေးဇူးတင်ပါတယ်။ (ဩဘာသံများ) အချိန်၊ ၁၂:၂၄။

ဥက္ကဋ္ဌ။ ။ ဟိုက ရေးဆွဲနေတာနဲ့ ဒီအဆိုတင်တာနဲ့ Inline ဖြစ်နေတာနဲ့ ပြန်ရုပ်သိမ်းဖို့ မလိုပါဘူး ။ ခင်ဗျား တို့လည်း လုပ်နေတယ်၊ ဒါကလည်း လုပ်ပါလို့ ပြောတာကိုး ။ ဆန့်ကျင်ဘက်မှ မဟုတ်ဘဲ ။ ဟုတ်ပြီနော်။ အမျိုးသားလွှတ်တော်ကိုယ်စားလှယ်များခင်ဗျား။ ရခိုင်ပြည်နယ် မဲဆန္ဒနယ်အမှတ် (၉)မှ အမျိုးသားလွှတ်တော်ကိုယ်စားလှယ် ဦးမောင်အေးထွန်း တင်သွင်းတဲ့ ပြစ်မှုဆိုင်ရာ ဥပဒေ ပုဒ်မ ၄၁၇၊ ၄၂၆၊ ၄၂၇ တို့၏ ပြစ်မှု ပြစ်ဒဏ်များကို ပြင်ဆင်ပြဋ္ဌာန်းသင့်ပါကြောင်း ပြည်ထောင်စုအစိုးရအားတိုက်တွန်းကြောင်းအဆိုကို အတည်ပြုရန် သဘောတူ/ မတူ လွှတ်တော်ရဲ့ အဆုံးအဖြတ် ရယူပါမယ်။

ဒီလို ဆောင်ရွက်ရာမှာ ဆန္ဒမဲပေးခြင်းကို အမျိုးသား လွှတ်တော်ဆိုင်ရာ နည်းဥပဒေ ၁၇၊ နည်းဥပဒေခွဲ (တ)၊ နည်းဥပဒေ ခွဲငယ် (၃)အရ မတ်တတ်ရပ်၍ ဆန္ဒပြုတဲ့ နည်းလမ်းဖြင့်

လွှတ်တော်ရဲ့ ဆန္ဒကို ရယူပါမယ်။ သဘောတူတဲ့ လွှတ်တော် ကိုယ်စားလှယ်များ ဟာ မိမိတို့ နေရာများမှာ မတ်တတ်ရပ်ပြုဖို့ ဖြစ်ပါတယ်။ အားလုံးထိုင်နိုင်ပါပြီ။

ဥက္ကဋ္ဌ။ ။ မတ်တတ်ရပ်ပြုသည့် လွှတ်တော်ကိုယ်စားလှယ်ဟာ အများစုဖြစ်တဲ့ အတွက် ဦးမောင်အေးထွန်း ရဲ့ အဆိုကို အတည်ပြုကြောင်း ကြေညာပါတယ်။ (ဩဘာသံများ)

**အမျိုးသားလွှတ်တော်ဥက္ကဋ္ဌက အမျိုးသားလွှတ်တော်(၂၀) ရက်မြောက်နေ့ အစည်းအဝေး
ရပ်နားကြောင်း ကြေညာခြင်း**

အချိန် ၁၂:၂၅။

ဥက္ကဋ္ဌ။ ။အမျိုးသားလွှတ်တော် ကိုယ်စားလှယ်များ ခင်ဗျား ။ ယခု အမျိုးသား လွှတ်တော် တတိယပုံမှန် အစည်းအဝေး (၂၀) ရက်မြောက်နေ့ကို ရပ်နားပါမယ်။ ယခု ရပ်နားတဲ့ အချိန်အတွင်းမှာ ကျွန်တော်နဲ့ လာတွေ့ဖို့ ဦးမျိုးမြင့် ၊ ဦးစိုးမြင့် ၊ ဦးဇော်မြင့်ဖေ၊ ဦးညွှန်လင်း၊ ဒေါက်တာမြင့်ကြည်၊ ဦးသိန်းဝင်း၊ ဦးစတီဗင်သာဘိတ်တို့ ခေတ္တလာတွေ့ပါ။

အခမ်းအနားမှူး။ ။အမျိုးသားလွှတ်တော် ဥက္ကဋ္ဌကြီး ပြန်လည်ထွက်ခွာပါပြီ ခင်ဗျား။

အခမ်းအနားမှူး။ ။အားလုံးထွက်ခွာ နိုင်ပါပြီ ခင်ဗျား။

[ပထမအကြိမ် အမျိုးသားလွှတ်တော်တတိယပုံမှန်အစည်းအဝေး(၂၀) ရက်မြောက်နေ့ အစည်းအဝေးကို ၁၂:၂၅ နာရီအချိန်တွင် ရပ်နားပါသည်။]